


मीनलग्न में मंगल की स्थिति

मीनलग्न में मंगल की स्थिति प्रथम स्थान में



मीनलग्न में मंगल धनेश व भाग्येश है। मंगल यह मारकेश होकर भी मारक का कार्य नहीं करेगा। मंगल हर हालत में शुभ फलदायक है क्योंकि यह लग्नेश गुरु का मित्र भी है। मंगल यहां प्रथम स्थान में मीन (मित्र) राशि में है। फलतः दूसरे व नवमें भाव का शुभ फल देगा। जातक को कुटुम्ब सुख, धनसुख उत्तम मिलेगा। वाणी प्रिय व हितकर होगी। मंगल की यह स्थिति कुण्डली को 'मांगलिक' बनाती है। जातक का विलम्ब विवाह हो या पली बीमार रहें। शुभ ग्रहों की दृष्टि या संबंध से मंगल का शुभत्व और बढ़ेगा। अशुभ ग्रहों की दृष्टि व संबंध से मंगल का पापत्व बढ़ जायेगा।

दृष्टि- लानस्थ मंगल की दृष्टि चतुर्थ स्थान (मिथुन राशि), सप्तम भाव (कन्या राशि) एवं अष्टम भाव (तुला राशि) पर होगी। जातक को माता का सुख मिलेगा। गृहस्थ सुख भी उत्तम होगा। जातक दीर्घजीवी होगा एवं स्वस्थ्य शरीर का स्वामी होगा।

निशानी- जातक के पिता के साथ अच्छे संबंध होगे। जातक को पिता की सम्पति मिलेगी। जातक के दाई आंख की रोशानी तेज होगी।


दशा- मंगल की दशा-अंतर्दशा उत्तम फल देगी। जातक को भौतिक उपलब्धियां देगी। वैवाहिक सुख देगी। स्वास्थ्य निर्मल रखेगी।

मंगल का अन्य ग्रहों से सम्बन्ध-

1. **मंगल+चंद्रमा-** यहां प्रथम स्थान में दोनों ग्रह मीनराशि में होंगे। यहां बैठकर दोनों चतुर्थ स्थान मिथुन राशि, सप्तम भाव कन्या राशि एवं अष्टम स्थान

- तुलाराशि को देखेंगे। फलतः जातक धनवान होगा। लम्बी उम्र का स्वामी होगा। जीवन में सभी भौतिक उपलब्धियों की प्राप्ति सहज से होगी। परन्तु जातक का सही आर्थिक विकास विवाह के बाद होगा।
2. **मंगल+सूर्य**—मंगल के साथ सूर्य जातक को उग्र स्वभाव का व्यक्ति बनायेगी।
 3. **मंगल+बुध**—मंगल के साथ बुध जातक को भौतिक सुख-सुविधाएं दिलायेगा। धनेश सप्तमेश की युति से 'कलत्रमूलधन योग' बनेगा। जातक को ससुराल से धन मिलेगा।
 4. **मंगल+गुरु**—मंगल के साथ गुरु 'हंस योग' की सृष्टि करेगा। जातक राजा के समान ऐश्वर्यशाली पराक्रमी होगा।
 5. **मंगल+शुक्र**—मंगल के साथ शुक्र 'मालव्य योग' बनायेगा। जातक राजा के समान पराक्रमी एवं ऐश्वर्यशाली होगा।
 6. **मंगल+शनि**—मंगल के साथ शनि जातक को खर्चोंले स्वभाव का बनायेगा। जातक लड़ाकू होगा।
 7. **मंगल+राहु**—मंगल के साथ राहु जातक को विचलित मन-मस्तिष्क वाला बनायेगा।
 8. **मंगल+केतु**—मंगल के साथ केतु जातक को यशस्वी बनायेगा।

मीनलग्न में मंगल की स्थिति द्वितीय स्थान में



मीनलग्न में मंगल धनेश व भाग्येश है। मंगल यह मारकेश होकर भी माकर का कार्य नहीं करेगा। मंगल हर हालत में शुभ फलदायक है क्योंकि यह लग्नेश गुरु का मित्र भी है। मंगल यहां द्वितीय स्थान में मेषराशि का स्वगृही होगा। ऐसा जातक महाधनी होगा। विद्या में थोड़ी-सी रुकावट के बाद आगे बढ़ेगा। ऐसा जातक बोलचाल की भाषा में कटु शब्दों का प्रयोग करता है। पाराशर ऋषि के अनुसार ऐसा जातक भाग्यवान्, राजमान्य, सुशील, सुन्दर, विद्वान् व लोकपूज्य होता है।

दृष्टि—धनभाव में स्थित स्वगृही मंगल की दृष्टि पंचम भाव (कर्क राशि), अष्टमभाव (तुला राशि) एवं भाग्य स्थान (वृश्चिक राशि) पर होगी। फलतः गर्भपात की संभावना रहेगी। जातक शत्रुओं का नाश करने में सक्षम होगा। जातक प्रबल भाग्यशाली होगा। भाग्योदय 28 वर्ष की आयु में होगा।


निशानी—जातक का कुटुम्ब सुख कमज़ोर होगा। भाइयों से बनेगी नहीं। जातक का पिता समाज का धनी व प्रतिष्ठित व्यक्ति होगा पर पिता से बनेगी नहीं।

दशा—मंगल की दशा-अंतर्दशा में जातक का भाग्योदय होगा।

मंगल का अन्य ग्रहों से सम्बन्ध—

1. **मंगल+चंद्रमा**—यहां द्वितीय स्थान में दोनों ग्रह मेषराशि में होगा। मेषराशि में मंगल स्वगृही होगा। फलतः यहां 'महालक्ष्मी योग' बनेगा। यहां बैठकर दोनों ग्रहों की दृष्टियां, पंचम भाव कर्क राशि, अष्टम भाव तुला राशि एवं भाग्यभवन वृश्चिक राशि पर होगी। फलतः जातक महाधनी होगा। लम्बी उम्र का स्वामी होगा। जातक सौभाग्यशाली होगा। जातक बुद्धिमान, विद्यावान् होगा। जातक की संतति भी धनवान एवं बुद्धिशाली होगी।
2. **मंगल+सूर्य**—सूर्य के साथ मंगल होने से 'किञ्चिहुना योग' बनेगा। जातक बड़ी भू-सम्पत्ति का स्वामी एवं महाधनी होगा।
3. **मंगल+बुध**—मंगल के साथ बुध होने से पली सुंदर एवं ससुराल धनवान मिलेगा। बलवान धनेश के साथ सप्तमेश होने से 'कलत्रमूलधन योग' एवं 'मातृमूलधन योग' बनेगा। जातक को पली एवं माता दोनों से धन मिलेगा।
4. **मंगल+गुरु**—मंगल के साथ गुरु जातक को ऊँची नौकरी, उत्तम व्यवसाय देगा।
5. **मंगल+शुक्र**—मंगल के साथ शुक्र होने से जातक यार-दोस्तों एवं कुटम्बियों पर खूब पैसा लुटायेगा।
6. **मंगल+शनि**—मंगल के साथ शनि 'नीचभंगराज योग' बनायेगा। जातक राजातुल्य पराक्रमी एवं धनी होगा।
7. **मंगल+राहु**—मंगल के साथ राहु धन संग्रह में रुकावट पैदा करेगा।
8. **मंगल+केतु**—मंगल के साथ केतु जातक को कुशल (प्रखर) वक्ता बनायेगा।

मीनलग्न में मंगल की स्थिति तृतीय स्थान में



मीनलग्न में मंगल धनेश व भाग्येश है। मंगल यह मारकेश होकर भी माकर का कार्य नहीं करेगा। मंगल हर हालत में शुभ फलदायक है क्योंकि यह लग्नेश गुरु का मित्र भी है। मंगल यहां तृतीय स्थान में वृष (शत्रु) राशि में है। ऐसा जातक साहसी होगा, स्वपुरुषार्थ से आगे बढ़ेगा। जातक

को पिता की सम्पत्ति नहीं मिलेगी। पिता से अलग रहकर धन कमायेगा। पाराशर ऋषि के अनुसार जातक भाई के सुख से युत, धनी, गुणी एवं मित्रों का सच्चा मददगार होगा। जातक को जमीन से जुड़े धन्धों में लाभ होगा। विद्युत एवं मशीनरी कार्यों से लाभ होगा।

दृष्टि—तृतीयस्थ मंगल की दृष्टि छठे भाव (सिंह राशि), भाग्य भाव (वृश्चिक राशि) एवं दशम भाव (धनुराशि) पर होगी। जातक के गुप्त शत्रु होगे पर जातक को शत्रुओं पर विजय मिलेगी। जातक भाग्यशाली होगा। भाग्योदय 28 वर्ष की आयु में होगा। जातक का सरकारी क्षेत्र, राजनीति में वर्चस्व होगा।


निशानी—जातक का विलम्ब विवाह होगा या दो विवाह होगा। जातक के छोटा भाई नहीं होगा।

दशा—मंगल की दशा-अंतर्दशा में जातक का भाग्योदय होगा।

मंगल का अन्य ग्रहों से सम्बन्ध—

1. **मंगल+चंद्रमा**—यहां तृतीय स्थान में दोनों ग्रह वृष्णराशि में होंगे। वृष्णराशि में चंद्रमा उच्च का होने से 'महालक्ष्मी योग' बनेगा। यहां बैठकर दोनों ग्रह षष्ठ्यम स्थान सिंह राशि, भाग्य स्थान वृश्चिक राशि एवं दशम भाव धनु राशि को देखेंगे। फलतः जातक महाधनी होगा। जातक ऋण-रोग व शत्रु का नाश करने में सक्षम होगा। जातक सौभाग्यशाली होगा तथा कोर्ट-केस, मुकदमेबाजी में सदैव विजयश्री का वरण करेगा।
2. **मंगल+सूर्य**—मंगल के साथ सूर्य भातृ सुख में रुकावट डालता है। खासकर बड़े भाई का सुख कमजोर होता है।
3. **मंगल+बुध**—मंगल के साथ बुध होने से जातक का ननिहाल एवं ससुराल दोनों ही पराक्रमी (Powerful) होंगे।
4. **मंगल+गुरु**—मंगल के साथ गुरु होने से जातक का बड़े-बड़े राजनेताओं से सम्पर्क होगा।
5. **मंगल+शुक्र**—मंगल के साथ शुक्र जातक के मित्रों से लाभ, खासकर स्त्री-मित्रों से अधिक लाभ दिलाता है।
6. **मंगल+शनि**—मंगल के साथ शनि कुटम्बियों में विद्वेष वैमनस्य फैलता है।
7. **मंगल+राहु**—मंगल के साथ राहु परिजनों में कलह करायेगा।
8. **मंगल+केतु**—मंगल के साथ केतु जातक को खूब यशस्वी बनायेगा।

मीनलग्न में मंगल की स्थिति चतुर्थ स्थान में



मीनलग्न में मंगल धनेश व भाग्येश है। मंगल यह मारकेश होकर भी माकर का कार्य नहीं करेगा। मंगल हर हालत में शुभ फलदायक है क्योंकि यह लग्नेश गुरु का मित्र भी है। मंगल यहाँ मिथुन राशि में शत्रुक्षेत्री होगा। यह कुण्डली 'मंगलिक' कहलायेगी। जातक को जमीन-जायदाद, नौकरी-व्यवसाय, भवन, माता, वाहन एवं पद-प्रतिष्ठा का उत्तम सुख मिलेगा। ऐसे जातक का विलम्ब विवाह संभव है।

दृष्टि—चतुर्थभावस्थ मंगल की दृष्टि सप्तम भाव (कन्याराशि), दशम भाव (धनुराशि) एवं एकादश भाव (मकर राशि) पर होगी। ऐसे जातक की स्त्री भाग्यवान् होती है। जातक का भाग्योदय विवाह के बाद होगा। जातक को पिता एवं राज्यपक्ष से सम्मान मिलेगा। एकादश भाव पर उच्च दृष्टि से जातक को घर बैठे अचानक उत्तम लाभ होगा।

निशानी—ऐसा जातक अनावश्यक चिंता व तनाव से धिरा रहता है।


दशा—मंगल की दशा-अंतर्दशा में धन लाभ होगा। सरकारी क्षेत्र में विजय मिलेगी। अचानक लाभ होगा।

मंगल का अन्य ग्रहों से सम्बन्ध—

1. **मंगल+चंद्रमा**—यहाँ चतुर्थ स्थान में दोनों ग्रह मिथुन राशि में होंगे। मंगल का यहाँ दिक्बली होगा। चंद्रमा शत्रुक्षेत्री होगा यहाँ बैठकर दोनों ग्रह सप्तम भाव कन्या राशि, दशम भाव धनु राशि, एवं एकादश भाव मकर राशि को देखेंगे। ऐसा जातक धनी होगा। जातक की आर्थिक उन्नति विवाह के बाद होगी। जातक व्यापार-व्यवसाय में धन कमायेगा। ऐसे जातक की राजनीति में भी दबदबा प्रभाव रहेगा।
2. **मंगल+सूर्य**—मंगल के साथ सूर्य माता के सुख में न्यूनता एवं वाहन को लेखक धन खर्च के संकेत देता है। भूमि-भवन को लेकर भी विवाद उत्पन्न करता है।
3. **मंगल+बुध**—मंगल के साथ बुध 'भद्र योग' बनायेगा। जातक राजातुल्य पराक्रमी व यशस्वी होगा।
4. **मंगल+गुरु**—मंगल के साथ गुरु जातक को माता-पिता से लाभ दिलायेगा। कुटुम्ब सुख देगा।

5. **मंगल+शुक्र**—मंगल के साथ शुक्र उत्तम वाहन सुख देगा। जातक के पास एक से अधिक मकान होंगे।
6. **मंगल+शनि**—मंगल के साथ शनि भूमि विवाद उत्पन्न करेगा। वाहन दुर्घटना भी संभव है।
7. **मंगल+राहु**—मंगल के साथ राहु माता को बीमार करायेगा। विद्या में रुकावट देगी।
8. **मंगल+केतु**—मंगल के साथ केतु माता के स्वास्थ्य हेतु प्रतिकूल है।

मीनलग्न में मंगल की स्थिति पंचम स्थान में



मीनलग्न में मंगल धनेश व भाग्येश है। मंगल यह मारकेश होकर भी माकर का कार्य नहीं करेगा। मंगल हर हालत में शुभ फलदायक है क्योंकि यह लग्नेश गुरु का मित्र भी है। मंगल यहाँ पंचम स्थान में नीच का होगा। कर्क राशि के अंशों में चंद्रमा परमनीच का होगा। परन्तु मंगल यहाँ अपनी मेषराशि में चौथे एवं नवमें स्थान में होने के कारण शुभफलदाई है। जातक पुत्र सुख से युक्त, गुरु भक्त, धर्मात्मा एवं पण्डित होता है। जातक धन-यश, पद-प्रतिष्ठा एवं भौतिक उपलब्धियों को प्राप्त करता है।

दृष्टि—पंचमस्थ मंगल की दृष्टि अष्टम स्थान (तुला राशि), एकादश स्थान (मकर राशि) एवं द्वादश भाव (कुम्भ राशि) पर होगी। फलतः जातक अपने शत्रुओं का नाश करेगा। जातक के बड़े भाई एवं पिता से कम बनेगी। जातक फालतू खर्च बहुत करेगा। कदाचित जातक व्यसनी होगा।

निशानी—जातक की विद्या अधूरी छूट जायेगी। कन्या संतति अधिक होगी। एकाध संतान की मृत्यु (अनायास) होगी।


दशा—मंगल की दशा-अंतर्दशा में जातक को मिश्रित फल मिलेगा।

मंगल का अन्य ग्रहों से सम्बन्ध—

1. **मंगल+चंद्रमा**—यहाँ पंचम स्थान में दोनों ग्रह कर्कराशि में होंगे। चंद्रमा जहाँ स्वगृही होगा वहाँ मंगल नीचराशि में होने से 'नीचभंगराज योग' बनने से 'महालक्ष्मी योग' की सृष्टि हुई। यहाँ बैठकर दोनों ग्रह अष्टम भाव तुला राशि, लाभ स्थान मकर राशि एवं व्यय भाव कुंभ राशि को देखेंगे। फलतः जातक

- महाधनी होगा। लम्बी उम्र का स्वामी होगा। व्यापार-व्यवसाय में धन कमायेगा। पर ऐसे जातक के खर्च भी बढ़े-चढ़े होंगे।
2. **मंगल+सूर्य**—मंगल के साथ सूर्य एकाध गर्भपात करायेगा। प्रारंभिक विद्या में रुकावट के बाद जातक तेजी से आगे बढ़ेगा।
 3. **मंगल+बुध**—मंगल के साथ बुध जातक के उच्च शैक्षणिक डिग्री (उपाधि) प्रदान करेगा।
 4. **मंगल+गुरु**—मंगल के साथ गुरु 'नीचभंगराज योग' बनायेगा। जातक राजा के समान प्राक्रमी होगा। संतान पक्ष से सुखी होगा।
 5. **मंगल+शुक्र**—मंगल के साथ शुक्र कन्या संतति की बाहुल्यता देगा।
 6. **मंगल+शनि**—मंगल के साथ शनि जातक को विदेश यात्रा से लाभ दिलायेगा। विदेशी-व्यापार से भी लाभ है।
 7. **मंगल+राहु**—मंगल के साथ राहु संतान सुख में बाधक है।
 8. **मंगल+केतु**—मंगल के साथ केतु एकाध गर्भपात करायेगा।

मीनलग्न में मंगल की स्थिति षष्ठम स्थान में



मीनलग्न में मंगल धनेश व भाग्येश है। मंगल यह मारकेश होकर भी माकर का कार्य नहीं करेगा। मंगल हर हालत में शुभ फलदायक है क्योंकि यह लग्नेश गुरु का मित्र भी है। मंगल यहां छठे स्थान में सिंह (मित्र) राशि में होगा। मंगल की इस स्थिति के कारण 'धनहीन योग' एवं 'भाग्यभंग योग' बनेगा। ऐसा जातक परम प्राक्रमी, साहसी एवं दृढ़ निश्चयी होता है। परन्तु धन और भाग्य बराबर साथ नहीं देता है। धन एकत्रित करने के प्रयासों में सफलता नहीं मिलेगी। जातक का भाग्योदय विलम्ब से होगा।

दृष्टि—षष्ठमस्थ मंगल की दृष्टि भाग्यस्थान (वृश्चिक राशि), द्वादश स्थान (कुंभराशि) एवं लाग्नस्थान (मीन राशि) पर होगी। जातक के भाग्योदय में काफी दिक्कतें आयेगी। जातक खर्च करने में लापरवाह होगा। ऋणग्रस्त होने का भय बना रहेगा। जातक को कठोर पुरुषार्थ के बाद सफलता मिलेगी।

निशानी—ऐसा जातक शत्रुओं के लिए खतरनाक शत्रु होता है तथा शत्रुओं को भयाक्रान्त करके नष्ट कर देता है।


दशा—मंगल की दशा-अंतर्दशा मिश्रित फलदायक साबित होगी। मंगल की

दशा को शत्रुता बढ़ेगी। धन की हानि होगी। शत्रुओं पर विजय तो मिलेगी पर कीमत भारी चुकानी पड़ेगी।

मंगल का अन्य ग्रहों से सम्बन्ध—

1. **मंगल+चंद्रमा**—यहां षष्ठम स्थान में दोनों ग्रह सिंह राशि में होंगे। यहां बैठकर दोनों ग्रहों की दृष्टि अष्टम स्थान तुला राशि, व्यय स्थान कुंभ राशि एवं लग्न स्थान मीन राशि पर होगी। चंद्रमा छठे जाने से 'संततिहीन योग' एवं मंगल छठे जाने से 'धनहीन योग' 'भाग्यभंग योग' भी बनेगा। निसदेह यह स्थिति शुभद नहीं है। जातक बाहर से धनवान दिखेगा पर अंदर से खोखला होगा।
2. **मंगल+सूर्य**—मंगल के साथ सूर्य हर्षनामक 'विपरीतराज योग' की सृष्टि करेगा। जातक धनी-मानी होगा। वाहन सुख मिलेगा।
3. **मंगल+बुध**—मंगल के साथ बुध 'सुखभंग योग' एवं विलम्ब विवाह योग बनायेगा। जीवन साथी के चयन में रुकावट आयेगी।
4. **मंगल+गुरु**—मंगल के साथ गुरु 'लग्नभंग योग' एवं 'राजभंग योग' बनायेगा। जातक को परिश्रम का लाभ नहीं मिलेगा। नौकरी में परेशानी आयेगी।
5. **मंगल+शुक्र**—मंगल के साथ शुक्र 'पराक्रमभंग योग' बनायेगा। जातक को झूठी बदनामी मिलेगी।
6. **मंगल+शनि**—मंगल के साथ शनि विमल नामक 'विपरीतराज योग' बनायेगा। जातक धनी-मानी होगा। उसके पास उत्तम वाहन होंगा।
7. **मंगल+राहु**—मंगल के साथ राहु 'राजयोग' देगा पर जातक के शत्रु बहुत होंगे।
8. **मंगल+केतु**—मंगल के साथ केतु गुप्त बीमारी या गुप्त शत्रु से भय देगा।

मीनलग्न में मंगल की स्थिति सप्तम स्थान में



मीनलग्न में मंगल धनेश व भाग्येश है। मंगल यह मारकेश होकर भी माकर का कार्य नहीं करेगा। मंगल हर हालत में शुभ फलदायक है। क्योंकि यह लग्नेश गुरु का मित्र भी है। मंगल यहां सप्तम स्थान में कन्या (शत्रु) राशि में होगा। मंगल की इस स्थिति के कारण कुण्डली 'मांगलिक' कहलाती है। जातक प्रबल पुरुषार्थी एवं परिश्रमी होगा। ऐसा जातक जीवन के हर

क्षेत्र में सफल होगा। जातक को उत्तम पद-प्रतिष्ठा, धन व यश की प्राप्ति होगी। जातक का ससुराल धनी एवं समृद्ध होगा। जातक का वास्तविक भाग्योदय विवाह के बाद होगा।

दृष्टि-सप्तमस्थ मंगल की दृष्टि दशम भाव (धनु राशि), लग्न भाव (मीन राशि) एवं धन भाव (मेष राशि) अपने ही घर पर होगी। फलतः जातक को राजनीति में सफलता मिलेगी। परिश्रम का लाभ मिलेगा एवं जातक अनेक विधियों (Different source of income) से धन प्राप्त करने में सफल होगा।


निशानी-जातक कामी होगा एवं कामक्रीड़ा में स्त्री को परास्त करेगा। पत्नी पर हावी रहेगा।

दशा-मंगल की दशा-अंतर्दशा में जातक का सम्पूर्ण भाग्योदय होगा।

मंगल का अन्य ग्रहों से सम्बन्ध-

1. **मंगल+चंद्रमा**-यहां सप्तम स्थान में दोनों ग्रह कन्याराशि में होंगे। यहां बैठकर दोनों ग्रह दशम भाव धनु राशि, लग्न स्थान मीन राशि एवं धन भाव मेष राशि को देखेंगे। ऐसा जातक धनवान होगा। जातक अपने परिश्रम से निरन्तर उन्नति पथ की ओर आगे बढ़ता चला जायेगा। जातक का राज्य सरकार कोर्ट, कचहरी में दबदबा प्रभाव अक्षुण्ण बना रहेगा।
2. **मंगल+मूर्य**-मंगल के साथ सूर्य होने से रोग निवृत्ति एवं शत्रु नाश में जातक का धन खर्च होगा।
3. **मंगल+बुध**-मंगल के साथ बुध 'भद्र योग' बनायेगा। जातक राजातुल्य ऐश्वर्यशाली पराक्रमी होगा। जातक को माता से एवं पत्नी से बराबर धन लाभ होता रहेगा।
4. **मंगल+गुरु**-मंगल के साथ गुरु 'राज योग' बढ़ायेगा। जातक अपने पुरुषार्थ से बड़ी सम्पत्ति-साम्राज्य की स्थापना करेगा।
5. **मंगल+शुक्र**-मंगल के साथ शुक्र होने से जातक कामी होगा। अन्य स्त्रियों से सम्पर्क बना रहेगा। स्त्री-मित्रों से लाभ है।
6. **मंगल+शनि**-मंगल के साथ शनि होने से गृहस्थ सुख में बाधा, कलह रहेगा। पति-पत्नी के मध्य मनमुटाव संभव है।
7. **मंगल+राहु**-मंगल के साथ राहु एक पत्नी की मृत्यु के बाद 'द्विभार्या योग' कराता है।
8. **मंगल+केतु**-मंगल के साथ केतु दो स्त्रियों से सम्पर्क कराता है।

मीनलग्न में मंगल की स्थिति अष्टम स्थान में



मीनलग्न में मंगल धनेश व भाग्येश है। मंगल यह मारकेश होकर भी माकर का कार्य नहीं करेगा। मंगल हर हालत में शुभ फलदायक है क्योंकि यह लग्नेश गुरु का मित्र भी है। मंगल यहां अष्टम स्थान में तुला (मित्र) राशि में होगा। मंगल की इस स्थिति के कारण कुण्डली 'मांगलिक' होगी। यहां 'धनहीन योग' एवं 'भाग्यभंग योग' भी समान रूप से बनेगा। प्रायः जातक के विवाह में विलम्ब होता है। बचपन के दस वर्ष कष्टपूर्ण रहते हैं। बहुत प्रयत्न करने पर भी जीवन में धनसंग्रह नहीं होता। भाग्य साथ नहीं देता। आगे बढ़ने के लिए संघर्ष बहुत करना पड़ता है। पाराशर कहते हैं—‘भाग्येशे मृत्युभावस्थे भाग्यहीनो नरो भवेत्’।

दृष्टि—अष्टमस्थ मंगल की दृष्टि लाभ स्थान (मकर राशि), धन स्थान (मेष राशि) एवं पराक्रम स्थान (वृष राशि) पर होगी। आमदनी अच्छी रहेगी। भाई-बहनों से अंसतोष रहेगा। जातक पराक्रमी होगा। अकरमात् धन मिलेगा।

निशानी—इस जातक का भाषा ओछी व तेज होगी, जिससे समाज में लोकप्रियता नहीं मिलेगी।


दशा—मंगल को दशा-अंतर्दशा में कष्टानुभूति होगी।

मंगल का अन्य ग्रहों से सम्बन्ध—

1. **मंगल+चंद्रमा**—यहां अष्टम स्थान में दोनों ग्रह तुला राशि में होंगे। यहां बैठकर दोनों ग्रहों की दृष्टियां लाभ स्थान, मकर राशि, धन भाव मेष राशि एवं पराक्रम भाव वृष राशि पर होंगी। चंद्रमा आठवें जाने से 'संतानहीन योग' तथा मंगल आठवें जाने से 'धनहीन योग' तथा भाग्यभंग योग बनेगा। निश्चय ही यह स्थिति शुभद नहीं है। ऐसा जातक बाहर से धनवान दिखाई देगा परन्तु भीतर से खोखला होगा।
2. **मंगल+सूर्य**—मंगल के साथ सूर्य हर्षनामक 'विपरीतराज योग' की सृष्टि करता है। जातक धनी-मानी, अभिमानी एवं ऐश्वर्य सम्पन्न होगा।
3. **मंगल+बुध**—मंगल के साथ बुध 'सुखहीन योग', 'विलम्बविवाह योग' करता है। जातक के दो पत्नियां होंगी।
4. **मंगल+गुरु**—मंगल के साथ गुरु 'लग्नभंग योग' एवं 'राजभंग योग' बनाता है। जातक को परिश्रम का फल नहीं मिलेगा।

5. **मंगल+शुक्र**—मंगल के साथ शुक्र सरल नामक 'विपरीतराज योग' बनाता है। जातक धनी-मानी, अभिमानी एवं ऐश्वर्यशाली होगा।
6. **मंगल+शनि**—मंगल के साथ शनि विमल नामक 'विपरीतराज योग' बनाता है। जातक धनी-मानी, अभिमानी एवं वैभवशाली होगा।
7. **मंगल+राहु**—जननेन्द्रि में रोग, बवासीर, भग्नदर, कैंसर जैसी बीमारी देगा। गुर्दे की बीमारी संभव।
8. **मंगल+केतु**—अकाल मृत्यु की संभावना। गंभीर आँपरेशन संभव।

मीनलग्न में मंगल की स्थिति नवम स्थान में



मीनलग्न में मंगल धनंश व भाग्येश है। मंगल यह मारकेश होकर भी माकर का कार्य नहीं करेगा। मंगल हर हालत में शुभ फलदायक है क्योंकि यह लग्नेश गुरु का मित्र भी है। मंगल यहां नवम स्थान में स्वगृही होगा। ऐसा जातक महान् भाग्यशाली एवं बड़ी भू-सम्पत्ति का स्वामी होता है।

बृहत्पाराशर होराशास्त्र के अनुसार—

“भागोशे भाग्यभावस्थे, बहुभाग्यसमन्वितः

गुण सौन्दर्य सम्पन्नो, सहजेभ्यः सुख बहु।”

जातक भाग्यशाली होता है। अल्पप्रयत्न के बहुसुख मिलता है। ऐसे जातक को भाइयों एवं अच्छे मित्रों के साथ मिलता है। मकान, वाहन का सुख श्रेष्ठ होगा।

दृष्टि—नवमस्थ मंगल की दृष्टि व्यय भाव (कुम्भ राशि), पराक्रम स्थान (वृष राशि) एवं चतुर्थ स्थान (मिथुन राशि) पर होगी। जातक खर्चीले स्वभाव का होगा। महान् पराक्रमी होगा। जीवन में सभी प्रकार के भौतिक सुख सुविधाओं की प्राप्ति सहज में होगी।

निशानी—जातक की माता बीमार रहेंगी। विद्याभ्यास में रुकावटें आयेंगी।

दशा—मंगल की दशा-अंतर्दशा अत्यन्त श्रेष्ठ फल देगी।


मंगल का अन्य ग्रहों से सम्बन्ध—

1. **मंगल+चंद्रमा**—यहां नवम स्थान में दोनों ग्रह वृश्चिक राशि में होंगे। वृश्चिक राशि में जहां चंद्रमा नीच का होगा वहीं मंगल स्वगृही होने से 'महालक्ष्मी योग' बनेगा तथा 'नीचभंगराज योग' बनेगा। यहां बैठकर दोनों ग्रह, व्यय भाव

कुंभराशि, पराक्रम भाव वृष्णराशि एवं चतुर्थभाव मिथुन राशि को देखेंगे। फलतः जातक महाधनी होगा। महान् पराक्रमी होगा। ऐसे जातक को जीवन में उत्तम वाहन, उत्तम भवन एवं समस्त भौतिक सुख मिलेंगे। परन्तु ऐसे जातक खर्चोंले स्वभाव, उदार मनोवृत्ति वाला परोपकारी व दानी होगा।

2. **मंगल+सूर्य**—मंगल के साथ सूर्य होने से भाग्योदय में हल्की रुकावट के बाद व्यक्ति आगे बढ़ेगा। भाग्योदय 28 वर्ष की आयु के बाद होगा।
3. **मंगल+बुध**—मंगल के साथ बुध होने से बलवान, धनेश की सप्तमेश, सुखेश से युति होने के कारण 'कलत्रमूलधन योग' एवं 'मातृमूलधन योग' बनेगा। जातक को माता एवं अपनी पत्नी से बराबर धन की प्राप्ति होती रहेगी।
4. **मंगल+गुरु**—मंगल के साथ गुरु होने से जातक को पिता की सम्पत्ति मिलेगी और स्वयं भी खूब धन कमाकर, नई सम्पत्तियों की स्थापना करेगा।
5. **मंगल+शुक्र**—मंगल के साथ शुक्र होने से जातक रंगीन मिजाज का होगा। शौकिन तबियत के कारण भाग्योदय मध्यम गति से होगा।
6. **मंगल+शनि**—मंगल के साथ शनि जातक को उद्योगपति बनायेगा। व्यापार-व्यवसाय में भाग्योदय 32 वर्ष की आयु में होगा।
7. **मंगल+राहु**—मंगल के साथ राहु भाग्योदय में दिक्कतें खड़ी करेगा।
8. **मंगल+केतु**—मंगल के साथ केतु उन्नति के मार्ग में रुकावटें खड़ी करेगा।

मीनलग्न में मंगल की स्थिति दशम स्थान में



मीनलग्न में मंगल धनेश व भाग्येश है। मंगल यह मारकेश होकर भी माकर का कार्य नहीं करेगा। मंगल हर हालत में शुभ फलदायक है क्योंकि यह लग्नेश गुरु का मित्र भी है। मंगल यहाँ दशम स्थान में धनु (मित्र) राशि में 'दिग्बली' होकर 'कुलदीपक योग' बनायेगा। ऐसा जातक स्वभाव से उग्र तथा अभिमानी होगा। ऐसा जातक राजा के समान प्रभावशाली व ऐश्वर्यवान होगा। पाराशर ऋषि के अनुसार—“भाग्येशो कर्मभावस्थे, जातो राजा इश तत्समः। मंत्री सेनापतिर्वाऽपि गुणवान् जनपूजितः” ऐसा जातक जनप्रिय होता है तथा राजनीति में ऊंचे पद को प्राप्त करता है।

दृष्टि—दशमशस्थ मंगल की दृष्टि लग्न स्थान (मीन राशि), चतुर्थ भाव (मिथुन राशि) एवं पंचम भाव (कर्क राशि) पर होगी। जातक को परिश्रम का पूरा

लाभ मिलेगा। जातक के पास उत्तम वाहन होगा। विरासत में मकान मिलेगा। जिसकी मरम्मत कराकर जातक रहेगा। विद्या रुकावट के साथ मिलेगी।

निशानी—ऐसे जातक को संतति विलम्ब से होगी। एकाध संतति का वियोग भी होगा। जातक अर्थकारी विद्याओं का जानकार होगा।


दशा—मंगल की दशा-अंतर्दशा में रोजी, रोजगार की प्राप्ति होगी। जमीन से जुड़े हुए धंधे में जातक उन्नति करेगा।

मंगल का अन्य ग्रहों से सम्बन्ध—

1. **मंगल+चंद्रमा**—यहाँ दशम स्थान में दोनों ग्रह धनुराशि में होंगे। मंगल यहाँ दिक्बली होकर 'कुलदीपक योग' बनायेगा। चंद्रमा की 'यामिनीनाथ योग' बनायेगा। दोनों ग्रहों की दृष्टियाँ, लाभ स्थान मीन राशि, चतुर्थ स्थान मिथुन राशि एवं पंचम भाव कर्क राशि पर होगी। फलतः जातक समाज का प्रतिष्ठित व धनी व्यक्ति होगा। निरन्तर उन्नति पथ पर आगे बढ़ता चला जायेगा। जातक उत्तम वाहन, उत्तम भवन का स्वामी होगा। जातक स्वयं तो धनी होगा ही पर उसकी संतति भी उसी की तरह धनवान होगी।
2. **मंगल+सूर्य**—मंगल के साथ सूर्य उत्तम मकान एवं वाहन का सुख देगा। सरकारी वाहन का योग परन्तु अष्टमेश को युति से कुछ रुकावटें आयेगी।
3. **मंगल+बुध**—मंगल के साथ बुध ससुराल एवं मातृपक्ष से धन लाभ का संकेत देता है। जातक प्रखर बुद्धिशाली होगा एवं बुद्धि वैभव से धन कमायेगा।
4. **मंगल+गुरु**—मंगल के साथ गुरु 'हंस योग' बनायेगा। जातक राजातुल्य ऐश्वर्यशाली एवं पराक्रमी होगा।
5. **मंगल+शुक्र**—मंगल के साथ शुक्र जातक को एक से अधिक सुन्दर वाहनों का सुख देगा। ऐश्वर्य बढ़ायेगा।
6. **मंगल+शनि**—मंगल के साथ शनि सरकारी विवाद में उलझायेगा।
7. **मंगल+राहु**—मंगल के साथ राहु अनष्टि सूचक है। पिता की सम्पत्ति जातक को नहीं मिलेगी।
8. **मंगल+केतु**—मंगल के साथ केतु परम्परागत सम्पत्ति की प्राप्ति में बाधक है।

मीनलग्न में मंगल की स्थिति एकादश स्थान में

मीनलग्न में मंगल धनेश व भाग्येश है। मंगल यह मारकेश होकर भी माकर का कार्य नहीं करेगा। मंगल हर हालत में शुभ फलदायक है क्योंकि यह लग्नेश गुरु



का मित्र भी है। मंगल यहां एकादश स्थान में उच्च का होगा। मकर राशि के अंशों में मंगल परमोच्च का होगा। जातक करोड़पति होगा। बड़ा उद्योगपति होगा। पाराशर ऋषि के अनुसार—

भाग्येशे लाभयावस्थे, धनं लाभो दिने दिने।
भक्तो गुरुजनानां च, गुणवान् पुण्यवानपि।

ऐसा जातक दिन-प्रतिदिन व्यापार से लाभ कमाता है। गुरुजनों का भक्त, धर्मात्मा एवं पुण्यात्मा होता है।

दृष्टि—एकादश भावस्थित उच्च के मंगल की दृष्टि धन स्थान (मेष राशि), पंचम भाव (कर्कराशि) एवं छठे स्थान (सिंह राशि) पर होगी। जातक की वाणी धमण्डी होगी। जातक को उच्च शिक्षा मिलेगी। जातक समूल अपने शत्रुओं को नष्ट कर देगा।

निशानी—कुटुम्ब सुख ठीक नहीं। जातक की भाषा कठोर एवं ओछी होने से परिजनों में नहीं बनेगी।


दशा—मंगल की दशा-अंतर्दशा में व्यापार बढ़ेगा। धन लाभ होगा। सकुटुम्ब तीर्थयात्राएं, देशाटन होगा। अचानक लाभ होकर, धन की प्राप्ति होगी।

मंगल का अन्य ग्रहों से सम्बन्ध—

1. **मंगल+चंद्रमा**—यहां एकादश स्थान में दोनों ग्रह मकरराशि में होंगे। मकर राशि में मंगल उच्च का होने से 'महालक्ष्मी योग' की सृष्टि होगी। यहां बैठकर दोनों ग्रह धन स्थान मेष राशि, पंचम स्थान कर्क राशि एवं षष्ठम् स्थान सिंह राशि को देखेंगे। फलतः ऐसा जातक महाधनी होगा। ऋण-रोग व शत्रुओं का नाश करने में पूर्ण सक्षम होगा। जातक निरन्तर उन्नति पथ की ओर आगे बढ़ता चला जायेगा। ऐसा जातक स्वयं तो धनी होगा पर उसकी संतति भी उसकी तरह धनवान होगी। जातक की विशेष आर्थिक उन्नति प्रथम पुत्र प्रजनन के बाद होगी।
2. **मंगल+सूर्य**—मंगल के साथ सूर्य लाभ में बाधा पहुंचायेगा परन्तु जातक का पराक्रम तेजस्वी होगा। जातक का समाज में बड़ा नाम होगा।
3. **मंगल+बुध**—बलवान् मंगल के साथ बुध यहां 'कलत्रमूलधन योग' एवं 'मातृमूलधन योग' की सृष्टि कर रहा है। जातक का माता से पत्नी से एवं वाहन से बराबर पैसा मिलेगा।

- मंगल+गुरु**—मंगल के साथ गुरु नीच का होने से 'नीचभंगराज योग' बना। जातक राजा के समान पराक्रमी एवं वैभवशाली होगा।
- मंगल+शुक्र**—मंगल के साथ शुक्र होने से जातक रंगीन मिजाज का होगा परन्तु शुक्र, मंगल तथा शनि के धधे से धन कमायेगा। Source of income will be three sided.
- मंगल+शनि**—मंगल के साथ शनि होने से 'किम्बहुना योग' बनेगा। जातक राजा के समान परम प्रतापी होगा। बड़े उद्योग या व्यापार का स्वामी होगा।
- मंगल+राहु**—मंगल के साथ राहु लाभ में बाधा पहुंचेगा। व्यापार में परिवर्तन करायेगा।
- मंगल+केतु**—मंगल के साथ केतु स्थाई लाभ में बाधक है।

मीनलग्न में मंगल की स्थिति द्वादश स्थान में



मीनलग्न में मंगल धनेश व भाग्येश है। मंगल यह मारकेश होकर भी माकर का कार्य नहीं करेगा। मंगल हर हालत में शुभ फलदायक है क्योंकि यह लग्नेश गुरु का मित्र भी है। मंगल यहां द्वादश स्थान में कुम्भ राशि में होगा। मंगल की यह स्थिति कुण्डली को 'मांगलिक' बनाती है तथा 'धनहीन योग', 'भाग्यभंग योग' की सृष्टि करती है। ऐसे जातक का विवाह देरी से होता है। धन संग्रह हेतु बहुत प्रयत्न करने पर भी धन एकत्रित नहीं हो पायेगा। भाग्योदय हेतु बहुत प्रयत्न करना पड़ेगा। फिर भी सफलता मुश्किल से मिलेगी। पाराशर ऋषि कहते हैं—शुभकार्ये व्ययो नित्यं, मिर्धनो अतिथि संगमात्।" ऐसा जातक शुभ कार्य, अतिथि सत्कार एवं मित्रों को खुश करने में धन खर्च करेगा।

दृष्टि—द्वादश भाव स्थित मंगल की दृष्टि पराक्रम स्थान (वृष राशि), छठे स्थान (सिंह राशि) एवं सातवें भाव (कन्या राशि) पर होगी। जातक पराक्रमी होगा पर उडाऊं स्वभाव का होगा। शत्रु बहुत होंगे। गृहस्थ सुख में कमी रहेगी।

निशानी—जातक के दो विवाह होंगे। भाइयों और पिता के साथ बनेगी नहीं।

दशा—मंगल की दशा—अंतर्दशा मिश्रित फल देगी।

मंगल का अन्य ग्रहों से सम्बन्ध—

- मंगल+चंद्रमा**—यहां द्वादश स्थान में दोनों ग्रह कुंभ राशि में होंगे। यहां बैठकर दोनों ग्रहों की दृष्टियां पराक्रम स्थान वृष राशि, षष्ठम भाव सिंह राशि एवं


सप्तम भाव कन्या राशि पर होगी। चंद्रमा बारहवें जाने से 'संतानहीन योग' तथा मंगल बारहवें जाने से क्रमशः 'धनहीन योग' व 'भाग्यभंग योग' की सृष्टि होगी। निश्चय ही यह स्थिति शुभद नहीं है। ऐसा जातक बाहर से धनवान दिखाई देगा पर भीतर से खोखला होगा।

2. **मंगल+सूर्य**—मंगल के साथ सूर्य होने से दुर्घटना का भय रहेगा।
3. **मंगल+बुध**—मंगल के साथ बुध होने से पली की मृत्यु निश्चित है।
4. **मंगल+गुरु**—मंगल के साथ गुरु सरकारी नौकरी में बाधक है। जातक को परिश्रम का फल नहीं मिलेगा।
5. **मंगल+शुक्र**—मंगल के साथ शुक्र आकस्मिक मृत्यु, वाहन दुर्घटना का संकेत देता है।
6. **मंगल+शनि**—मंगल के साथ शनि स्वगृही होगा। जातक बहुत बड़ा कर्जा लेगा। जिससे परेशानी में फंस जायेगा।
7. **मंगल+राहु**—पली के साथ संबंधविच्छेद होगा। जातक एक समय में दो पलियाँ रखेगा। पर दोनों से दुःखी होगा।
8. **मंगल+केतु**—गृहस्थ सुख में न्यूनता रहेगी। पली की मृत्यु संभव है।



मीनलग्न में बुध की स्थिति

मीनलग्न में बुध की स्थिति प्रथम स्थान में



मीनलग्न में बुध सप्तमेश व सुखेश है। बुध एक प्रकार से सहायक मारकेश होने से पापी है, अशुभ फलदायक है। बुध यहाँ प्रथम स्थान में मीन (नीच) राशि में है। मीनराशि के 15 अंशों में यह परमनीच का हो जायेगा। बुध के कारण 'कुलदीपक योग' बनेगा। जातक का वाक्षवातुर्थ तीव्र होगा। बुद्धि तेज, वाणी तेज पर शरीर नाजुक होगा। गृहस्थ सुख उत्तम। भागीदारी के धंधे में लाभ होगा। जातक को धन, यश, पद-प्रतिष्ठा की प्राप्ति होगी।

दृष्टि—बुध की दृष्टि सप्तम भाव (कन्या राशि) पर होगी। फलतः जातक की पत्नी सुन्दर व महत्वाकांक्षी होगी।

निशानी—जातक की कामेच्छा कमती होगी।


दशा—बुध की दशा-अंतर्दशा शुभ फल देगी।

बुध का अन्य ग्रहों से सम्बन्ध—

1. **बुध+चंद्रमा**—बुध के साथ चंद्रमा होने से जातक भाग्यशाली होगी। बड़ा अधिकारी एवं उच्च श्रेणी का विद्वान् होगा।
2. **बुध+सूर्य**—‘भोजसंहिता’ के अनुसार मीनलग्न में सूर्य षष्ठेश होगा। प्रथम स्थान में मीनराशिगत यह युति वस्तु षट्शे सूर्य की चतुर्थेश+सप्तमेश बुध के साथ युति होगी। बुध यहाँ नीच का होगा। यहाँ बैठकर दोनों शुभग्रह सप्तम भाव को पूर्ण दृष्टि से देखेंगे। फलतः जातक तीव्र बुद्धिशाली होगा। जातक धनवान होगा। ज्योतिष-तंत्र-मंत्र एवं आध्यात्म विद्याओं का जानकार होगा। ‘कुलदीपक योग’ के कारण जातक अपने कुटुम्ब-परिवार का नाम दीपक के समान रोशन

- करेगा। जातक का भाग्योदय विवाह के तत्काल बाद होगा। जातक समाज का लब्ध-प्रतिष्ठित व्यक्ति होगा।
3. **बुध+मंगल**—बुध के साथ मंगल होने से जातक को पली पक्ष ससुराल से धन लाभ होगा।
 4. **बुध+गुरु**—बुध के साथ गुरु 'हंस योग' एवं 'नीचभंगराय जोग' बनायेगा। ऐसा जातक राजा के समान पराक्रमी एवं ऐश्वर्यशाली होगा।
 5. **बुध+शुक्र**—बुध के साथ शुक्र होने से 'मालव्य योग' एवं 'नीचभंगराज योग' बनेगा। जातक राजा के समान प्रतापी, ऐश्वर्यसम्पन्न एवं वैभवशाली होगा।
 6. **बुध+शनि**—बुध के साथ शनि होने से जातक के जीवन में संघर्ष अधिक रहेगा।
 7. **बुध+राहु**—बुध के साथ राहु जातक के विचार निम्नगामी बनायेगा। जातक तुनक मिजाजी होगा।
 8. **बुध+केतु**—बुध के साथ केतु जातक को यशस्वी जीवन देगा।

मीनलग्न में बुध की स्थिति द्वितीय स्थान में



मीनलग्न में बुध सप्तमेश व सुखेश है। बुध एक प्रकार से सहायक मारकेश होने से पापी है, अशुभ फलदायक है। बुध यहाँ द्वितीय स्थान में मेष (शत्रु) राशि में होगा। बुध यहाँ चौथे भाव से ग्यारहवें एवं सातवें भाव से आठवें स्थान पर है। ऐसे जातक की बुद्धि श्रेष्ठ, धनसुख श्रेष्ठ, कुटुम्ब सुख श्रेष्ठ होगा। माता का सुख, मकान, वाहन का सुख श्रेष्ठ मिलेगा। जातक अधिक कुटुम्ब परिवार वाला, भोगी, साहसी एवं सामाजिक व्यक्ति होगा।

दृष्टि—द्वितीयस्थ बुध की दृष्टि अष्टम भाव (तुला राशि) पर होगी। ऐसा जातक बुद्धिबल से शत्रुओं का नाश करने में समर्थ होगा।

निशानी—जातक का भाग्योदय विवाह के बाद होगा। जातक का पिता लम्बी बीमारी से ग्रसित होगा।


दशा—बुध की दशा-अंतर्दशा उत्तम फल देगी।

बुध का अन्य ग्रहों से सम्बन्ध-

1. **बुध+चंद्रमा**—बुध के साथ चंद्रमा धन की वृद्धि करायेगा। पली का सुख मिलेगा।

2. **बुध+सूर्य**—‘भोजसंहिता’ के अनुसार मीन में सूर्य षष्ठेश होगा। द्वितीय स्थान में मेष राशिगत यह युति वस्तुतः षष्ठेश सूर्य की चतुर्थेश+सप्तमेश बुध के साथ युति होगी। सूर्य यहाँ उच्च का होगा। जहाँ बैठकर दोनों ग्रह अष्टम भाव को देखेंगे। फलतः जातक तीव्र बुद्धिशाली होगा। जातक प्रख्यात धनवान होगा। आमदनी के जरिए दो-तीन प्रकार के रहेंगे। जीवन सभी प्रकार की सुख-सुविधाओं व ऐश्वर्य से परिपूर्ण होगा। जातक समाज का लब्ध-प्रतिष्ठित व्यक्ति होगा।
3. **बुध+मंगल**—बुध के साथ मंगल ‘कलत्रमूलधन योग’ एवं ‘मातृमूलधन योग’ बनेगा। जातक को पली एवं माता से बराबर धनलाभ होता रहेगा।
4. **बुध+गुरु**—बुध के साथ गुरु होने से जातक को परिश्रम का फल मिलेगा। राज (सरकार) से लाभ मिलेगा।
5. **बुध+शुक्र**—बुध के साथ शुक्र होने से जातक को मित्रों से लाभ रहेगा। जातक की वाणी विनम्र होगी।
6. **बुध+शनि**—बुध के साथ शनि धनहानि करायेगा। जातक व्यापार प्रिय होगा।
7. **बुध+राहु**—बुध के साथ राहु धन संग्रह में रुकावट का काम करेगा। जातक की माता को कष्ट रहेगा।
8. **बुध+केतु**—बुध के साथ केतु धनसंग्रह में बाधक है।

मीनलग्न में बुध की स्थिति तृतीय स्थान में



मीनलग्न में बुध सप्तमेश व सुखेश है। बुध एक प्रकार से सहायक मारकेश होने से पापी है, अशुभ फलदायक है। बुध यहाँ तीसरे स्थान में वृष (मित्र) राशि में होगा। यहाँ बुध चौथे स्थान से बारहवें एवं दशम भाव से नक्मे स्थान पर होने से शुभ है। जातक पराक्रमी होगा। उसे छोटे भाई-बहनों का सुख मिलेगा। मित्रों का सुख मिलेगा। वैवाहिक जीवन सुखी होगा तथा विवाह के बाद जातक का तत्काल भाग्योदय होगा। जातक ‘वाक्शूर’ होगा, अपने बुद्धिबल से सबको प्राप्त करने वाला होगा।

दृष्टि—तृतीयस्थि बुध की दृष्टि नवम भाव (वृश्चिक राशि) पर होगी। जातक भाग्यशाली होगा तथा भागीदारी के धंधे में लाभ कमायेगा। जातक अपने धर्म व कर्तव्य का पालन करने वाला होगा।


निशानी—जातक को पिता की सम्पत्ति मिलेगी। पाराशार ऋषि के अनुसार ‘स्वभुजार्जितवित्तवान्’ जातक अपने पुरुषार्थ व परिश्रम में खूब धन एवं यश कमायेगा।

दशा—बुध की दशा-अंतर्दशा में जातक को राजा के यहां मान-प्रतिष्ठि मिलेगी। जातक का जनसम्पर्क एवं पराक्रम बढ़ेगा।

बुध का अन्य ग्रहों से सम्बन्ध—

1. **बुध+चंद्रमा**—बुध के साथ चंद्रमा जातक को कुटुम्ब-परिवार का पूरा सुख देगा। बहन की संख्या अधिक होगी।
2. **बुध+सूर्य**—‘भोजसहिता’ के अनुसार मीनलग्न में सूर्य षष्ठेश होगा। तृतीय स्थान में वृष राशिगत यह युति वस्तुतः षष्ठेश सूर्य की चतुर्थेश+सप्तमेश बुध के साथ युति कहलायेगी। यहां बैठकर दोनों यह भाग्यभवन को पूर्ण दृष्टि से देखेंगे। फलतः जातक तीव्र बुद्धिशाली, धनी एवं महान् पराक्रमी व्यक्ति होगा। जातक को पिता की सम्पत्ति मिलेगी। उसे मित्रों परिजनों की मदद भी मिलती रहेगी। भाग्योदय 26 वर्ष में होने के संकेत मिलता है। दूसरा भाग्योदय 32 वर्ष में होगा। जातक समाज का लब्ध-प्रतिष्ठित व्यक्ति होगा।
3. **बुध+मंगल**—बुध के साथ मंगल जातक को सुसराल से धन दिलायेगा।
4. **बुध+गुरु**—बुध के साथ गुरु जातक को राज सरकार में ऊंचा पद दिलायेगा।
5. **बुध+शुक्र**—बुध के साथ शुक्र जातक को कुटुम्ब सुख देगा। जातक को भाई-बहनों से लाभ होगा। बहनों की संख्या अधिक होगी।
6. **बुध+शनि**—बुध के साथ शनि भाइयों में विग्रह करायेगा।
7. **बुध+राहु**—बुध के साथ राहु कुटुम्ब में विवाद करायेगा।
8. **बुध+केतु**—बुध के साथ केतु कीर्ति देगा।

मीनलग्न में बुध की स्थिति चतुर्थ स्थान में



मीनलग्न में बुध सप्तमेश व सुखेश है। बुध एक प्रकार से सहायक मारकेश होने से पापी है, अशुभ फलदायक है। बुध यहां चतुर्थ स्थान में बुध मिथुन राशि में स्वगृही होकर ‘कुलदीपक योग’ एवं ‘भद्रयोग’ बनायेगा। बुध यहां सातवें भाव से दसवें स्थान पर होगा। ऐसा जातक राजातुल्य पराक्रमी तथा ऐश्वर्यवान् होता है। जातक विद्वान् होता है।

उसे जमीन जायदाद, नौकर-चाकर, वाहन का सुख मिलता है। माता-पिता का सुख मिलता है।

दृष्टि—चतुर्थभावस्थ बुध की दृष्टि दशम स्थान (धनुराशि) पर होगी। ऐसा जातक राजा का मंत्री होता है। पाराशर ऋषि कहते हैं—'मंत्री सर्वधनान्वितः'। ऐसा जातक मिनिस्टर का P.S. या I.S. या R.J.S. होता है तथा राज्य सरकार के शासन में हस्तक्षेप करता है।

निशानी—जातक का ससुराल जातक से अधिक पराक्रमी होता है।


दशा—बुध की दशा-अंतर्दशा में जातक की उन्नति होती है। उसे ऊँची पद-प्रतिष्ठा मिलती है।

बुध का अन्य ग्रहों से सम्बन्ध—

1. **बुध+चंद्रमा**—बुध के साथ चंद्रमा जातक को माता की सम्पत्ति दिलायेगा। ननिहाल पक्ष से लाभ होगा। जातक शिक्षित होगा।
2. **बुध+सूर्य**—'भोजसंहिता' के अनुसार मीनलग्न में सूर्य षष्ठेश होगा। चतुर्थ स्थान में मिथुनराशिगत यह युति वस्तुतः षष्ठेश सूर्य की चतुर्थेश+सप्तमेश बुध के साथ युति कहलायेगी। बुध यहाँ स्वगृही होगा। बुध के कारण 'भंग योग' एवं 'कुलदीपक योग' बनेगा। जातक माता-पिता, कुटुम्ब-परिवार का नाम दीपक के समान रोशन करेगा। जातक राजा के समान पराक्रमी एवं ऐश्वर्यशाली जीवन जीयेगा। वाहनसुख एवं मकान भाव परिपूर्ण होगा। जातक जाति समाज का अग्रगण्य व्यक्ति होगा।
3. **बुध+मंगल**—बुध के साथ मंगल जातक को माता से धन दिलाता है। पत्नी व ससुराल से धन मिलता है।
4. **बुध+गुरु**—बुध के साथ गुरु जातक का दीर्घायु देगा। राजनीति में लाभ एवं चुनाव में विजय देगा।
5. **बुध+शुक्र**—बुध के साथ शुक्र जातक को एक से अधिक वाहन सुख देगा।
6. **बुध+शनि**—बुध के साथ शनि जातक को वाहन से दुर्घटना का भय देता है।
7. **बुध+राहु**—बुध के साथ राहु माता को अल्पायु प्रदान करता है पर जातक का राजयोग शक्तिशाली बनाता है।
8. **बुध+केतु**—बुध के साथ केतु की स्थिति कष्टदायक है। भौतिक सुखों का मार्ग कटंकाकीर्ण होगा।

मीनलग्न में बुध की स्थिति पंचम स्थान में

मीनलग्न में बुध सप्तमेश व सुखेश है। बुध एक प्रकार से सहायक मारकेश होने से पापी है, अशुभ फलदायक है। बुध यहाँ पंचम स्थान में कर्क (शत्रु) राशि



में होगा। बुध यहाँ चौथे (अपने) स्थान से दूसरे तथा सातवें स्थान से ग्यारहवें स्थान पर स्थित है। ऐसा जातक विद्यावान होगा। मंत्र-तंत्र इत्यादि गूढ़ विद्याओं का जानकार होगा। उसे उच्च शैक्षणिक उपाधि (Higher Educational Degree) मिलेगी। माता का सुख उत्तम। गृहस्थ सुख अति उत्तम तथा संतान सुख श्रेष्ठ होगा। ऐसा जातक प्रतियोगी परीक्षाओं में निश्चय ही उत्तीर्ण होगा। जातक अच्छा लेखक, पत्रकार, डॉक्टर, सी.ए, एवं कम्प्यूटर विशेषज्ञ होगा।

दृष्टि—पंचमस्थ बुध की एकादश स्थान (मकरराशि) पर दृष्टि होगी। फलतः भागीदारी के कार्यों में लाभ मिलेगा। जातक के मित्र अच्छे होंगे।

निशानी—कन्या संतति अधिक होगी। जातक शल्य चिकित्सा का जानकार होगा। जातक 'प्रति उत्पन्न मति' वाला होगा।


दशा—बुध की दशा-अंतर्दशा अति उत्तम फल देगी।

बुध का अन्य ग्रहों से सम्बन्ध—

1. **बुध+चंद्रमा**—बुध के साथ चंद्रमा प्रथम संतति कन्या देगा। कन्या संतति तेजस्वी होगी। जग में नाम रोशन करेगी।
2. **बुध+सूर्य**—‘भोजसंहिता’ के अनुसार मीनलग्न में सूर्य षष्ठेश होगा। पंचम स्थान में कर्कराशिगत यह युति वस्तुतः षष्ठेश सूर्य की चतुर्थेश+सप्तमेश बुध के साथ युति होगी। बुध यहाँ शत्रुक्षेत्री होगा। यहाँ बैठकर दोनों ग्रह, लाभस्थान को पूर्ण दृष्टि से देखेंगे। फलतः जातक तीव्र बुद्धिशाली होगा, धनवान होगा, शिक्षित होगा तथा जातक की संतति भी शिक्षित होगी। जातक को जीवन में सभी प्रकार की सुख-सुविधाएं मिलेगी। व्यापार में लाभ होगा। जातक अपनी जाति व समाज का लब्ध-प्रतिष्ठित व्यक्ति होगा।
3. **बुध+मंगल**—बुध के साथ मंगल धन को लेकर ससुराल में विवाद करायेगा। जिसका लाभ जातक को मिलेगा।
4. **बुध+गुरु**—बुध के साथ गुरु जातक को राजनीति में लाभ देगा। जातक खुद तेजस्वी होगा। संतान भी तेजस्वी होंगे।
5. **बुध+शुक्र**—बुध के साथ शुक्र कन्या संतति में वृद्धि करेगा। एक कन्या की अकाल मृत्यु होगी।
6. **बुध+शनि**—बुध के साथ शनि व्यापार में भरपूर लाभ देगा। पर जातक की एक संतति लापता (गुम) हो जायेगी।

- बुध+राहु—बुध के साथ राहु होने से संतान की प्राप्ति शल्य चिकित्सा से होगी। संतान संबंधी चिंता रहेगी।
- बुध+केतु—बुध के साथ केतु एकाध गर्भस्नाव-गर्भपात करता है।

मीनलग्न में बुध की स्थिति षष्ठ्म स्थान में



मीनलग्न में बुध सप्तमेश व सुखेश है। बुध एक प्रकार से सहायक मारकेश होने से पापी है, अशुभ फलदायक है। बुध यहाँ छठे स्थान में सिंह (मित्र) राशि में होगा। बुध की इस स्थिति से 'विलम्बविवाह योग' एवं 'सुखभंग योग' बनता है। बुध अपने घर से तीसरे एवं सातवें घर (कन्या राशि) में बारहवें स्थान पर होने से अशुभ है। जातक को मातृसुख कमज़ोर होगा। मकान सुख कमज़ोर। जातक को नौकर-चाकर धोखा देंगे। वाहन भी समय पर धोखा देगा। जातक का विवाह विलम्ब से होगा। पली से विचार कम मिलेगे। भौतिक सुखों की प्राप्ति में न्यूनता बनी रहेगी।

दृष्टि—षष्ठ्मस्थ बुध अपनी मित्र दृष्टि से द्वादश भाव (कुम्भ राशि) को देखेंगा। जातक अत्यधिक खर्चाले स्वभाव का होगा। ऐसे जातक शत्रु से ज्यादा बदला लेने में विश्वास नहीं रखते। संघर्ष से कतराते हैं।

निशानी— जातक को मानसिक शान्ति नहीं होगी। शत्रु बहुत होंगे। विद्या में बारम्बार रुकावट आयेगी। जातक ननिहाल (मामा के यहाँ) सुखी रहेगा। जातक स्वेच्छाचारी होगा।

दशा—बुध की दशा-अंतर्दशा नेष्ट फल देगी।


बुध का अन्य ग्रहों से सम्बन्ध—

- बुध+चंद्रमा—बुध के साथ चंद्रमा 'संततिहीन योग' की सृष्टि करता है। जातक को विद्या एवं संतति से चिन्ता रहेगी।
- बुध+सूर्य—'भोजसहिता' के अनुसार मीनलग्न में सूर्य षष्ठ्मेश होगा। छठे स्थान में सिंहराशिगत यह युति वस्तुतः षष्ठ्मेश सूर्य की चतुर्थेश+सप्तमेश बुध के साथ युति होगी। सूर्य यहाँ स्वगृही होगा। यह बैठकर दोनों ग्रह व्यय भाव को देखेंगे। षष्ठ्मेश षष्ठ्म स्थान में स्वगृही होने से 'हर्षयोग' बनेगा। फलतः जातक ऋण, रोग व शत्रु का नाश करने में सक्षम होगा। बुध छठे जाने से 'सुख भंगयोग' एवं 'विलम्बविवाह योग' बनता है। जातक को माता या बहन का सुख कम

मिलेगा। जातक को जीवन में सभी प्रकार की सुख-सुविधाएं सहज रूप से प्राप्त होगी। जातक समाज का अग्रगण्य व प्रतिष्ठित व्यक्ति होगा।

3. **बुध+मंगल**—बुध के साथ मंगल 'धनहीन योग' एवं 'विलम्बविवाह योग' को सृष्टि करेगा। जातक को विवाह संबंधी परेशानी रहेगी।
4. **बुध+गुरु**—बुध के साथ गुरु 'लानभंग योग' एवं 'राजभंग योग' बनाता है। जातक को परिश्रम का लाभ नहीं मिलेगा।
5. **बुध+शुक्र**—अष्टमेश शुक्र की युति से दुर्घटना होगी। राजा से दण्ड भी मिल सकता है।
6. **बुध+शनि**—शनि की युति से व्यापार में नुकसान होगा। गृहस्थ सुख भंग होगा।
7. **बुध+राहु**—राजा से दण्ड मिलेगा। कोर्ट-कचहरी में मुकदमा होंगे।
8. **बुध+केतु**—जिस पर अधिक विश्वास करेंगे, वो ही धोखा देगा।

मीनलग्न में बुध की स्थिति सप्तम स्थान में



मीनलग्न में बुध सप्तमेश व सुखेश है। बुध एक प्रकार से सहायक मारकेश होने से पापी है, अशुभ फलदायक है। बुध यहाँ सप्तम स्थान में अपनी उच्च कन्याराशि में होगा। कन्या राशि के अंशों में बुध परमोच्च का होता है। बुध की इस स्थिति के कारण 'कुलदीपक योग', 'भद्र योग' की सृष्टि होगी।

यहाँ बुध चौथे भाव में अपने घर मिथुन राशि से चौथे होने के कारण जातक को भौतिक सुखों की प्राप्ति में चार चांद लगा देगा। जातक के एकाधिक मकान, वाहन होंगे। जातक राजा तुल्य ऐश्वर्यशाली एवं पराक्रमी होगा। जातक को माता का सुख उत्तम, भागीदारी में लाभ मिलेगा।

दृष्टि—बुध यहाँ सातवीं नीच दृष्टि से लग्नस्थान (मित्रराशि) को देखेगा। जातक को पुरुषार्थ का फल मिलेगा। पाराशर ऋषि के अनुसार 'पित्रार्जितधन त्यागी' ऐसा व्यक्ति स्वयं खूब कमायेगा तथा पिता के द्वारा अर्जित धन का त्याग कर देगा।


निशानी—जातक स्वयं सुन्दर होगा, उसकी पत्नी अप्रतिम सौन्दर्य की मालिका होगी। जातक विद्यावान्, विद्वान् होगा पर सभा में नहीं बोल पायेगा। जो बात जिस समय कहनी हो, नहीं कह पायेगा।

दशा—बुध की दशा-अंतर्दशा में जातक धनी होगा। पद-प्रतिष्ठा एवं ऐश्वर्य को प्राप्त करेगा।

बुध का अन्य ग्रहों से सम्बन्ध-

1. **बुध+चंद्रमा**-बुध के साथ चंद्रमा जातक को विद्या सुख में, बुद्धिबल से आगे बढ़ने के नये मार्ग प्रशस्त करेगा। जातक को अपनी संतान से लाभ होगा। जातक की विशेष उन्नति कन्या संतति के बाद होगी।
2. **बुध+सूर्य**-‘भोजसहिता’ के अनुसार मीनलग्न में सूर्य षष्ठेश होगा। सातवें स्थान में ‘कन्याराशिगत’ यह युति वस्तुतः षष्ठेश सूर्य की चतुर्थेश+सप्तमेश बुध के साथ युति होगी। बुध यहाँ केन्द्रगत होकर उच्च का होगा तथा दोनों ग्रह लग्न स्थान को पूर्ण दृष्टि से देखेंगे। बुध के कारण ‘भद्र योग’ एवं ‘कुलदीपक योग’ बनेगा। फलतः जातक तीव्र बुद्धिशाली, धनी एवं सौभाग्यशाली व्यक्ति होगा। अपने कुटुम्ब-परिवार का नाम दीपक के समान रोशन करेगा। जातक एक राजा के समान पराक्रमी एवं ऐश्वर्यशाली जीवन जीयेगा तथा समाज का अग्रगण्य व्यक्ति होगा।
3. **बुध+मंगल**-बुध के साथ मंगल होने से ‘कलत्रमूलधन योग’ बनेगा। विवाह होते ही जातक की किस्मत चमकेगी। ससुराल से धन मिलेगा।
4. **बुध+गुरु**-बुध के साथ बुहस्पति होने से ‘लग्नाधिपति योग’ बनेगा। जातक को हाथ में लिये गये प्रत्येक कार्य में सफलता मिलेगी।
5. **बुध+शुक्र**-बुध के साथ शुक्र नीच का होने से ‘नीचभंगराज योग’ बनेगा। जातक राजा के समान ऐश्वर्यशाली एवं धनवान होगा। जातक कामी होगा। जातक की स्त्री सुन्दर होगी।
6. **बुध+शनि**-बुध के साथ शनि होने से जातक व्यापार प्रिय होगा पर गृहस्थ सुख में खटपट रहेगी।
7. **बुध+राहु**-बुध के साथ राहु होने से पत्नी से मनमुटाव की स्थिति रहेगी। अथवा पत्नी की आयु कम होगी।
8. **बुध+केतु**-बुध के साथ केतु होने से पति-पत्नी में हल्की नोक-झोक होती रहेगी।

मीनलग्न में बुध की स्थिति अष्टम स्थान में



मीनलग्न में बुध सप्तमेश व सुखेश है। बुध एक प्रकार से सहायक मारकेश होने से पापी है, अशुभ फलदायक है। बुध यहाँ अष्टम स्थान में तुला (मित्र) राशि में होगा। बुध की इस स्थिति में ‘विलम्बविवाह योग’ एवं ‘सुखभंग योग’ बनता है।

यहां बुध चौथे भाव (मिथुन राशि) से पांचवें एवं सप्तम भाव (कन्या राशि) से दूसरे स्थान पर है। जातक का विवाह विलम्ब से होगा तथा भौतिक सुखों की प्राप्ति में कुछ-न-कुछ न्यूनता बनी रहेगी। विद्या में विष्णु आयेगे तथा जातक की माता की मृत्यु शीघ्र हो सकती है। जातक किसाये के मकान में रहेगा। पिता का सुख कमज़ोर होगा।

दृष्टि- अष्टमस्थ बुध मित्र दृष्टि से धन स्थान (मेषराशि) को देखेगा। जातक की वाणी विनम्र होगी। जातक शारीरिक परिश्रम के बनिस्पत बुद्धिबल से धन कमाएगा।

निशानी- जातक नपुसक होगा। यदि गुरु व मंगल बलबान न हो तो पाराशर ऋषि के अनुसार—“कलीबसयो भवेत्” जातक डरपोक, कायर व कलीब होगा।


दशा- बुध की दशा-अंतर्दशा अनष्टि फल देगी।

बुध का अन्य ग्रहों से सम्बन्ध-

1. **बुध+चंद्रमा-** बुध के साथ चंद्रमा ‘संतानहीन योग’ की सृष्टि करेगा। जातक की पुत्र संतान विलम्ब से होगी।
2. **बुध+सूर्य-** ‘भोजसहिता’ के अनुसार मीन में सूर्य षष्ठेश होगा। अष्टम स्थान में तुलाराशिगत यह युति वस्तुतः षष्ठेश सूर्य की चतुर्थेश+सप्तमेश बुध के साथ युति कहलायेगी। यहां बैठकर दोनों ग्रह धन भाव को पूर्ण दृष्टि से देखेंगे। सूर्य यहां नीच का होगा पर अपनी उच्च राशि को देखेगा। षष्ठेश सूर्य के अष्टमेश जाने से ‘हर्ष योग’ बनेगा। जातक शत्रुओं का नाश करने में सक्षम होगा एवं दीर्घजीवी होगा। जातक को जीवन में सभी सुख-सुविधाएं मिलेगी। जातक जीवन में लब्ध-प्रतिष्ठित व्यक्ति होगा।
3. **बुध+मंगल-** बुध के साथ मंगल ‘धनहीन योग’ एवं ‘भाग्यभंग योग’ की सृष्टि करेगा। जातक को भाग्योदय हेतु संघर्ष करना पड़ेगा। एक पली की मृत्यु भी संभव है।
4. **बुध+गुरु-** बुध के साथ गुरु ‘लग्नभंग योग’ एवं ‘राजभंग योग’ बनायेगा। जातक को परिश्रम का फल नहीं मिलेगा। रोजगार में दिक्कतें रहेगी।
5. **बुध+शुक्र-** बुध के साथ शुक्र सरलनामक ‘विपरीतराज योग’ बनायेगा। जातक धनी, मानी-अभिमानी एवं ऐश्वर्य सम्पन्न होगा।
6. **बुध+शनि-** बुध के साथ उच्च का शनि विमल नामक ‘विपरीतराज योग’ बनायेगा। जातक धनी-मानी, अभिमानी एवं ऐश्वर्यपूर्ण जीवन जीयेगा।

- बुध+राहु—बुध के साथ राहु 'द्विभार्या योग' बनाता है। जातक की पत्नी बीमार होकर गुजर जायेगी।
- बुध+केतु—बुध के साथ केतु गृहस्थ सुख बाधक है। जातक का जीवन साथी लाइलाज बीमारी से ग्रसित होगा।

मीनलग्न में बुध की स्थिति नवम स्थान में



मीनलग्न में बुध सप्तमेश व सुखेश है। बुध एक प्रकार से सहायक मारकेश होने से पापी है, अशुभ फलदायक है। बुध यहाँ नवम स्थान में वृश्चिक (सम) राशि में होगा। ऐसा जातक भाग्यशाली होगा। धार्मिक होगा। बुध यहाँ चौथे स्थान (अपने घर) से छठे एवं सातवें भाव (कन्या राशि) से तीसरे स्थान पर होगा। जातक को माता-पिता का सुख उत्तम होगा। ऐसे जातक को जनसम्पर्क एवं मित्रों से लाभ होगा। पाराशर ऋषि के अनुसार—"जातःसर्वजनप्रिय" ऐसा जातक देवताओं का भक्त, आस्तिक बुद्धिवाला एवं सर्वजनप्रिय होता है। विवाह के बाद जातक का भाग्योदय विशेषरूप से होगा।

दृष्टि—नवमस्थ बुध सातवी मित्र दृष्टि से पराक्रम स्थान (वृषराशि) को देखेगा। जातक महान् पराक्रमी होगा। छोटे भाई-बहन व पिता से संबंध अच्छे रहेंगे। भागीदारी से लाभ है।

निशानी—ऐसे जातक को सामाजिक एवं राजनैतिक पद-प्रतिष्ठा की प्राप्ति होगी।

दशा—बुध की दशा-अंतर्दशा में जातक का भाग्योदय होगा। उसे रोजी-रोजगार के अवसर प्राप्त होगा।


बुध का अन्य ग्रहों से सम्बन्ध—

- बुध+चंद्रमा—बुध के साथ चंद्रमा नीच का होकर भी शीघ्र भाग्योदय में सहायक है। जातक जलीय व्यापार में, विदेश व्यापार एवं रत्न-ज्वैलरी में कमायेगा।
- बुध+सूर्य—'भोजसहित' के अनुसार मीनलग्न में सूर्य षष्ठेश होगा। नवम स्थान में वृश्चिक राशिगत यह युति वस्तुतः षष्ठेश सूर्य की चतुर्थेश+सप्तमेश बुध के साथ युति कहलायेगी। यहाँ बैठकर दोनों ग्रह तृतीय भाव को पूर्ण दृष्टि से देखेंगे। ऐसा जातक तीव्र बुद्धिशाली, धनवान् एवं सौभाग्यशाली होगा।

जातक का भाग्योदय 26 एवं 32 वर्ष दो चरणों में होगा। जातक पराक्रमी होगा, उसे मित्रों व परिजनों का सहयोग मिलता रहेगा। जातक समाज का अग्रणी एवं प्रतिष्ठित व्यक्ति होगा।

3. **बुध+मंगल**—बुध के साथ बलवान धनेश होने से 'कलत्रमूलधन योग' होगा एवं 'मातृमूलधन योग' बनेगा। जातक को माता से एवं पत्नी से बराबर धन की प्राप्ति होती रहेगी।
4. **बुध+गुरु**—बुध के साथ गुरु होने से राजनीति में सफलता मिलेगी। जातक गांव या शहर का मुखिया होगा।
5. **बुध+शुक्र**—बुध के साथ शुक्र होने से जातक पराक्रमी होगा। उसे कुटुम्ब सुख मिलेगा। जातक की पत्नी सुन्दर होगी।
6. **बुध+शनि**—बुध के साथ शनि जातक के भाग्योदय में बाधा निरन्तर दिक्कतों उत्पन्न करेगा। 32 से 36 वर्ष के भीतर जातक की किस्मत चमकेगी।
7. **बुध+राहु**—बुध के साथ राहु जातक को एक बार ऊपर चढ़ाकर नीचे गिरायेगा।
8. **बुध+केतु**—बुध के साथ केतु कीर्तिदायक है। जातक महत्वाकांक्षी होगा। उसकी महत्वकांक्षाएं पूर्ण भी होगी।

मीनलग्न में बुध की स्थिति दशम स्थान में



मीनलग्न में बुध सप्तमेश व सुखेश है। बुध एक प्रकार से सहायक मारकेश होने से पापी है, अशुभ फलदायक है। बुध यहां दशम स्थान में धनु (सम) राशि में होगा। बुध की इस स्थिति से 'कुलदीपक योग' की सृष्टि होगी। बुध यहां चौथे भाव से सातवें तथा सातवें भाव से चौथे स्थान पर है। यह बुध विद्यासुख अतिश्रेष्ठ देगा। जातक को उच्च स्तरीय शैक्षणिक डिग्री (Higher Educational Degree) मिलेगी। जातक को माता, भवन एवं वाहन का सुख श्रेष्ठ मिलेगा। पाराशर ऋषि के अनुसार ऐसा जातक राजदरबार या राजनीति में महत्वपूर्ण पद प्राप्त करता है—“राजमान्यो नरो भवेत्” जातक अपने कुटुम्ब का नाम दीपक के समान रोशन करेगा।

दृष्टि—दशमस्थ बुध सातवीं दृष्टि से चतुर्थभाव अपने घर (मिथुराशि) को देखेगा। जातक को माता की सम्पत्ति मिलेगी। उत्तम वाहन से लाभ होगा।

निशानी—जातक, चार्टर एकाउन्टेट, वकील या कम्प्यूटर के काम से नाम कमायेगा। इंजीनियर दर्वाई के कार्य में ऐजेंसी व बुद्धिवल से जातक धन कमायेगा।


दशा-बुध की दशा-अंतर्दशा में जातक को गृहस्थ सुख, धौतिक उपलब्धियों की प्राप्ति होगी। जातक को रोजी-रोजगार मिलेगा।

बुध का अन्य ग्रहों से सम्बन्ध-

1. **बुध+चंद्रमा**-बुध के साथ चंद्रमा जातक को व्यापार में लाभ देगा। खास कर Export-Import विदेशी व्यापार में लाभ देगा। राजनीति में लाभ देगा।
2. **बुध+सूर्य**-‘भोजसहिता’ के अनुसार मीनलग्न में सूर्य षष्ठेश होगा। दशम स्थान में धनुराशिगत यह युति वस्तुतः षष्ठेश सूर्य की चतुर्थेश-सप्तमेश बुध के साथ युति कहलायेगी। यहां पर केन्द्रवर्ती होकर दोनों ग्रह चतुर्थ भाव को पूर्ण दृष्टि से देखेंगे। बुध के कारण ‘कुलदीपक योग’ बना। जातक अपने कुटुम्ब-परिवार का नाम दीपक के समान रोशन करेगा। जातक के पास एक से अधिक मकान एवं एक से अधिक वाहन होंगे। जातक को जीवन में सभी प्रकार की सुख-सुविधाएं एवं ऐश्वर्य संसाधनों की प्राप्ति होगी। जातक समाज का अग्रगण्य एवं प्रतिष्ठित व्यक्ति होगा।
3. **बुध+मंगल**-बुध के साथ ‘दिकबली’ मंगल ससुराल से धन लाभ दिलाता रहेगा। अथवा जातक की पत्नी (Earning-Lady) कमाऊं महिला होगी एवं वेतन पति को देगी।
4. **बुध+गुरु**-यहां बुध के साथ गुरु की युति ‘हंस योग’ बनायेगी। सप्तमेश, दशमेश की युति से जातक निश्चय ही राजा किंवा राजपुरुष होगा। उसका बड़ा नाम होगा।
5. **बुध+शुक्र**-बुध के साथ शुक्र जातक को एक से अधिक वाहन एवं मकान का सुख देगा।
6. **बुध+शनि**-बुध के साथ शनि जातक को व्यापार से लाभ देगा। जातक महत्वाकांक्षी व्यापारी होगा एवं उसकी इच्छाएं पूर्ण होगी।
7. **बुध+राहु**-बुध के साथ राहु व्यापार में रुकावट का संकेत देता है। राज (सरकार) से भय उत्पन्न करेगा। कोर्ट-कचहरी में मुकदमा हारेगा।
8. **बुध+केतु**-बुध के साथ, केतु व्यापार में कीर्ति देगा। जातक का अपने व्यापार में बड़ा नाम होगा।

मीनलग्न में बुध की स्थिति एकादश स्थान में

मीनलग्न में बुध सप्तमेश व सुखेश है। बुध एक प्रकार से सहायक मारकेश होने से पापी है, अशुभ फलदायक है। बुध यहां एकादश स्थान में मकर (सम) राशि



में होगा। बुध यहां चतुर्थ भाव और अपनी राशि में आठवें एवं सप्तम भाव (कन्याराशि) से पांचवें स्थान पर है। यह बुध चौथे भाव का अशुभफल एवं सातवें भाव का शुभ फल देगा। जातक की माता के साथ बनेगी नहीं। मां का सुख कमज़ोर होगा। जातक मकान एवं वाहन के सुख में भी न्यूनता महसूस करेगा। प्रारम्भिक विद्याध्ययन में भी रुकावटें आयेगी। परन्तु वैवाहित जीवन सुखमय होगा। विवाह के तत्काल बाद जातक उन्नतिमार्ग की ओर आगे बढ़ेगा।

दृष्टि—एकादश भावगत बुध यहां पंचम भाव (कर्क राशि) को देखेगा। जातक को भागीदारी के धंधे में लाभ होगा। जातक उदार हृदय का होगा। परोपकारी होगा। समाजसेवा में विश्वास रखेगा। Educational Degree अधूरी रह जायेगी।

निशानी—ऐसा जातक गुप्त रोगों से आक्रान्त रहेगा। पाराशर ऋषि कहते हैं—‘सुखेशे लाभगें जातो, गुप्तरोग भयान्वितः’।


दशा—बुध की दशा-अंतर्दशा मिश्रित फल देगी।

बुध का अन्य ग्रहों से सम्बन्ध—

1. **बुध+चंद्रमा**—यहां बुध-चंद्रमा की युति से कन्या संतति अधिक होगी। जातक को Educational Degree व उच्च शैक्षणिक उपाधि मिलेगी।
2. **बुध+सूर्य**—‘भोजसहिता’ के अनुसार मीनलग्न में सूर्य षष्ठेश होगा। एकादश स्थान में मकरराशिगत यह युति वस्तुतः षष्ठेश सूर्य की चतुर्थेश+सप्तमेश बुध के साथ युति कहलायेगी। सूर्य यहां शत्रुक्षेत्री होगा। यहां बैठकर दोनों ग्रह पंचम भाव को पूर्ण दृष्टि से देखेंगे। फलतः जातक बुद्धिशाली, धनवान एवं भग्यवान होगा। जातक शिक्षित होगा। उसकी संतति भी शिक्षित होगी। जातक उद्योगपति होगा। जातक जीवन में सभी प्रकार की सुख-सुविधाओं से परिपूर्ण व्यक्तित्व का धनी होगा। जातक समाज का अग्रगण्य लब्ध-प्रतिष्ठित व्यक्ति होगा।
3. **बुध+मंगल**—बुध के साथ बलवान (उच्च) का मंगल ‘कलत्रमूलधन योग’ एवं ‘मातृमूलधन योग’ बनाता है। जातक को माता से एवं पली से धनी की प्राप्ति बराबर होती रहेगी।
4. **बुध+गुरु**—बुध के साथ गुरु नीच का जातक को अध्ययन-अध्यापन, लेखन क्षेत्र में लाभ देगा।

5. बुध+शुक्र—बुध के साथ शुक्र जातक को व्यापार में हानि देगा। यदि जातक उद्योगपति है तो एक बार उद्योग बन्द करायेगा।
6. बुध+शनि—बुध के साथ स्वगृही शनि जातक को बड़ा उद्योगपति अथवा व्यापारी बनायेगा।
7. बुध+राहु—बुध के साथ राहु जातक को बड़े भाई या बड़ी बहन के सुख से वंचित करेगा।
8. बुध+केतु—बुध के साथ केतु व्यापार-व्यवसाय में दिक्कतें पैदा करेगा।

मीनलग्न में बुध की स्थिति द्वादश स्थान में



मीनलग्न में बुध सप्तमेश व सुखेश है। बुध एक प्रकार से सहायक मारकेश होने से पापी है, अशुभ फलदायक है। बुध यहाँ द्वादश स्थान में कुम्भ (सम) राशि में होगा। बुध की इस स्थिति में 'विलम्बविवाह योग' एवं सुखभंग योग बनता है। यह बुध चौथे (मिथुन राशि) से पांचवां एवं सातवें भाव (कन्या राशि) से षडाष्टक योग बना रहा है। माता का सुख पूर्ण नहीं। माता की मृत्यु छोटी आयु में हो सकती है। मकान का सुख पूर्ण नहीं। विवाह सुख में कमी या विवाह होकर छूट जाय। जातक विदेश जाकर ज्यादा सुखी होता है।

दृष्टि—द्वादशस्थ बुध सातवी मित्र दृष्टि से छठे स्थान (सिंह राशि) को देखेगा। जातक को वृद्धावस्था में संसार से विरक्ति हो जायेगी। गुप्त रोग, चमड़ी की बीमारी, डाईबीटिज वगैरा संभव है।

निशानी—जातक का स्वजाति एवं समाज में विरोध होगा। जातक आलसी होगा। पुरुषार्थ में विश्वास कम रखेगा। ख्याली पुलाव पकायेगा।

दशा—बुध की दशा-अंतर्दशा मिश्रित फल देगी।

बुध का अन्य ग्रहों से सम्बन्ध—

1. बुध+चंद्रमा—बुध के साथ चंद्रमा विद्या में रुकावट एवं बाई आंख में पीड़ा देगा। यह 'संततिहीन योग' भी बनायेगा।
2. बुध+सूर्य—'भोजसंहिता' के अनुसार मीनलग्न में सूर्य षष्ठेश होगा। द्वादश स्थान में 'कुम्भराशिगत' यह युति वस्तुतः षष्ठेश सूर्य की चतुर्थेश+सप्तमेश बुध के साथ युति कहलायेगी। सूर्य यहाँ शत्रुक्षेत्री होगा। जहाँ बैठकर दोनों ग्रह छठे


भाव को पूर्ण दृष्टि से देखेंगे। षष्ठेश सूर्य का व्ययभाव में जाने से 'हर्ष योग' बना। ऐसा जातक ऋण, रोग व शत्रु समूह का नाश करने में सक्षम होता है। जातक तीव्र बुद्धिशाली, तीर्थाटन करने वाला परोपकारी एवं खर्चाले स्वभाव का व्यक्ति होगा। उसे जीवन के सभी प्रकार की सुख-सुविधाओं एवं भौतिक संसाधनों की प्राप्ति सहज रूप होगी। बुध के बारहवें स्थान पर जाने से 'सुख भंग योग' एवं 'विलम्बविवाह योग' बना। फिर भी ऐसा जातक समाज का अग्रगण्य, लब्ध प्रतिष्ठित व्यक्ति होगा।

3. **बुध+मंगल**—बुध के साथ मंगल 'धनहीन योग' एवं 'भाग्यहीन योग' बनाता है। जातक को जीवन में धर्नाजन हेतु बहुत संघर्ष करना पड़ेगा।
4. **बुध+गुरु**—बुध के साथ गुरु 'लाभभंग योग' एवं 'राजभंग योग' बनायेगा। जातक को परिश्रम का फल नहीं मिलेगा।
5. **बुध+शुक्र**—बुध के साथ शुक्र सरल नामक 'विपरीतराज योग' बनायेगा। जातक धनी-मानी, अभिमानी एवं ऐश्वर्यशाली होगा।
6. **बुध+शनि**—बुध के साथ शनि मूलत्रिकोण राशि में स्वगृही होकर 'लाभभंग योग' बनायेगा। जातक को अत्यधिक खर्च के कारण कर्ज लेना पड़ेगा।
7. **बुध+राहु**—बुध के साथ राहु जातक के भाग्योदय में बाधक है। यात्रा में चोरी होगी या धन हानि संभव है।
8. **बुध+केतु**—बुध के साथ केतु व्यर्थ की यात्रा करायेगा। जातक की मृत्यु घर से बाहर होगी।



मीनलग्न में गुरु की स्थिति

कन्यालग्न में गुरु की स्थिति प्रथम स्थान में



गुरु यहां लग्नेश व राज्येश है। गुरु जीवनदाता (आयुप्रदाता) ग्रह है एवं राजयोगकारक है। अतः हर हालत में यह शुभफल ही देगा। गुरु यहां मीन राशि में स्वगृही होगा। जिसके कारण 'कुलदीपक योग', 'केसरी योग', 'हंस योग' एवं 'पद्मसिंहासन योग' बनेगा। ऐसा जातक राजा तुल्य ऐश्वर्य-वैभव को भोगेगा। जातक धर्म-शास्त्रों का ज्ञाता होगा। उत्तम विद्या सुख Higher Educational Degree प्राप्त करेगा। जातक हृष्ट-पुष्ट शरीर का स्वामी होगा। अति पराक्रमी व यशस्वी होगा। अपनी पत्नी के अलावा अन्य स्त्री से भी शारीरिक संबंध रखेगा।

दृष्टि-लग्नस्थ गुरु की दृष्टि पंचम भाव (कर्क राशि), सप्तम भाव (कन्या राशि) एवं नवम भाव (वृश्चिक राशि) पर होगी। जातक को संतान सुख उत्तम होगा। पत्नी सुन्दर, पतिव्रता होगी। जातक पूर्ण भाग्यशाली होगा।

निशानी-ऐसा जातक अपने पिता से अधिक धन, यश, नाम, पद-प्रतिष्ठा अर्जित करता है। जातक स्वयं पुत्रवान होता है।

दशा-गुरु की दशा-अंतर्दशा में जातक का भाग्योदय होगा। उसका चंहमुखी विकास होगा। जातक का शरीर स्वस्थ रहेगा।


गुरु का अन्य ग्रहों से सम्बन्ध-

1. **गुरु+चंद्रमा**—‘भोजसहिता’ के अनुसार गुरु+चंद्रमा की यह युति कस्तुत पंचमेश चंद्रमा की लग्नेश+दशमेश गुरु के साथ युति है। गुरु यहां स्वगृही होकर

बलवान होगा। यहां से ये दोनों ग्रह पंचम भाव, सप्तम भाव एवं भाग्य स्थान को पूर्ण दृष्टि से देखेंगे। 'गजकेसरी योग' की यह सर्वोत्तम स्थित है। यहां 'हंस योग', 'कुलदीपक योग' व 'यामिनीनाथ योग' की सृष्टि हो रही है। जातक का भाग्योदय विवाह के तत्काल बाद होगा। जातक का दूसरा भाग्योदय प्रथम संतति के बाद होगा। 'पद्मसिंहासन योग' के कारण जातक की गिनती समाज के चुनिन्दा प्रतिष्ठित व भाग्यशाली व्यक्तियों में होगी। जातक राजा तुल्य ऐश्वर्य को भोगेगा।

2. **गुरु+सूर्य**—गुरु के साथ सूर्य परिश्रम के पूर्ण लाभ से रुकावट का कार्य करेगा। जातक तेजस्वी होगा।
3. **गुरु+मंगल**—गुरु के साथ मंगल जातक को महाधनी एवं गांव-शहर का प्रमुख बनायेगा। जातक राजा के समान पराक्रमी होगा।
4. **गुरु+बुध**—गुरु के साथ बुध 'नीचभंगराज योग' बनायेगा। जातक राजा के समान पराक्रमी होगा।
5. **गुरु+शुक्र**—गुरु के साथ शुक्र 'किन्बुहुनानामक राजयोग' बनायेगा। जातक बड़ा राज्याधिकार I.S., I.A.S. जिलाधीश, मंत्री का सचिव या स्वयं मंत्री होगा।
6. **गुरु+शनि**—गुरु के शनि होने से राजसुख में कुछ न्यूनता रहेगी। जातक व्यापार प्रिय होगा।
7. **गुरु+राहु**—यहां दोनों ग्रह मीन राशि में होगे। लानस्थ गुरु स्वगृही होने के कारण 'हंस योग' बनायेगा। पर राहु यहां नीच का होकर गुरु के साथ युति करने से चाण्डालयोग बना। ऐसा जातक अपने धन व शक्ति का दुरुपयोग निन्दनीय कार्यों के लिए करेगा। जातक दूसरों को मूर्ख अपने महाबुद्धिमान् समझेगा।
8. **गुरु+केतु**—गुरु के साथ केतु जातक को महान् कीर्ति देगा।

मीनलग्न में गुरु की स्थिति द्वितीय स्थान में



गुरु यहां लग्नेश व राज्येश है। गुरु जीवन दाता (आयुप्रदाता) ग्रह है एवं राजयोगकारक है। अतः हर हालत में यह शुभफल ही देगा। गुरु यहां द्वितीय स्थान में मेष (मित्र) राशि में होगा। ऐसा जातक बड़े कुटुम्ब वाला होगा तथा कुटुम्ब के प्रति अपनी जिम्मेदारी महसूस करता रहेगा। जातक की वाणी गम्भीर एवं हितकारी होगी। जातक शास्त्रों का ज्ञाता एवं विद्वान होगा। ऐसे जातक युद्धप्रिय नहीं होते अतः शत्रुओं को वाणी एवं बुद्धिमत्ता पूर्ण कार्यों से वशीभूत करके

गम्भीर एवं हितकारी होगी। जातक शास्त्रों का ज्ञाता एवं विद्वान होगा। ऐसे जातक युद्धप्रिय नहीं होते अतः शत्रुओं को वाणी एवं बुद्धिमत्ता पूर्ण कार्यों से वशीभूत करके

नष्ट कर देते हैं। ऐसे जातक शत्रु को मित्र बनाने एवं समझौतावादी सिद्धान्त में विश्वास रखते हैं।

दृष्टि- द्वितीय भाव स्थित गुरु की दृष्टि छठे स्थान (सिंह राशि), आठवें स्थान (तुलाराशि) एवं दसवें स्थान (धनुराशि) पर होगी। जातक के पेट के रोग होंगे। जातक भोजन का शौकिन होगा। इस कारण डाइबीटिज, मंदबुद्धि, चर्बी के रोग होंगे। जातक को पिता एवं राजकृपा के अनुकूल परिणाम मिलेंगे।

निशानी- जातक धंधे में अच्छा कमायेगा पर धीमी गति से कमायेगा, जिससे संतुष्टि नहीं होगी। जातक का अपनी पत्नी के अलाका अन्य स्त्रियों से शारीरिक संबंध होगा।

दशा- गुरु की दशा-अंतर्दशा अच्छाफल देगी। गुरु में शुक्र का अंतर खराब फल देगा।


गुरु का अन्य ग्रहों से सम्बन्ध-

1. **गुरु+चंद्रमा-** 'भोजसंहिता' के अनुसार मीनलग्न के द्वितीय स्थान में गुरु+चंद्रमा की यह युति वस्तुतः पंचमेश चंद्रमा की लग्नेश+दशमेश गुरु के साथ युति होगी। जहां बैठकर ये दोनों शुभग्रह षष्ठम् स्थान, अष्टम स्थान एवं दशम भाव पर होंगी। फलतः जातक को ऋण रोग व शत्रु का भय नहीं रहेगा। जातक की आकस्मिक आपदाओं व दुर्घटनाओं से बचाव होता रहेगा। जातक को राज्य सरकार से मान-सम्मान मिलेगा। अधिकारियों से सहयोग व लाभ मिलता रहेगा। जातक समाज का प्रतिष्ठित व्यक्ति होगा।
2. **गुरु+सूर्य-** गुरु के साथ सूर्य उच्च का होने से जातक महाधनी होगा। जातक ऋण-रोग व शत्रुओं का नाश करने में पूर्ण सक्षम होगा।
3. **गुरु+मंगल-** गुरु के साथ मंगल की युति होने से जातक का राजकीय क्षेत्र में प्रभाव रहेगा। राजनीति से धन की प्राप्ति होगी।
4. **गुरु+बुध-** गुरु के साथ बुध होने से जातक को माता एवं पत्नी का पूर्ण सुख मिलेगा।
5. **गुरु+शुक्र-** गुरु के साथ शुक्र होने से जातक पराक्रमी होगा एवं परिजनों में दबदबा रहेगा।
6. **गुरु+शनि-** गुरु के साथ शनि धन हानि करायेगा। जातक व्यापार प्रिय होगा।
7. **गुरु+राहु-** यहां दोनों ग्रह मेषराशि में होंगे। द्वितीयस्थ गुरु मित्र राशि में, तो

राहु विष (शत्रु) राशि में होने से यहाँ 'चाण्डाल योग' बना। जातक जितना भी धन कमायेगा। उसकी बरकत नहीं होगी। परिश्रम का उचित फल नहीं मिलेगा।

8. गुरु+केतु-गुरु के साथ केतु धन संग्रह में बाधक है।

मीनलग्न में गुरु की स्थिति तृतीय स्थान में



गुरु यहाँ लग्नेश व राज्येश है। गुरु जीवन दाता (आयुप्रदाता) ग्रह है एवं राजयोगकारक है। अतः हर हालत में यह शुभफल ही देगा। गुरु यहाँ तृतीय स्थान में वृष (शत्रु) राशि में होगा। गुरु दशम भाव में छठे जाने पर कुछ अशुभफल भी देगा। पाराशर ऋषि के अनुसार-'लग्नेश सहजे जातः सिंह तुल्य-पराक्रमी' लग्नेश यदि तृतीय स्थान में हो तो जातक सिंह के समान पराक्रमी, सब प्रकार की सम्पत्तियों से युक्त, बुद्धिमान व सुखी होता है। संतान भवन से ग्यारहवें स्थान पर गुरु की स्थिति होने से संतान सुख उत्तम। संतान जातक की आज्ञा में रहेगे एवं संतान से लाभ है।

दृष्टि-तृतीयस्थ गुरु की दृष्टि सप्तम भाव (कन्या राशि), भाग्य भाव (वृश्चिक राशि) एवं एकादश स्थान (मकर राशि) पर होगी। जातक का वैवाहिक जीवन सुखी होता है। जातक भाग्यशाली होगा। पिता से संबंध अच्छे होंगे पर पिता की सम्पत्ति मिलेगी नहीं। मित्रों, कुटुम्बियों व बड़े भाई से संबंध मधुर रहेंगे।

निशानी-ऐसा जातक एक समय में दो स्त्रियों के साथ रमण करता है।


दशा-गुरु की दशा-अंतर्दशा में लेखन शक्ति बढ़ेगी। जनसम्पर्क बढ़ेगा। जातक की राजनैतिक लाभ की प्राप्ति होगी। गृहस्थ सुख बढ़ेगा एवं जातक का भाग्योदय होगा।

गुरु का अन्य ग्रहों से सम्बन्ध-

1. **गुरु+चंद्रमा-**'भोजसंहिता' के अनुसार वृषराशि में यह युति वस्तुतः पञ्चमेश चंद्रमा की लग्नेश+दशमेश गुरु के साथ युति है। यहाँ चंद्रमा उच्च का होकर बलवान होगा तथा दोनों ग्रह सप्तम स्थान, भाग्य स्थान एवं लाभ स्थान को पूर्ण दृष्टि से देखेंगे। फलतः जातक का भाग्योदय विवाह के बाद होगा। जातक व्यापार व्यवसाय में बड़ा सम्मान, नाम व धन कमायेगा। जातक का नाम समाज में भाग्यशाली, प्रतिष्ठित व सफल लोगों में होगा।
2. **गुरु+सूर्य-**गुरु के साथ सूर्य परिजनों से वैमनस्य करायेगा।

3. गुरु+मंगल—गुरु के साथ मंगल होने से जातक स्वपराक्रम से धनोपार्जन करेगा। सरकारी क्षेत्र में जातक का प्रभाव रहेगा।
4. गुरु+बुध—गुरु के साथ बुध होने से जातक का ससुराल पराक्रमी होगा। पत्नी घृर की प्रमुख महिला होगी।
5. गुरु+शुक्र—गुरु के साथ शुक्र जातक को महिला साथी से लाभ देगा।
6. गुरु+शनि—गुरु के साथ शनि होने से जातक व्यापार द्वारा धनार्जन करेगा।
7. गुरु+राहु—यहाँ दोनों ग्रह वृष राशि में होंगे। तृतीयस्थ गुरु शत्रु राशि में, तो राहु यहाँ अपनी उच्च राशि में होने से 'चाण्डाल योग' बना। राहु यहाँ राजयोग देगा। जातक महान पराक्रमी होगा परन्तु भाई व कुटम्बी जनों में विद्वेष होगा।
8. गुरु+केतु—गुरु के साथ केतु जातक को कीर्ति देगा, परन्तु कीर्ति समाज के बाहरी लोगों में ज्यादा होगी।

मीनलग्न में गुरु की स्थिति चतुर्थ स्थान में



गुरु यहाँ लग्नेश व राज्येश है। गुरु जीवन दाता (आयुप्रदाता) ग्रह है एवं राजयोगकारक है। अतः हर हालत में यह शुभफल ही देगा। गुरु यहाँ चतुर्थ स्थान में मिथुन में होगा। गुरु की इस स्थिति से 'कुलदीपक योग', 'केसरी योग' एवं 'पद्मसिंहासन योग' बनेगा। ऐसा जातक मध्यम परिवार में जन्म लेकर भी बहुत ऊंचा उठता है। माता का सुख उत्तम। विद्या का सुख श्रेष्ठ। मकान एवं वाहन सुख श्रेष्ठ। ऐसा जातक धंधे-व्यापार में खूब नाम व दाम कमायेगा। जातक का धन शुभ कार्य में खर्च होगा। जातक पैतृक सम्पत्ति का वारिस होगा।

दृष्टि—चतुर्थ भावगत गुरु की दृष्टि अष्टम स्थान (तुला राशि), दशम भाव अपने ही घर धनुराशि एवं द्वादश भाव (कुम्भ राशि) पर होगी। ऐसा जातक अपने शत्रुओं का नाश करने में समर्थ होता है। राजदरबार में अपना प्रभाव रखता है। धार्मिक कार्य व परोपकार में सद्व्यय करता है।


निशानी—ऐसा जातक धर्मशास्त्र, वेदविद्या का ज्ञाता, मंत्र-तंत्र एवं ज्योतिषशास्त्र का प्रखर ज्ञाता होता है। जातक के पुत्र संतान कम होंगे।

दशा—गुरु की दशा-अंतर्दशा में जातक का सर्वांगीण विकास होगा। परोपकार में रुपया खर्च होगा। जातक को समाज में या राजनीति में पद मिलेगा।

गुरु का अन्य ग्रहों से सम्बन्ध-

1. **गुरु+चंद्रमा**- 'भोजसहिता' के अनुसार मिथुनराशि में यह युति, वस्तुतः पंचमेश चंद्रमा की लग्नेश+दशमेश गुरु के साथ युति है। चंद्रमा यहाँ शत्रुक्षेत्री होगा। यहाँ बैठकर दोनों ग्रह अष्टम स्थान, दशम स्थान एवं व्यय भाव को पूर्ण दृष्टि से देखेंगे। यहाँ क्रमशः पद्मसिंहासन योग', 'कुलदीपक योग' एवं 'यामिनीनाथ योग' बनाए। फलतः जातक दीर्घायु प्राप्त करेगा। धन खूब कमायेगा। यात्राएं बहुत करेगा। जातक का धन परोपकार के कार्यों में, शुभकार्यों में खर्च होगा। जातक का राजनैतिक वर्चस्व भी उत्तम रहेगा।
2. **गुरु+सूर्य**-गुरु के साथ यहाँ सूर्य हो तो जातक का व्यक्तित्व निर्मल होगा।
3. **गुरु+मंगल**-गुरु के साथ मंगल होने से जातक स्वपराक्रम से धनार्जन करेगा।
4. **गुरु+बुध**-गुरु के साथ बुध 'भद्र योग' बनायेगा। जातक निश्चय ही राजा के समान पराक्रमी होकर समाज का नाम रोशन करेगा।
5. **गुरु+शुक्र**-गुरु के साथ शुक्र जातक को वाहन सुख दिलायेगा। जातक के पास एक सं अधिक वाहन होगे।
6. **गुरु+शनि**-गुरु के साथ शनि जातक को व्यापार प्रिय बनायेगा। वाहन पर धन खर्च होगा।
7. **गुरु+राहु**-यहाँ दोनों ग्रह मिथुन राशि में होंगे। गुरु यहाँ शत्रु राशि में होगा जबकि राहु केन्द्रस्थ होकर अपनी मूलत्रिकोण राशि में होने से 'चाण्डाल योग' बना। जातक अत्यधिक महत्वाकांक्षी होगा। जातक भौतिक सुखों की प्राप्ति हेतु अनगिल व्यय करेगा। मकान व वाहन के रखरखाव में रुपया खर्च होगा।
8. **गुरु+केतु**-गुरु के साथ केतु जातक को अनावश्यक चिन्ता से ग्रसित करेगा।

मीनलग्न में गुरु की स्थिति पंचम स्थान में



गुरु यहाँ लग्नेश व राज्येश है। गुरु जीवनदाता (आयुप्रदाता) ग्रह है एवं राजयोगकारक है। अतः हर हालत में यह शुभफल ही देगा। गुरु यहाँ पंचम स्थान में उच्च का होगा। कर्कराशि के अंशों में गुरु परमोच्च का होगा। ऐसे जातक के पूर्वजन्म का प्रताप तेज होगा। विद्याबल तेज पर संतान सुख

हेतु यह गुरु ठीक नहीं। कन्या संतति अधिक हो। पुत्र संतान विलम्ब से हो। जातक हृष्ट-पुष्ट शरीर वाला, लम्बी आयु का स्वामी होता है। ऐसे जातक पर राजा (राज्यसरकार) को कृपा बनी रहती है। जातक के मित्र अच्छे होंगे। धंधा भी प्रभावशाली होगा।

दृष्टि—पंचमस्थ गुरु की दृष्टि भाग्य स्थान (वृश्चिक राशि), लाभ स्थान (मकर राशि) एवं लग्न स्थान अपने ही घर (मीन राशि) पर होगी। ऐसे जातक के खुद का भाग्य अच्छा, पिता का भाग्य भी उससे अच्छा, जातक धार्मिक यात्राएं करेगा व शुभ कार्य में रुपया खर्च करेगा। जातक को परिश्रमपूर्वक किये गये पुरुषार्थ का पूरा फल मिलेगा।

निशानी—जातक का ज्येष्ठ संतान का नाश होता है। ऐसा पाराशर ऋषि का मत है। पंचम गुरु अल्प संतति देता है।

दशा—गुरु की दशा-अंतर्दशा में जातक की किस्मत चमकेगी। स्वास्थ्य लाभ होगा। राजा से सम्मान मिलेगा।

गुरु का अन्य ग्रहों से सम्बन्ध-

1. **गुरु+चंद्रमा**—‘भोजसहिता’ के अनुसार कर्क राशि में यह युति वस्तुतः पंचमेश चंद्रमा की लानेश+दशमेश गुरु के साथ युति है। चंद्रमा यहाँ स्वगृही एवं गुरु उच्च का अत्यधिक शक्तिशाली स्थिति में है। यहाँ बैठकर दोनों शुभग्रह भाग्यस्थान, लाभस्थान एवं लग्न स्थान को देखेंगे। फलतः जातक चहुंमुखी विकास 24 वर्ष की आयु में होना शुरू हो जायेगा। जातक को व्यापार-व्यवसाय में उच्च स्थान की प्राप्ति होगी। जातक भाग्यशाली होगा। शिक्षित होगा तथा उसकी संतति भी शिक्षित होगी।
2. **गुरु+सूर्य**—गुरु के साथ सूर्य विद्या में बाधक है। जातक प्रारम्भिक बाधा के बाद उच्च विद्या प्राप्त करने में सफल होगा।
3. **गुरु+मंगल**—गुरु के साथ नीच का मंगल होने से ‘नीचभंगराज योग’ बनेगा। जातक राजा के समान पराक्रमी एवं ऐश्वर्यशाली होगा।
4. **गुरु+बुध**—गुरु के साथ बुध जातक को तीव्र बुद्धि सम्पन्न दैवज्ञ बनाता है। जातक तंत्र-मंत्र, ज्योतिष का जानकार होता है।
5. **गुरु+शुक्र**—गुरु के साथ शुक्र होने से जातक कलाप्रेमी, अभिनय संगीत एवं उच्च साहित्यिक गतिविधियों में रुचि रखता है।
6. **गुरु+शनि**—गुरु के साथ शनि जातक को व्यावहारिक क्षेत्र में Practical Life में सफलता देगा।

हो तथा बड़े भाई के साथ अच्छी निभेगी। जातक को पुरुषार्थ का लाभ मिलेगा। जातक पराक्रमी होगा। मित्र बहुत होंगे।

निशानी-जातक द्वारा संकलित धन का अपव्यय नहीं होगा।


दशा-गुरु की दशा-अंतर्दशा शुभफल देगी।

गुरु का अन्य ग्रहों से सम्बन्ध-

1. **गुरु+चंद्रमा-**‘भोजसहिता’ के अनुसार यह युति वस्तुतः पंचमेश चंद्रमा की लग्नेश+दशमेश गुरु के साथ युति है। चंद्रमा यहां शत्रुक्षेत्री है। दोनों शुभग्रह यहां बैठकर लाभ स्थान, लग्न स्थान एवं पराक्रम स्थान को पूर्ण दृष्टि से देखेंगे। गुरु यहां ‘कुलदीपक योग’, ‘पद्मसिंहासन योग’ बना रहा है। चंद्रमा यहां नीचराशि गत होता हुआ भी ‘यामिनीनाथ योग’ बनायेगा। फलतः जातक की पत्नी सुन्दर व संस्कारित होगी। जातक के व्यक्तित्व का चंहुमुखी विकास होगा। उसे व्यापार-व्यवसाय में लाभ होगा। जातक बहुत पराक्रमी एवं यशस्वी होगा।
2. **गुरु+सूर्य-**गुरु के साथ सूर्य होने से जातक का पेट संबंधी बीमारी रहेगी। जातक एक सफल प्रशासक होगा। अनुशासन प्रिय व्यक्ति होगा।
3. **गुरु+मंगल-**गुरु के साथ मंगल होने से जातक भाग्यशाली एवं धनी व्यक्ति होगा।
4. **गुरु+बुध-**गुरु के साथ बुध ‘हंस योग’ बनायेगा। जातक राजा के समान पराक्रमी एवं बुद्धिमान व्यक्ति होगा।
5. **गुरु+शुक्र-**गुरु के साथ नीच का शुक्र जातक को सुन्दर पत्नी का पति बनायेगा पर जीवनसाथी के साथ विचारों में विषमता रहेगी।
6. **गुरु+शनि-**गुरु के साथ शनि गृहस्थ सुख में विषमता उत्पन्न करेगा।
7. **गुरु+राहु-**यहां दोनों ग्रह कन्या राशि में होंगे। गुरु यहां शत्रु राशि में तो राहु अपनी मित्र राशि में स्वगृही होने से ‘चाण्डाल योग’ बना। पत्नी व ससुराल से वैमनस्य रहेगा। परिश्रम सार्थक होगा पर रोजी-रोजगार के साधन धीमी गति के रहेंगे।
8. **गुरु+केतु-**गुरु के साथ केतु गृहस्थ सुख में बाधक है।

मीनलग्न में गुरु की स्थिति अष्टम स्थान में

गुरु यहां लग्नेश व राज्येश है। गुरु जीवनदाता (आयुप्रदाता) ग्रह है एवं राजयोगकारक है। अतः हर हालत में यह शुभफल ही देगा। गुरु यहां अष्टम स्थान



में तुला राशि (शत्रु) में होगा। गुरु की इस स्थिति से 'लग्नभंग योग' एवं 'राजभंग योग' बनेगा। ऐसे जातक की तन्दुरस्ती कमज़ोर और स्वास्थ्य में सदैव नरमा-गरमी की शिकायत बनी रहेगी। पुरुषार्थ का लाभ नहीं मिलेगा। नौकरी-धंधे व व्यापार में भी जातक को यथेष्ट लाभ की प्राप्ति नहीं होगी।

राजनैतिक उन्नति हेतु यह गुरु अच्छा नहीं माना गया है। जातक की विद्या अधूरी छूट जाये और वैवाहिक जीवन में भी संताप रहेगा।

दृष्टि- अष्टमभावगत गुरु की दृष्टि व्यय भाव (कुभ राशि), धन भाव (मेष राशि) एवं चतुर्थ भाव (मिथुन राशि) पर होगी। जातक खर्चाले स्वभाव का होगा। धन बीमारी में खर्च होगा। भौतिक सुख-सुविधाओं की प्राप्ति दिक्कतों से होगी।

निशानी- ऐसा जातक परस्त्रीगामी होता है तथा अवसर पड़ने पर चोरी, व्यसन एवं कैसा भी कुत्सित काम करने से नहीं चूकता।


दशा- गुरु की दशा-अंतर्दशा शुभ फल नहीं देगी।

गुरु का अन्य ग्रहों से सम्बन्ध-

- गुरु+चंद्रमा-** 'भोजसंहिता' के अनुसार यह युति वस्तुत पंचमेश चंद्रमा की लग्नेश+दशमेश गुरु के साथ युति है। गुरु एवं चंद्रमा के अष्टम स्थान में जाने से क्रमशः 'लग्नभंग योग', 'विद्याभंग योग', 'संतानहीन योग' एवं 'राज्यभंग योग' की सृष्टि हो रहा है। अष्टमस्थान में बैठकर गुरु व्यय भाव, धन भाव एवं सुख भाव को देखेंगे फलतः जातक धनवान होगा। परन्तु धन की बरकत नहीं होगी। रूपया परोपकार के कार्य में यात्राओं में खर्च होता चला जायेगा। विद्या में रुकावट आयेगी। संतान संबंधी चिंता रहेगी। राज्य सरकार कोर्ट-कच्छहरी से परेशानी आ सकती है। सावधानी अनिवार्य है। फिर भी इस शुभयोग के कारण जीवन काटो भर सेज नहीं रहेगी। संघर्ष के बाद सभी ओर से सफलता निश्चित है।
- गुरु+सूर्य-** गुरु के साथ सूर्य हर्षनामक 'विपरीतराज योग' बनायेगा। जातक धनी, मानी-अभिमानी एवं साधन सम्पन्न व्यक्ति होगा।
- गुरु+मंगल-** गुरु के साथ मंगल 'धनहीन योग' एवं 'भाग्यहीन योग' बनायेगा। ऐसा जातक जीविकोपार्जन के लिए परेशान रहेगा।
- गुरु+बुध-** गुरु के साथ बुध 'सुखहीन योग' एवं 'विलम्बविवाह योग' बनाता है। ऐसा जातक पत्नी के वियोग से कष्ट पाता है।

5. गुरु+शुक्र—गुरु के साथ शुक्र सरल नामक 'विपरीतराज योग' बनाता है। ऐसा जातक धनी, मानी-अभिमानी एवं ऐश्वर्यशाली होगा।
6. गुरु+शनि—गुरु के साथ शनि अष्टम भाव में होने से विमल नाम 'विपरीतराज योग' बनेगा। ऐसा जातक धनी, मानी-अभिमानी एवं ऐश्वर्यशाली होगा।
7. गुरु+राहु—यहाँ दोनों ग्रह तुला राशि में होंगे। गुरु यहाँ शत्रु राशि में, तो राहु अपनी मित्र राशि में होने से 'चाण्डाल योग' बना। गुरु के कारण यहाँ 'लग्नभंग योग' एवं 'राजभंग योग' बना। जातक को परिश्रम का फल नहीं मिलेगा। राजदण्ड संभव है। बदनामी पीछा नहीं छोड़ेगी।
8. गुरु+केतु—गुरु के साथ केतु राजा के भय उत्पन्न करता है।

मीनलग्न में गुरु की स्थिति नवम स्थान में



गुरु यहाँ लग्नेश व राज्येश है। गुरु जीवनदाता (आयुप्रदाता) ग्रह है एवं राजयोगकारक है। अतः हर हालत में यह शुभफल ही देगा। गुरु यहाँ नवम स्थान में वृश्चिक (राशि) मित्रक्षेत्री होगा। इसके कारण 'पद्मसिंहासन योग' बना। ऐसा जातक निम्न परिवार में जन्म लेकर भी कीचड़ में कमल की तरह खिलता है। जातक भाग्यशूर होता है। उसे प्रतियोगी परीक्षाओं में सफलता मिलती है वह उच्च विद्या अर्जित करता है। जातक महान पराक्रमी होता है। गृहस्थ सुख अत्यन्त श्रेष्ठ। ऐसा जातक जनप्रिय व्यक्तियों में अग्रगण्य होगा।

दृष्टि—नवमस्थ गुरु की दृष्टि लग्नस्थान अपने ही घर मीन राशि पर, पराक्रम स्थान वृष राशि एवं पंचम स्थान (कर्क राशि) पर होगी। जातक हृष्ट-पुष्ट शरीर का स्वामी होगा, पुरुषार्थी होगा। पराक्रमी होगा तथा कुटुम्ब का रक्षक होगा। जातक पुत्रवान् होगा। पुत्र जन्म के बाद जातक का भाग्योदय पराकाष्ठा पर होगा।

निशानी—जातक स्वयं धार्मिक होगा, पत्नी व पुत्र भी धार्मिक होंगे।

दशा—गुरु की दशा-अंतर्दशा में भाग्योदय होगा। अति उत्तम फलों की प्राप्ति होगी।


गुरु का अन्य ग्रहों से सम्बन्ध—

1. गुरु+चंद्रमा—'भोजसहिता' के अनुसार यह युति वस्तुतः पंचमेश चंद्रमा की लग्नेश+राज्येश गुरु के साथ युति है। चंद्रमा यहाँ नीच का होगा। गुरु के

कारण 'पद्मसिंहासन योग' बनेगा। जहाँ बैठकर ये दोनों शुभग्रह लग्न स्थान, पराक्रम स्थान एवं पंचम भाव को पूर्ण दृष्टि से देखेंगे। फलतः जातक शिक्षित होगा तथा उसकी संतानें भी उच्च शिक्षा प्राप्त करेगी। जातक अपनी संतान के कारण समाज में विशेष प्रतिष्ठा प्राप्त करेगा। जातक का जीवन में चहुमुखी विकास होगा। राजनीति में दबदबा रहेगा। जातक महान् पराक्रमी एवं यशस्वी होगा।

2. **गुरु+सूर्य**—गुरु के साथ सूर्य जातक को तेजस्वी व्यक्तित्व का धनी बनायेगा। पर जातक भाग्योदय में कुछ न्यूनता महसूस करता रहेगा।
3. **गुरु+मंगल**—गुरु के साथ स्वगृही मंगल राजसरकार से उच्च पद, प्रतिष्ठा दिलायेगा।
4. **गुरु+बुध**—गुरु के साथ बुध होने से जातक बुद्धिबल से खूब धन कमायेगा।
5. **गुरु+शुक्र**—गुरु के साथ शुक्र होने से जातक पराक्रमी होगा। जनसम्पर्क से लाभ होगा। राजनीति में सफलता मिलेगी।
6. **गुरु+शनि**—गुरु के साथ शनि व्यापार में व्यवधान उत्पन्न करेगा।
7. **गुरु+राहु**—यहाँ दोनों ग्रह वृश्चिक राशि में होंगे। गुरु यहाँ मित्र राशि में है, तो राहु यहाँ नीच राशि में होने से 'चाण्डाल योग' बना। जातक को भाग्योदय हेतु काफी परेशानी-दिक्कतों का सामना करना पड़ेगा। परिश्रम सार्थक होंगे परन्तु सतत संघर्ष से मुक्त नहीं हैं।
8. **गुरु+केतु**—जातक के धन और मान की हानि होगी।

मीनलग्न में गुरु की स्थिति दशम स्थान में



गुरु यहाँ लग्नेश व राज्येश हैं। गुरु जीवनदाता (आयुप्रदाता) ग्रह है एवं राजयोगकारक है। अतः हर हालत में यह शुभफल ही देगा। गुरु यहाँ दशम स्थान में स्वगृही होगा। गुरु के कारण यहाँ 'कुलदीपक योग', 'केसरी योग', 'पद्मसिंहासन योग' एवं हंस योग बनेगा। ऐसा जातक अच्छे कुल में जन्म लेता है तथा चक्रवर्ती राजा के समान पराक्रमी एवं ऐश्वर्यशाली होता है। जातक बड़े कुटुम्ब-परिवार का स्वामी होगा। जातक के पास एकाधिक भवन, एवं एकाधिक वाहन होंगे। विद्या पूरी होगी। अनुभव भी पूरा होगा। संतान उत्तम होंगे। जाति व समाज में इज्जत होगी।

है तथा चक्रवर्ती राजा के समान पराक्रमी एवं ऐश्वर्यशाली होता है। जातक बड़े कुटुम्ब-परिवार का स्वामी होगा। जातक के पास एकाधिक भवन, एवं एकाधिक वाहन होंगे। विद्या पूरी होगी। अनुभव भी पूरा होगा। संतान उत्तम होंगे। जाति व समाज में इज्जत होगी।

दृष्टि—दशमस्थ गुरु की दृष्टि धन स्थान (मेष राशि), चतुर्थ भाव (मिथुन राशि) एवं छठे स्थान (सिंह राशि) पर होगी। जातक महाधनी होगी। महासुखी होगा एवं शत्रुओं का नाश करने में पूर्ण सक्षम होगा।


निशानी—ऐसे जातक की वाणी हंस के समान मीठी एवं नीर-क्षीर विवेकी होगी।

दशा—गुरु की दशा-अंतर्दशा अति उत्तम फल देगी। धन, पद-प्रतिष्ठा एवं राजकीय सम्मान प्राप्त होगा।

गुरु का अन्य ग्रहों से सम्बन्ध—

1. **गुरु+चंद्रमा**—‘भोजसहिता’ के अनुसार धनु राशि में यह युति वस्तुतः पञ्चमेश चंद्रमा की लग्नेश+राज्येश गुरु के साथ युति है। ये दोनों शुभग्रह केन्द्र में बैठकर धन स्थान, सुखभाव एवं षष्ठम् स्थान को पूर्ण दृष्टि से देखेंगे। गुरु यहाँ स्वगृही होने से बलवान् होगा तथा क्रमशः ‘हंस योग’, ‘कुलदीपक योग’, ‘यामिनीनाथ योग’, ‘पद्मसिंहासन योग’ की सृष्टि कर रहा है। फलतः जातक का राजनीति में व्यापार में भारी प्रतिष्ठा होगी। जातक राजा तुल्य ऐश्वर्य को भोगेगा। जातक के पास उत्तम वाहन एवं भातिक संसाधनों की उपलब्धि रहेगी। जातक अपने शत्रुओं का नाश करने में पूर्णतः समर्थ होगा।
2. **गुरु+सूर्य**—गुरु के साथ सूर्य जातक को राजपक्ष से लाभ देगा। राजनीति में लाभ देगा।
3. **गुरु+मंगल**—गुरु के साथ मंगल यहाँ ‘दिक्बली’ एवं उच्चाभिलाषी होगा। ऐसा जातक धनी, पुरुषार्थी एवं भाग्यशाली होगा। राजनीति में उच्च पद को प्राप्त करेगा।
4. **गुरु+बुध**—गुरु के साथ बुध हों तो जातक के पास एक से अधिक मकान होंगे।
5. **गुरु+शुक्र**—गुरु के साथ शुक्र जातक को पराक्रमी बनायेगा। कुटुम्बियों से सम्पर्क जुड़ा रहेगा।
6. **गुरु+शनि**—गुरु के साथ शनि जातक को बड़ा व्यापारी उद्योगपति बनायेगा।
7. **गुरु+राहु**—यहाँ दोनों ग्रह धनु राशि में होंगे। गुरु यहाँ स्वगृही होने से ‘हंस योग’ बनायेगा। जबकि नीच का होकर ‘चाण्डाल योग’ बनायेगा। जातक राजा तुल्य पराक्रमी एवं प्रभुत्व सम्पन्न होगा, परन्तु शक्ति व अधिकारों का दुरुपयोग करेगा। पिता से नहीं निभेगी।
8. **गुरु+केतु**—गुरु के साथ केतु राजयोग में कीर्तिप्रदायक है।

मीनलग्न में गुरु की स्थिति एकादश स्थान में



गुरु यहाँ लग्नेश व राज्येश है। गुरु जीवनदाता (आयुप्रदाता) ग्रह है एवं राजयोगकारक है। अतः हर हालत में यह शुभफल ही देगा। गुरु यहाँ एकादश स्थान में नीच का होगा। मकर राशि के अंशों में गुरु परमनीच का होता है जातक के मित्र अच्छे होंगे। जातक को धंधे में उत्तम लाभ की प्राप्ति होगी। पाराशर ऋषि के अनुसार—“लग्नेशे लाभगे जातः सदा लाभसमन्वितः” जातक बहुधंधी होगा तथा हरेक प्रकार के धंधे में लाभ होगा। भागीदारी के धंधे से भी लाभ होगा। विद्या अच्छी होगी। जातक स्वयं पढ़ा-लिखा होगा तथा संतान भी पढ़ी-लिखी व Degree holder होगी।

दृष्टि—एकादश भावगत गुरु की दृष्टि पराक्रम स्थान (वृष राशि), पंचम स्थान (कर्क राशि) एवं सप्तम स्थान (कन्या राशि) पर होगी। जातक पराक्रमी होगा। मित्रों-कुटुम्बियों का शुभचिन्तक होगा। जातक के संतान उत्तम होगी। पत्नी धार्मिक एवं अनुकूल होगी। गृहस्थ सुख श्रेष्ठ मिलेगा।

निशानी—गुरु की यह स्थिति ज्येष्ठ सहोदर भ्राता के लिए हानिकारक है। साथ ही पुत्रवधु के लिए भी यह गुरु ठीक नहीं।


दशा—गुरु की दशा-अंतर्दशा शुभ एवं अनुकूल परिणामों की देने वाली साबित होगी।

गुरु का अन्य ग्रहों से सम्बन्ध—

- गुरु+चंद्रमा**—‘भोजसंहिता’ के अनुसार मकर राशि में यह युति वस्तुतः पंचमेश चंद्रमा की लग्नेश+दशमेश गुरु के साथ युति होगी। गुरु यहाँ नीच का होगा। जहाँ बैठकर ये दोनों ग्रह पराक्रम स्थान, पंचम भाव एवं सप्तम भाव को पूर्ण दृष्टि से देखेंगे फलतः जातक की संतान शिक्षित होगी। उसे व्यापार-व्यवसाय में उच्च पद प्राप्त होगा। जातक का भाग्योदय विवाह के तत्काल बाद होगा। जातक महान् पराक्रमी एवं यशस्वी होगा।
- गुरु+सूर्य**—गुरु के साथ सूर्य गुप्त शत्रुओं में वृद्धि करायेगा। चर्मरोग संभव है।
- गुरु+मंगल**—गुरु के साथ उच्च का मंगल ‘नीचभंगराज योग’ करायेगा। जातक बड़ा उद्योगपति होगा। राजा के समान पराक्रमी होगा।

4. गुरु+बुध—गुरु के साथ बुध भौतिक ऐश्वर्य एवं गृहस्थ सुख में बढ़ि करेगा।
5. गुरु+शुक्र—गुरु के साथ शुक्र जातक को पराक्रमी बनायेगा। कुटुम्बियों से व बड़े भाई से लाभ होगा।
6. गुरु+शनि—गुरु के साथ शनि होने से 'नीचभंगराज योग' बनेगा। जातक राजा के समान पराक्रमी व धनवान होगा।
7. गुरु+राहु—यहाँ दोनों ग्रह 'मकर' राशि में होंगे। गुरु यहाँ नीच का होकर दुःखी होगा तो राहु सम (मित्र) राशि का होकर 'चाण्डाल योग' बनायेगा। पर यहाँ राजयोग देगा। व्यापार-व्यवसाय में नुकसान होगा। जातक को रोजी-रोजगार हेतु दिक्कतों का सामना करना पड़ेगा फिर भी जातक राजसी ठाट-बाट से रहेगा।
8. गुरु+केतु—गुरु के साथ केतु व्यापार में लाभदायक है। प्रारंभिक रुकावट के बाद व्यापार चमकेगा।

मीनलग्न में गुरु की स्थिति द्वादश स्थान में



गुरु यहाँ लग्नेश व राज्येश है। गुरु जीवनदाता (आयुप्रदाता) ग्रह है एवं राजयोगकारक है। अतः हर हालत में यह शुभफल ही देगा। गुरु यहाँ द्वादश स्थान में कुंभ (सम) राशि का होगा। गुरु की इस स्थिति के कारण 'लग्नभंग योग' एवं 'राजभंग योग' बनेगा। जातक की आयु छोटी एवं शरीर में रोगी की संभावना रहेगी। जातक को परिश्रम का फल नहीं मिलेगा। जातक बद्धिमान, विद्वान होते हुए भी उसकी योग्यता व सलाह का कद्र नहीं होगी। जातक के श्रम, शक्ति एवं धन का अपव्यय होता है। जिसके फलस्वरूप जातक अर्धैर्यशाली व क्रोधी होता है।

दृष्टि—द्वादशभावगत गुरु की दृष्टि चतुर्थ भाव (मिथुन राशि), छठे स्थान (सिंह राशि) एवं आठवें स्थान (तुला राशि) पर होगी। जातक को भौतिक उपलब्धियों की प्राप्ति हेतु दिक्कतें आयेगी। जातक को रोग एवं शत्रु परेशान करते रहेंगे।

निशानी—गुरु यदि अन्य शुभग्रहों से दृष्ट या युत हो तो जातक देवत्व को प्राप्त होता है। उसके द्वारा किये गये कार्य अमर हो जाते हैं।

दशा-गुरु की दशा-अंतर्दशा अनिष्ट फल देगी।


गुरु का अन्य ग्रहों से सम्बन्ध-

1. **गुरु+चंद्रमा**- 'भोजसहित' के अनुसार यहां यह युति वस्तुतः पंचमेश चंद्रमा की लग्नेश+राज्येश गुरु के साथ युति है। यहां बैठकर ये दोनों शुभग्रह सुख स्थान, षष्ठम भाव एवं अष्टम भाव को पूर्ण दृष्टि से देखेंगे। द्वादश स्थान में इन दोनों ग्रहों के जाने से क्रमशः 'लग्नभंग योग', 'राज्यभंग योग' एवं 'संतानहीन योग' की सृष्टि हो रही है। वस्तुतः ऐसे जातक को ऋण-रोग व शत्रु का भय नहीं होगा। जातक अपने शत्रुओं का नाश करने में अकेला सक्षम होगा। जातक को प्राकृतिक अपघातों व दुर्घटनाओं से बचाव होता रहेगा। जातक को सभी प्रकार के भौतिक संसाधनों की प्राप्ति सहज में होती रहेगी। जातक खर्चोंले स्वभाव का होगा।
2. **गुरु+सूर्य**- गुरु के साथ सूर्य हर्षनामक 'विपरीतराज योग' की सृष्टि करेगा। जातक धनी, मानी-अभिमानी एवं ऐश्वर्यशाली होगा।
3. **गुरु+मंगल**- गुरु के साथ मंगल 'धनहीन योग' एवं 'भाग्यहीन योग' बनायेगा। जातक को धन, विवाह एवं गृहस्थ सुख की प्राप्ति हेतु परेशानियों का सामना करना पड़ेगा।
4. **गुरु+बुध**- गुरु के साथ बुध होने से 'सुखहीन योग' एवं 'विलम्बविवाह योग' बनेगा। जातक को भौतिक उपलब्धियों एवं गृहस्थ सुख की प्राप्ति में परेशानियों का सामना करना पड़ेगा।
5. **गुरु+शुक्र**- गुरु के साथ शुक्र होने से 'पराक्रमभंग योग' बनेगा। जातक बिना कारण ही बदनाम होगा।
6. **गुरु+शनि**- गुरु के साथ शनि लाभभंग योग एवं विमल नामक 'विपरीतराज योग' बनायेगा। जातक धनी-मानी-अभिमानी होगा। जीवन में परेशान रहेगा।
7. **गुरु+राहु**- यहां दोनों ग्रह कुम्भ राशि में होंगे। गुरु यहां दुःखी होकर सम राशि में होगा तो राहु अपनी मूल त्रिकोण राशि में हर्षित होकर 'चाण्डाल योग' बनायेगा। गुरु के कारण यहा 'लग्नभंग योग' एवं 'राजभंग योग' बनेगा। जातक को परिश्रम का फल नहीं मिलेगा। राजदण्ड मिलेगा। बदनाम पीछा नहीं छोड़ेगी। यात्राएं नुकसानदायक रहेगी। अकाल मृत्यु संभव है।
8. **गुरु+केतु**- गुरु के साथ केतु खराब स्वस्थ एवं व्यर्थ की चिंताएं बढ़ायेगा।



मीनलग्न में शुक्र की स्थिति

मीनलग्न में शुक्र की स्थिति प्रथम स्थान में



मीनलग्न में शुक्र पराक्रमेश एवं अष्टमेश है। अष्टमेश होने से यह अशुभफलक ही देगा। शुक्र लानेश गुरु से शत्रु भाव भी रखता है। शुक्र यहां प्रथम स्थान में मीनराशि में उच्च का होगा। मीन राशि के 27 अंशों में शुक्र परमोच्च का होता है। शुक्र की यह स्थिति 'कुलदीपक योग' एवं 'मालव्य योग' बनाती है। जातक सुन्दर देहयष्टि वाला, सौन्दर्यप्रिय एवं आकर्षक व्यक्तित्व का धनी होगा। जातक राजातुल्य ऐश्वर्य को भोगेगा। जातक संवेदनशील, भावुक, सभ्य एवं विनम्र स्वभाव का होगा। जातक की छोटे भाई-बहनों के साथ ठीक बनेगी।

दृष्टि—लानस्थ शुक्र की दृष्टि सप्तम भाव (कन्या राशि) पर होगी। जातक की पत्नी सुन्दर होगी।

निशानी—अष्टमेश लग्न में होने से जातक देहसुख से हीन, शरीर में कुछ न्यूनता पाने वाला एवं ब्राह्मणों का निन्दक होता है अथवा नास्तिक होता है।


दशा—शुक्र की दशा-अंतर्दशा शुभ फल देगी। अष्टमेश होने से कुछ दशा प्रतिकूल भी होगी।

शुक्र का अन्य ग्रहों से सम्बन्ध—

1. **शुक्र+चंद्रमा**—शुक्र के साथ चंद्रमा हो तो जातक की पत्नी अत्यन्त सुन्दर होगी। जातक स्वयं आकर्षक व्यक्तित्व वाला होगा।
2. **शुक्र+सूर्य**—शुक्र के साथ सूर्य जातक की निर्णय शक्ति को कमज़ोर करेगा।

3. शुक्र+मंगल—शुक्र के साथ मंगल जातक को निश्चय ही मंत्री या मंत्री के समकक्ष राजकीय वैभव देगा।
4. शुक्र+बुध—शुक्र के साथ बुध 'नीचभंगराज योग' बनायेगा। जातक की पली सुन्दर एवं धनाद्य होगी।
5. शुक्र+गुरु—शुक्र के साथ गुरु 'किम्बहुनानामकराज योग' बनायेगा। जातक राजा किंवा उसके समकक्ष वैभव सम्पन्न एवं पराक्रमी व्यक्ति होगा।
6. शुक्र+शनि—शुक्र के साथ शनि जातक को व्यापार में दिक्कतें देगा।
7. शुक्र+राहु—शुक्र के साथ राहु व्यक्तित्व विकास में बाधक है। जातक गलत कार्यों की ओर प्रवृत्त होगा।
8. शुक्र+केतु—शुक्र के साथ केतु जातक को यशस्वी बनायेगा।

मीनलग्न में शुक्र की स्थिति द्वितीय स्थान में



मीनलग्न में शुक्र पराक्रमेश एवं अष्टमेश है। अष्टमेश होने से यह अशुभफलक ही देगा। शुक्र लग्नेश गुरु से शत्रु भाव भी रखता है। शुक्र यहाँ द्वितीय स्थान में मेष राशि में होगा। ऐसे जातक को इच्छाएँ बढ़ी-चढ़ी होती है तथा शीघ्र धनवान होने के लिए लॉटरी, सट्टा, जुएँ इत्यादि गलत कार्यों का सहारा लेने में जरा भी संकोच नहीं करते। जातक की भाषा विनम्र होगी। कुटुम्ब में सुख उत्तम होगा। जातक कलाप्रेमी होगा, स्वयं कलाकार होगा। जातक की प्रवृत्ति खर्चीली होगी। जिससे धन संग्रह की असुविधा रहेगी।

दृष्टि—द्वितीयस्थ शुक्र की दृष्टि अपने ही घर अष्टम भाव (तुला राशि) पर होगी। फलतः जातक लम्बी उम्र का स्वामी होगा।

निशानी—जातक के छोटे भाई-बहन न ही होंगे, यदि होंगे भी तो उनसे बनेगी नहीं।


दशा—शुक्र की दशा शुभफल देगी परन्तु शुक्र में मंगल का अंतर मारक होगा। शुक्र की दशा अपेक्षित शुभफल नहीं दे पायेगी।

शुक्र का अन्य ग्रहों से सम्बन्ध—

1. शुक्र+चंद्रमा—शुक्र के साथ चंद्रमा जातक को धनवान बनायेगा। प्रथम संतति के बाद जातक का भाग्योदय होगा।
2. शुक्र+सूर्य—शुक्र के साथ उच्च का सूर्य आर्थिक विषमता देते हुए भी जातक को धनी बनायेगा।

3. शुक्र+मंगल—शुक्र के साथ मंगल जातक को भाइयों-कुटुंबियों एवं मित्रों से लाभ देगी।
4. शुक्र+बुध—शुक्र के साथ बुध होने से जातक का ससुराल धनी व पराक्रमी होगा।
5. शुक्र+गुरु—शुक्र के साथ गुरु होने से जातक की वाणी गम्भीर एवं हितकारी होगी।
6. शुक्र+शनि—शुक्र के साथ शनि धन संग्रह में बाधक है।
7. शुक्र+राहु—शुक्र के साथ राहु आर्थिक विषमताओं के अंबार लगा देगा।
8. शुक्र+केतु—शुक्र के साथ केतु धन हानि करायेगा। धन को लेकर परेशानी रहेगी।

मीनलग्न में शुक्र की स्थिति तृतीय स्थान में



मीनलग्न में शुक्र पराक्रमेश एवं अष्टमेश है। अष्टमेश होने से यह अशुभफलक ही देगा। शुक्र लग्नेश गुरु से शत्रु भाव भी रखता है। शुक्र यहां तृतीय स्थान में स्वगृही होगा। शुक्र यहां आठवें भाव से आठवें स्थान पर है। जातक का कण्ठ अच्छा होगा। जातक स्वयं कलाकार या संगीत मर्मज्ञ होगा। जातक यात्राएं अधिक करेगा एवं जनसम्पर्क सघन रखेगा। जातक भाग्यशाली होगा तथा स्त्री-मित्र उसे भाग्योदय में सहायक होगी।

दृष्टि—तृतीयस्थि स्वगृही शुक्र की दृष्टि 'भाग्य स्थान' पर है। जातक धार्मिक होगा एवं पिता के साथ उसकी ठीक बनेगी।

निशानी—बहनें अधिक होगी। जातक के पास वाहन एवं अन्य सुख-सुविधाएं उपलब्ध होते हुए भी उनका उपयोग कम करेगा। इसके पीछे मुख्य कारण आलसी एवं कंजूस मनोवृत्ति होगी।


दशा—शुक्र की दशा—अंतर्दशा शुभ फल देगी।

शुक्र का अन्य ग्रहों से सम्बन्ध—

1. शुक्र+चंद्रमा—शुक्र के साथ चंद्रमा 'किम्बहुना योग' की सृष्टि करेगा। जातक को कुटुम्ब-परिवार का पूर्ण सुख मिलेगा। बहनें अधिक होगी।
2. शुक्र+सूर्य—शुक्र के साथ सूर्य परिजनों में विवाद उत्पन्न कराएगा। बड़े भाई का सुख कमज़ोर रहेगा।

3. शुक्र+मंगल—शुक्र के साथ मंगल भाई-बहनों का भरपूर सुख देगा। मित्रों से लाभ रहेगा।
4. शुक्र+बुध—शुक्र के साथ बुध होने से जातक की पत्नी एवं माता दोनों पराक्रमी होंगी।
5. शुक्र+गुरु—शुक्र के साथ गुरु जातक को महान पराक्रमी बनायेगा। जनसम्पर्क तेज होगा।
6. शुक्र+शनि—शुक्र के साथ शनि परिजनों में विद्वेष मनमुटाव उत्पन्न करेगा।
7. शुक्र+राहु—शुक्र के साथ राहु भाइयों में कलह चरम सीमा पर रहेगा।
8. शुक्र+केतु—शुक्र के साथ केतु जातक को पराक्रमी एवं यशस्वी बनायेगा।

मीनलग्न में शुक्र की स्थिति चतुर्थ स्थान में



मीनलग्न में शुक्र पराक्रमेश एवं अष्टमेश है। अष्टमेश होने से यह अशुभफलक ही देगा। शुक्र लग्नेश गुरु से शत्रु भाव भी रखता है। शुक्र यहाँ चतुर्थ स्थान में मिथुन (मित्र) राशि में होगा। शुक्र के कारण कुलदीपक योग बनेगा। मानसागरी के अनुसार शुक्र केन्द्रवर्ती होने से राजयोग देता है। यह शुक्र तीसरे भाव से दूसरे स्थान पर, तथा आठवें भाव से नवमें स्थान पर है। यह शुक्र उत्तम भवन, उत्तम वाहन, घर-गृहस्थ, आजीविका के उन्नत सुख देगा। माता का सुख उत्तम, विद्या का योग भी उत्तम देता है।

दृष्टि—चतुर्थभावगत शुक्र की दृष्टि दशम भाव (धनुराशि) पर होगी। फलतः नौकरी-व्यापार श्रेष्ठ।

निशानी—पति-पत्नी के मध्य यौन-संबंध उत्तम होंगा। जातक यदि स्वेच्छाचारी विचारों का नियंत्रण रखेगा तो शुक्र अष्टमेश का अशुभ फल नहीं देगा।


दशा—शुक्र की दशा-अंतर्दशा श्रेष्ठफल देगी। शुक्र की दशा में मंगल व बुध की अंतर दशा कष्टदायक हो सकती है।

शुक्र का अन्य ग्रहों से सम्बन्ध—

1. शुक्र+चंद्रमा—शुक्र के साथ चंद्रमा होने से जातक शिक्षित होगा एवं कला प्रेमी होगी।
2. शुक्र+सूर्य—शुक्र के साथ सूर्य माता को बीमार करायेगा। जातक की माता से कम बनेगी।

3. **शुक्र+मंगल**—शुक्र के साथ मंगल मित्रों से धन लाभ देगा। जातक भाग्यशाली होगा।
4. **शुक्र+बुध**—शुक्र के साथ बुध 'भद्र योग' करायेगा। जातक राजातुल्य ऐश्वर्यशाली होगा। उसके पास अनेक वाहन होंगे।
5. **शुक्र+गुरु**—शुक्र के साथ गुरु 'केसरी योग' बनायेगा। जातक के पास एक से अधिक मकान होंगे।
6. **शुक्र+शनि**—शुक्र के साथ शनि वाहन दुर्घटना का भय कराता है।
7. **शुक्र+राहु**—शुक्र के साथ राहु माता को कष्ट देगा।
8. **शुक्र+केतु**—शुक्र के साथ केतु भौतिक सुख में बाधक है।

मीनलग्न में शुक्र की स्थिति पंचम स्थान में



मीनलग्न में शुक्र पराक्रमेश एवं अष्टमेश है। अष्टमेश होने से यह अशुभफलक ही देगा। शुक्र लग्नेश गुरु से शत्रु भाव भी रखता है। शुक्र यहाँ पंचम स्थान में कर्क राशि में है। शुक्र यहाँ तीसरे भाव (वृष राशि) से तीसरे एवं आठवें भाव से दशम स्थान पर है। जातक की शिक्षा उत्तम होगी।

Educational Degree मिलेगी। कला क्षेत्र में जातक ज्यादा नाम कमायेगा। जातक तंत्र-मंत्र ज्योतिष एवं गूढ़ विद्याओं का जानकार होगा। जातक को गुप्त धन या किसी मृतक का धन मिलता है।

दृष्टि—पंचमस्थ शुक्र की दृष्टि एकादश स्थान (मकर राशि) पर होगी। ऐसे जातक को मित्रों एवं पड़ोसियों से संबंध ठीक होगा। पति-पत्नी में प्रेम अच्छा रहेगा।

निशानी—जातक के प्रथम कन्या होगी। कन्या संतति अधिक होगी। जातक को जुआ, सट्टा, लॉटरी, शेयर बाजार की लत लगी रहती है। इससे उसे धन भी मिलता है।


दशा—शुक्र की दशा-अंतर्दशा मिश्रित फल देगी। वैसे ठीक जायेगी।

शुक्र का अन्य ग्रहों से सम्बन्ध—

1. **शुक्र+चंद्रमा**—शुक्र के साथ चंद्रमा स्वगृही होने से जातक वेद-विद्या एवं उच्च साहित्य संगीत का जानकार होगा।
2. **शुक्र+सूर्य**—शुक्र के साथ सूर्य प्रारम्भिक विद्या में बाधक है। पुत्र संतान में विलम्ब या कष्ट देगा।

3. **शुक्र+मंगल**—शुक्र के साथ मंगल जातक को धन लाभ देगा। प्रथम संतति के बाद भाग्योदय होगा।
4. **शुक्र+बुध**—शुक्र के साथ बुध प्रथम संतति शल्य चिकित्सा से देगा। जातक को प्रथम संतति कष्ट से होगी।
5. **शुक्र+गुरु**—शुक्र के साथ गुरु उच्च का उत्तम पुत्र लाभ देगा। जातक को राजा (सरकार) से सम्मान मिलेगा।
6. **शुक्र+शनि**—शुक्र के साथ शनि विद्या में बाधक है। उच्च शैक्षणिक डिग्री नहीं मिल पायेगी।
7. **शुक्र+राहु**—शुक्र के साथ राहु विद्या व संतान सुख में बाधक है।
8. **शुक्र+केतु**—शुक्र के साथ केतु विद्या में रुकावट लायेगा।

मीनलग्न में शुक्र की स्थिति पष्टम स्थान में



मीनलग्न में शुक्र पराक्रमेश एवं अष्टमेश है। अष्टमेश होने से यह अशुभफलक ही देगा। शुक्र लग्नेश गुरु से शत्रु भाव भी रखता है। शुक्र यहाँ छठे स्थान में सिंह (शत्रु) राशि में होगा। शुक्र यहाँ अष्टमेश होकर छठे जाने से 'सरल नामक' 'विपरीतराज योग' बनायेगा। पराक्रमेश छठे जाने से 'पराक्रमभंग योग' भी बनेगा। ऐसा जातक धनी, मानी-अभिमानी एवं साधन सम्पन्न होता है। जातक को मामा का सुख श्रेष्ठ, नौकर-चाकर का सुख श्रेष्ठ पर वैवाहिक जीवन में कटुता आयेगी। कई बार पराक्रम भंग, मानभंग होने के अवसर भी आयेगे। पाराशर ऋषि के अनुसार ऐसा जातक शत्रुओं पर विजय जरूर प्राप्त करता है।

दृष्टि—छठे भावगत शुक्र की दृष्टि द्वादश भाव (कुंभ राशि) पर होगी। जातक खर्चीले स्वभाव का होगा। देश-आराम पर रुपया खर्च करेगा। विदेश गमन से लाभ है।


निशानी—ऐसे जातक को बाल्यावस्था में सर्प और जल का भय रहता है। जातक के दो विवाह योग बनते हैं।

दशा—शुक्र की दशा-अंतर्दशा में धन संग्रह होगा। भौतिक उपलब्धियों की प्राप्ति होगी।

शुक्र का अन्य ग्रहों से सम्बन्ध-

1. **शुक्र+चंद्रमा**—शुक्र के साथ चंद्रमा 'संतानहीन योग' देता है। जातक को विद्या एवं संतान में बाधा आयेगी।
2. **शुक्र+सूर्य**—शुक्र के साथ सूर्य होने से हर्षनामक 'विपरीतराज योग' बना। जातक धनवान होगा। ऐश्वर्यवान होगा।
3. **शुक्र+मंगल**—शुक्र के साथ मंगल 'धनहीन योग' एवं 'भाग्यहीन योग' बनायेगा। जातक का जीवन संघर्षमय रहेगा।
4. **शुक्र+बुध**—शुक्र के साथ बुध 'सुखहीन योग' एवं 'विवाहभंग योग' करायेगा। विवाह सुख में बाधा आयेगी।
5. **शुक्र+गुरु**—शुक्र के साथ गुरु 'लग्नभंग योग' एवं 'राजभंग योग' बनाता है। जातक को परिश्रम का लाभ नहीं मिलेगा।
6. **शुक्र+शनि**—शुक्र के साथ शनि 'लाभभंग योग' एवं विमलनामक 'विपरीतराज योग' बनाता है। जातक धनी, मानी अभिमानी होगा।
7. **शुक्र+राहु**—शुक्र के साथ राहु जातक को राजयोग बनायेगा। शत्रुओं का नाश होगा।
8. **शुक्र+केतु**—शुक्र के साथ केतु गुप्त शत्रु देगा। गुप्त बीमारी देगा।

मीनलग्न में शुक्र की स्थिति सप्तम स्थान में



मीनलग्न में शुक्र पराक्रमेश एवं अष्टमेश है। अष्टमेश होने से यह अशुभफलक ही देगा। शुक्र लग्नेश गुरु से शत्रु भाव भी रखता है। शुक्र यहाँ सप्तम स्थान में नीच का होगा। कन्या राशि के अंशों में शुक्र परमनीच का होता है। शुक्र यहाँ 'कुलदीपक योग' बना रहा है मानसागरी के अनुसार केन्द्रवर्ती शुक्र राजयोग भी बनाता है। ऐसा जातक सुन्दर दिखने का शौकीन व कामी होता है। जातक के अपने भाई-बहन, मित्रों में खूब बनेगी। भागीदारी के व्यापार में लाभ होगा।

दृष्टि—सप्तमस्थ शुक्र की दृष्टि लग्न स्थान (मीन राशि) पर होगी। ऐसे जातक का चेहरा व व्यक्तित्व आकर्षक होगा। जातक द्वारा परिश्रमपूर्वक किये गये पुरुषार्थ का फल मिलेगा।


निशानी—जातक के दो पली होती है। पाराशर होराशास्त्र के अनुसार—“रन्ध्रेश दारभावस्थे तस्य भार्या द्वयं भवेत्।” अशुभ ग्रहों की युति व दृष्टि से यह योग सार्थक हो सकता है।

दशा—शुक्र की दशा-अंतर्दशा मिश्रित फल देगी। मंगल की अंतर्दशा मारक का काम करेगी।

शुक्र का अन्य ग्रहों से सम्बन्ध—

1. **शुक्र+चंद्रमा**—शुक्र के साथ चंद्रमा होने से जातक की पली अत्यधिक सुन्दर होगी। जातक कामी होगा।
2. **शुक्र+सूर्य**—शुक्र के साथ सूर्य वैवाहिक सुख में बाधक होगा।
3. **शुक्र+मंगल**—शुक्र के साथ मंगल जातक को धनवान एवं भाग्यशाली बनायेगा।
4. **शुक्र+बुध**—शुक्र के साथ बुध होने से ‘नीचभंगराज योग’ की सृष्टि होगी। जातक राजा के समान ऐश्वर्यशाली होगा।
5. **शुक्र+गुरु**—शुक्र के साथ गुरु होने से ‘लग्नाधिपति योग’ बनेगा। जातक को प्रत्येक कार्य में सफलता मिलेगी।
6. **शुक्र+शनि**—शुक्र के साथ शनि होने से पली से विचारधारा नहीं मिलेगी।
7. **शुक्र+राहु**—शुक्र के साथ राहु गृहस्थ सुख में बाधक है। जातक के दो विवाह होंगे।
8. **शुक्र+केतु**—शुक्र के साथ केतु पली से मनमुटाव करायेगा।

मीनलग्न में शुक्र की स्थिति अष्टम स्थान में



मीनलग्न में शुक्र पराक्रमेश एवं अष्टमेश है। अष्टमेश होने से यह अशुभफलक ही देगा। शुक्र लग्नेश गुरु से शत्रु भाव भी रखता है। शुक्र यहां अष्टम स्थान में स्वगृही होगा। अष्टमेश अष्टम में जाने से ‘सरलनामक’ ‘विपरीतराज योग’ एवं ‘पराक्रमभंग योग’ बनता है। तीसरे भाव के छठे स्थित होने के कारण यह शुक्र वैवाहिक जीवन के आनंद को बिगाड़ेगा। जातक के दो विवाह हो सकते हैं। ‘विपरीतराज योग’ के कारण जातक धनी, मानी व अभिमानी होगा। भौतिक सुख-संसाधनों की जीवन में कमी नहीं होगी। जातक गीत-संगीत, कला व अभिनय का शौकिन होगा। जातक लग्नी उम्र का स्वामी होगा।

दृष्टि—अष्टम भावगत शुक्र की दृष्टि धन स्थान (मेष राशि) पर होगी। जातक धनी होगा व अनेक साधनों से धन कमायेगा।


निशानी—जातक की वाणी मीठी होगी तथा दाई आंख की रोशनी तेज होगी। परन्तु जातक में परनिन्दा का दुर्गुण होगा।

दशा—शुक्र की दशा-अंतर्दशा में जातक धनबान होगा एवं भौतिक उपलब्धियों को प्राप्त करेगा। स्वास्थ्य ठीक रहेगा।

शुक्र का अन्य ग्रहों से सम्बन्ध—

1. **शुक्र+चंद्रमा**—शुक्र के साथ चंद्रमा 'संतानहीन योग' बनाता है। जातक के गृहस्थ सुख में बाधा रहेगी।
2. **शुक्र+सूर्य**—शुक्र के साथ सूर्य 'नीचभागराज योग' बनाता है। हर्षनामक 'विपरीतराज योग' बना। जातक धनी-मानी एवं सम्पूर्ण ऐश्वर्य संसाधनों से परिपूर्ण जीवन जीयेगा।
3. **शुक्र+मंगल**—शुक्र के साथ मंगल 'धनहीन योग' एवं 'भाग्यहीन योग' बनायेगा। फलतः जातक का जीवन संघर्षमय होगा।
4. **शुक्र+बुध**—शुक्र के साथ बुध होने से 'सुखहीन योग' एवं 'विलम्बविवाह योग' बनायेगा। फलतः जातक का वैवाहिक जीवन प्रश्नवाचक होगा।
5. **शुक्र+गुरु**—शुक्र के साथ गुरु होने से 'लानभंग योग' एवं 'राजभंग योग' बना। ऐसे जातक को राजदण्ड मिल सकता है।
6. **शुक्र+शनि**—शुक्र के साथ शनि होने से विमल नामक 'विपरीतराज योग' बनेगा। जातक धनी होगा यहां पर 'किम्बहुना योग' भी बनेगा। जातक राजा के समान पराक्रमी होगा।
7. **शुक्र+राहु**—शुक्र के साथ राहु गुप्त बीमारी एवं विवाह सुख में बाधा उत्पन्न करेगा।
8. **शुक्र+केतु**—शुक्र के साथ केतु जातक को वैवाहिक कष्ट देगा।

मीनलग्न में शुक्र की स्थिति नवम स्थान में



मीनलग्न में शुक्र पराक्रमेश एवं अष्टमेश है। अष्टमेश होने से यह अशुभफलक ही देगा। शुक्र लग्नेश गुरु से शत्रु भाव भी रखता है। शुक्र यहां नवम स्थान में वृश्चिक राशि में होगा। शुक्र यहां तीसरे स्थान से सातवें एवं आठवें से दूसरे स्थान पर

स्थित है। जातक को पिता एवं भाग्य का सुख उत्तम। जातक को सहोदर का सुख मिलता है। जातक का भाग्योदय कला के क्षेत्र में होता है। धन सुरक्षा एवं अमानत के मामले में जातक का ज्यादा विश्वास नहीं किया जा सकता। जातक रंगीन मिजाज का गैर जिम्मेदार व्यक्ति होगा।

दृष्टि—नवम भावगत शुक्र की दृष्टि पराक्रम स्थान अपने ही घर वृषभराशि पर होगी। फलतः जातक अपने कुटुम्ब का रक्षक होगा। मित्र बहुत होंगे पर स्त्री-मित्रों से लाभ अधिक है।


निशानी—जातक के बहने अधिक होगी। पल्ली दुष्ट स्वभाव की होगी।

दशा—शुक्र की दशा-अंतर्दर्शा में जातक का भाग्योदय होगा।

शुक्र का अन्य ग्रहों से सम्बन्ध—

1. **शुक्र+चंद्रमा**—शुक्र के साथ नीच का चंद्रमा जातक को उच्च श्रेणी का कलाकार, संगीतप्रेमी एवं साहित्यकार बनायेगा।
2. **शुक्र+सूर्य**—शुक्र के साथ सूर्य भाग्योदय में अवरोध उत्पन्न करेगा।
3. **शुक्र+मंगल**—शुक्र के साथ बलवान धनेश की युति 'भत्तमूलधन योग' बनायेगी। जातक को भाइयों, कुटुम्बियों एवं मित्रों से धनलाभ होगा।
4. **शुक्र+बुध**—शुक्र के साथ बुध जातक को माता-पिता से लाभ दिलायेगा। जातक बुद्धिबल से आगे बढ़ेगा।
5. **शुक्र+गुरु**—शुक्र के साथ गुरु होने से जातक को स्त्री-मित्रों से विशेष लाभ होगा।
6. **शुक्र+शनि**—शुक्र के साथ शनि, व्यापार से लाभ दिलायेगा।
7. **शुक्र+राहु**—शुक्र के साथ राहु भाग्योदय में बाधक है।
8. **शुक्र+केतु**—शुक्र के साथ केतु होने से अन्य स्त्रियों के कारण बदनामी मिलेगी।

मीनलग्न में शुक्र की स्थिति दशम स्थान में



मीनलग्न में शुक्र पराक्रमेश एवं अष्टमेश है। अष्टमेश होने से यह अशुभफलक ही देगा। शुक्र लग्नेश गुरु से शत्रु भाव भी रखता है। शुक्र यहां दशम स्थान में धनु राशि का होगा। शुक्र कुलदीपक योग बनायेगा। 'मानसागरी' के अनुसार केन्द्रवर्ती शुक्र 'राजयोग' देता है। शुक्र यहां अपनी वृषभराशि से आठवें एवं तुला राशि से तीसरे

स्थान पर स्थित है। ऐसे जातक को मकान, भू-सम्पत्ति, नौकरी-व्यवसाय एवं धन-सम्पत्ति का बराबर लाभ होगा। पाराशर ऋषि कहते हैं कि अष्टमेश दशम स्थान पर होने से 'पितृसौख्यविवर्जित!' जातक को पिता का सुख नहीं होगा। नौकरी प्राप्ति हेतु भी काफी दिक्कतों का सामना करना पड़ेगा।

दृष्टि-दशम भावगत शुक्र की दृष्टि चतुर्थ भाव (मिथुन राशि) पर होगी। माता-पिता का सुख सामान्य। विद्या सुख श्रेष्ठ। जातक शुक्र के धंधे से कमायेगा। वकील, डाक्टर बने तो यश-प्रतिष्ठा अच्छी मिलेगी।


निशानी-जातक चुगलखोर होगा। दूसरों की बात अपने पेट में नहीं पचा पायेगा।

दशा-शुक्र की दशा-अंतर्दशा मध्यम फल देगी।

शुक्र का अन्य ग्रहों से सम्बन्ध—

1. **शुक्र+चंद्रमा**—शुक्र के साथ चंद्रमा जातक को राज (सरकार) से धन दिलायेगा। राजनीति से लाभ मिलेगा।
2. **शुक्र+सूर्य**—शुक्र के साथ सूर्य राजा से कष्ट दिला सकता है। कोर्ट-कचहरी से परेशानी होगी।
3. **शुक्र+मंगल**—शुक्र के साथ मंगल 'दिक्बली' एवं 'उच्चाभिलाषी' होगा। ऐसा व्यक्ति राजा से उच्च पद-प्रतिष्ठा को प्राप्त करेगा।
4. **शुक्र+बुध**—शुक्र के साथ बुध माता का सुख, वाहन का सुख एवं नौकर-चाकर का सुख मिलेगा।
5. **शुक्र+गुरु**—शुक्र के साथ गुरु 'हंस योग' बनायेगा। जातक राजा के समान पराक्रमी एवं ऐश्वर्यशाली होगा।
6. **शुक्र+शनि**—शुक्र के साथ शनि होने से जातक व्यापार प्रिय होगा। उद्योगपति होगा।
7. **शुक्र+राहु**—शुक्र के साथ राहु-व्यापार में बाधक है।
8. **शुक्र+केतु**—शुक्र के साथ केतु कोर्ट-कचहरी के चक्कर लगवायेगा।

मीनलग्न में शुक्र की स्थिति एकादश स्थान में



मीनलग्न में शुक्र पराक्रमेश एवं अष्टमेश है। अष्टमेश होने से यह अशुभफलक ही देगा। शुक्र लग्नेश गुरु से शत्रु भाव भी रखता है। शुक्र यहां एकादश स्थान में मकर (मित्र) राशि में है। शुक्र की यह स्थिति राजनीतिक एवं सामाजिक सुख में

बाधक है। ऐसे जातक की माता-पिता के साथ नहीं बनेगी। मित्र भी ज्यादा अच्छे नहीं होंगे। मकान एवं वाहन सुख तो होगा पर हाथ हमेशा तंग रहेगा। ऐसे जातक की बाल्यावस्था कष्टपूर्ण, युवावस्था अति उत्तम परन्तु वृद्धावस्था में संतान की चिन्ता रहेगी।

दृष्टि- एकादश स्थान में स्थित शुक्र की दृष्टि पंचम भाव (कर्क राशि) पर होगी। फलतः प्रथम कन्या होगी। संतान के रूप में कन्या संतान अधिक होगी। जातक को प्रारम्भिक विद्या में बाधा होगी।


निशानी- गृहस्थ सुख मध्यम। दिखलाई देने में पति-पत्नी में प्रेम होगा पर दोनों एक-दूसरे पर विश्वास नहीं करेंगे।

दशा- शुक्र की दशा-अंतर्दशा शुभ फल नहीं देगी। जातक की पत्नी किंवा संतान बीमार रहे।

शुक्र का अन्य ग्रहों से सम्बन्ध-

1. **शुक्र+चंद्रमा-** शुक्र के साथ चंद्रमा जातक को उच्च शिक्षा दिलायेगा। जातक साहित्य-संगीत में रुचि रखेगा।
2. **शुक्र+सूर्य-** शुक्र के साथ सूर्य उद्घोग में गड़बड़ उत्पन्न करेगा।
3. **शुक्र+मंगल-** शुक्र के साथ उच्च का मंगल जातक को करोड़पति बनायेगा।
4. **शुक्र+बुध-** शुक्र के साथ बुध जातक को उत्तम जीवनसाथी देगा।
5. **शुक्र+गुरु-** शुक्र के साथ गुरु जातक को प्रथल करने से सफलता मिलेगी।
6. **शुक्र+शनि-** शुक्र के साथ शनि जातक को धनवान एवं विपुल सम्पत्ति का स्वामी बनायेगा।
7. **शुक्र+राहु-** शुक्र के साथ राहु व्यापार सुख में बाधक है।
8. **शुक्र+केतु-** शुक्र के साथ केतु व्यापार में रुकावटें उत्पन्न करेगा।

मीनलग्न में शुक्र की स्थिति द्वादश स्थान में



मीनलग्न में शुक्र पराक्रमेश एवं अष्टमेश है। अष्टमेश होने से यह अशुभफल ही देगा। शुक्र लग्नेश गुरु से शत्रु भाव भी रखता है। शुक्र यहां द्वादश स्थान में कुम्भ (मित्र) राशि का होगा। अष्टमेश का द्वादश में जाने से सरल नामक 'विपरीतराज योग' बनेगा। तृतीयेश का बारहवें जाने से पराक्रमभंग

योग भी बनेगा। यह शुक्र धन-यश, पद-प्रतिष्ठा का लाभ देगा। भौतिक सुख-सम्पत्ति बनी रहेगी। जातक का वैवाहिक जीवन सुखी, स्त्री संतान सुख श्रेष्ठ रहेगा। जातक विलासी जीवन जीयेगा। जातक ज्यादातर सरकारी या पराये पैसें पर मौज करेगा।

दृष्टि- द्वादश भावगत शुक्र की दृष्टि छठे स्थान (सिंह राशि) पर होगी। जातक के गुप्त शत्रु होंगे। गुप्त रोग की भी संभावना बनी रहेगी।

निशानी- जातक का पैसा कुकार्य, व्यसन, जुआ, मौज-शौक में खर्च होगा। जातक पर कर्जा होगा। पर जातक उसकी चिंता नहीं करेगा।

दशा- शुक्र की दशा-अंतर्दशा शुभ फल देगी।


शुक्र का अन्य ग्रहों से सम्बन्ध-

1. **शुक्र+चंद्रमा-** शुक्र के साथ चंद्रमा 'संतानहीन योग' बनाता है। जातक को गृहस्थ सुख में न्यूनता महसूस होती रहेगी।
2. **शुक्र+सूर्य-** शुक्र के साथ सूर्य हर्षनामक 'विपरीतराज योग' बनाता है। जातक धनवान एवं अभिमानी होगा पर नेत्रपीड़ा रहेगी।
3. **शुक्र+मंगल-** शुक्र के साथ मंगल 'धनहीन योग' एवं 'भाग्यहीन योग' बनाता है। जातक के दो पत्नियां होगी।
4. **शुक्र+बुध-** शुक्र के साथ बुध 'सुखहीन योग' एवं 'विलम्बविवाह योग' बनाता है। जातक को भौतिक सुखों में न्यूनता का आभास होता रहेगा।
5. **शुक्र+गुरु-** शुक्र के साथ गुरु होने से जातक को परिश्रम का फल नहीं मिलेगा। 'लग्नभंगयोग' एवं 'राजभंग योग' के कारण समाज में उचित सम्मान नहीं मिलेगा।
6. **शुक्र+शनि-** शुक्र के साथ शनि 'लाभभंग योग' एवं विमल नामक 'विपरीतराज योग' बनाता है। जातक धनी-मानी एवं अभिमानी होगा।
7. **शुक्र+राहु-** शुक्र के साथ राहु वैवाहिक सुख में बाधक है।
8. **शुक्र+केतु-** शुक्र के साथ केतु व्यर्थ के खर्च एवं गुप्त रोगों की संभावना बनायेगा।



मीनलग्न में शनि की स्थिति

मीनलग्न में शनि की स्थिति प्रथम स्थान में



मीनलग्न में शनि लाभेश एवं खर्चेश होने से अशुभ फलदायक है। यह लग्नेश गुरु का शत्रु है तथा मुख्य मारकेश होने से परमपापी ग्रह है। यहाँ प्रथम स्थान में शनि मीन (सम) राशि में है। ऐसा जातक जिद्दी व हठी स्वभाव का होता है। ऐसे जातक को व्यापार-व्यवसाय-धंधे में लाभ होता है। परन्तु जातक कमाई का बहुत अधिक हिस्सा फालतू कार्यों में खर्च कर देता है। गृहस्थ सुख भी संदेहास्पद रहेगा।

दृष्टि-लग्नस्थ शनि की दृष्टि पराक्रम स्थान (वृष राशि), सप्तम भाव (कन्या राशि) एवं दशम स्थान (धनु राशि) पर होगी। ऐसा जातक पराक्रमी होगा पर कुछ्यात होगा। पत्नी से कम बनेगी। सरकारी नौकरी से लाभ कमज़ोर रहेगा।

निशानी-ऐसा जातक अपनी उम्र (वय) से अधिक दिखता है। पत्नी व जातक के मध्य उम्र का अन्तराल अधिक होगा।


दशा-शनि की दशा-अंतर्दशा मिश्रित फल देगी।

शनि का अन्य ग्रहों से सम्बन्ध-

1. **शनि+सूर्य-**यहाँ दोनों ग्रह मीन राशि में होंगे। सूर्य अपनी मित्र राशि में हो तो शनि अपनी शत्रुराशि में होगा। षष्ठेश एवं व्ययेश की युति विस्फोटक है। जातक को आर्थिक विषमताओं का सामना करना पड़ेगा। जातक की वाणी स्खलित होती रहेगी। चरित्र विरोधाभासी होगा।
2. **शनि+चंद्रमा-**शनि के साथ चंद्रमा जातक को अंग्रेजी शिक्षा एवं विदेशी भाषा में दक्ष बनायेगा।

3. **शनि+मंगल**—शनि के साथ मंगल जातक को धनी व भाग्यशाली तो बनायेगा पर जातक लड़ाकू होगा।
4. **शनि+बुध**—शनि के साथ बुध होने से जातक का गृहस्थ जीवन सुखी होगा। जातक विद्यावान होगा।
5. **शनि+गुरु**—शनि के साथ गुरु 'हंस योग' बनायेगा। ऐसा जातक राजा के समान पराक्रमी एवं जनसम्पर्क वाला होगा।
6. **शनि+शुक्र**—शनि के साथ शुक्र 'मालव्य योग' बनायेगा। जातक राजा के समान पराक्रमी एवं ऐश्वर्यशाली होगा।
7. **शनि+राहु**—शनि के साथ राहु जातक को क्रोधी, हठी, दंभी एवं खुराफाती दिमाग वाला बनायेगा।
8. **शनि+केतु**—शनि के साथ केतु जातक को विचलित मन-मस्तिष्क वाला व्यक्ति बनायेगा।

मीनलग्न में शनि की स्थिति द्वितीय स्थान में



मीनलग्न में शनि लाभेश एवं खर्चेश होने से अशुभ फलदायक है। यह लग्नेश गुरु का शत्रु है तथा मुख्य मारकेश होने से परमपापी ग्रह है। शनि द्वितीय स्थान में नीच राशि का होगा। मेष राशि के 20 अंशों में शनि परमनीच का होता है। जातक का कुटुम्ब सुख कमजोर, वाणी अपवित्र व खराब होगी। जातक कमाते हुए भी खर्च नहीं करेगा। कंजूस होगा। कफ की बीमारी होगी। शरीर कमजोर होगा तथा फालतू कार्यों में रुपया खर्च होगा।

दृष्टि—धनभावस्थ शनि की दृष्टि चतुर्थ स्थान (मिथुन राशि), अष्टम स्थान (तुला राशि) एवं एकादश स्थान अपने ही घर मकर राशि पर होगी। जातक की कुटुम्बी जातक का साथ नहीं देंगे। जातक के शत्रु बहुत होंगे।

निशानी—विद्या में विलम्ब तथा निष्कलता। जातक पुराने मकान में मरम्मत करा कर रहे गा। माता से नहीं बंनेगी।

दशा—शनि की दशा-अंतर्दशा खराब फल देगी।


शनि का अन्य ग्रहों से सम्बन्ध—

1. **शनि+सूर्य**—यहाँ दोनों ग्रह मेषराशि में होंगे। सूर्य अपनी उच्च राशि में तो शनि अपनी नीच राशि में होकर 'नीचभंगराज योग' बनायेगा। जातक राजा के समान

पराक्रमी एवं धनी होगा। पर सही व सच्चा भाग्योदय पिता की मृत्यु के बाद होगा।

2. **शनि+चंद्रमा**—शनि के साथ चंद्रमा जातक को धनवान बनायेगा। जातक बुद्धिमान होगा।
3. **शनि+मंगल**—शनि के साथ मंगल 'नीचभंगराज योग' बनायेगा। जातक राजा के समान पराक्रमी एवं सम्पत्ति वाला होगा।
4. **शनि+बुध**—शनि के साथ बुध यहां दाम्पत्य जीवन के सुखों को नष्ट करेगा।
5. **शनि+गुरु**—शनि के साथ गुरु जातक को रोजी-रोजगार विलम्ब से देगा। जातक की उन्नति धीमी गति से होगी।
6. **शनि+शुक्र**—शनि के साथ शुक्र जातक को पराक्रमी बनायेगा पर धन संग्रह में बाधा आयेगी। जातक मित्रों पर धन लुटायेगा।
7. **शनि+राहु**—शनि के साथ राहु धन के घड़े में छेद है। कितना भी रूपया कमाओं, बरकत नहीं होगी।
8. **शनि+केतु**—शनि के साथ केतु आर्थिक संकट उत्पन्न करेगा।

मीनलग्न में शनि की स्थिति तृतीय स्थान में



मीनलग्न में शनि लाभेश एवं खर्चेश होने से अशुभ फलदायक है। यह लग्नेश गुरु का शत्रु है तथा मुख्य मारकेश होने से परमपापी ग्रह है। शनि यहां तृतीय स्थान में वृष (मित्र) राशि में होगा। जातक की भाई-बहनों व कुटम्बियों से बनेगी नहीं। पाराशर ने इस शनि को 'आतृसौख्यविवर्जित' कहा है। जातक को पिता का सुख कमजोर, पिता की सम्पत्ति मिलेगी नहीं। भाग्योदय हेतु संघर्ष रहेगा। जातक परदेश (विदेश) जाकर कमा सकता है। विदेशी भाषा पढ़ने से पराक्रम बढ़ेगा।

दृष्टि—तृतीयस्थि शनि की दृष्टि पंचम स्थान (कर्क राशि), भाग्य स्थान (वृश्चिक राशि) एवं द्वादश स्थान (कुम्भ राशि) पर होगी। फलतः विद्या में बाधा, संतति विलम्ब से हो।


निशानी—जातक दूसरों की तरक्की सम्पन्नता देखकर चिढ़ेगा। पर छिन्द्रान्वेषक व द्वेषी होगा। जातक डरपोक होगा।

दशा—शनि की दशा-अंतर्दशा अशुभफल देगी।

शनि का अन्य ग्रहों से सम्बन्ध-

1. **शनि+सूर्य**—यहाँ दोनों ग्रह वृष राशि में होंगे। सूर्य अपनी शत्रु राशि में हो तो शनि मित्रराशि में होगा। षष्ठेश एवं व्ययेश की यह युति पराक्रम को भंग करेगी। जातक को छोटे व बड़े दोनों भाइयों का सुख नहीं होगा। मित्र अच्छे व सच्चे न होकर दगाबाज होंगे।
2. **शनि+चंद्रमा**—शनि के साथ चंद्रमा उच्च का होने से जातक पराक्रमी होगा। कुटुम्ब व परिवार का सुख होगा पर छोटे भाई का सुख नहीं होगा।
3. **शनि+मंगल**—शनि के साथ मंगल भाइयों का सुख देगा। मित्र भाग्यशाली होगा।
4. **शनि+बुध**—शनि के साथ बुध होने से भाई-बहन दोनों का सुख होगा। भाई-बहन पढ़े-लिखे होंगे।
5. **शनि+गुरु**—शनि के साथ गुरु जातक को राजसुख देगा। जातक पराक्रमी होगा।
6. **शनि+शुक्र**—शनि के साथ शुक्र जातक को भाई-बहनों का सुख देगा। स्त्री-मित्रों से लाभ है।
7. **शनि+राहु**—शनि के साथ राहु भाइयों में विवाद-विग्रह करायेगा।
8. **शनि+केतु**—शनि के साथ केतु भाइयों में मनमुटाव की स्थिति पैदा करेगा।

मीनलग्न में शनि की स्थिति चतुर्थ स्थान में



मीनलग्न में शनि लाभेश एवं खर्चेश होने से अशुभ फलदायक है। यह लग्नेश गुरु का शत्रु है तथा मुख्य मारकेश होने से परमपापी ग्रह है। चतुर्थ स्थान में शनि मिथुन (मित्र) राशि में है। जातक का विद्या सुख उत्तम जातक विदेशी भाषा पढ़ेगा। जातक पुराने मकान में रहेगा। माँ होगी पर माता बीमार रहेगी। वाहन सुख मिलेगा, पर वाहन पुराना होगा। खर्चा खायेगा। जातक निराशावादी होगा।

दृष्टि—चतुर्थ भावगत शनि की दृष्टि छठे स्थान (सिंह राशि), दसवें स्थान (धनु राशि) एवं लग्न भाव (मीन राशि) पर होगी। जातक के शत्रु होंगे। रोजी-रोजगार की प्राप्ति में दिक्कतें आयेगी। जातक नकारात्मक विचारों वाला होगा।


निशानी—जातक कोट-कचहरी के चक्कर काटता रहेगा।

दशा-शनि की दशा-अंतर्दशा खराब फल देगी।

शनि का अन्य ग्रहों से सम्बन्ध-

1. **शनि+सूर्य**-यहाँ दोनों ग्रह मिथुन राशि में होंगे। सूर्य सम राशि में तो शनि मित्र राशि में होगा। षष्ठेश एवं व्ययेश की युति से जातक की माता की मृत्यु अल्पायु में होगी अथवा दीर्घकालीक बीमारी से ग्रसित होगी। वाहन दुर्घटना का भय बना रहेगा। माता की मृत्यु के बाद जातक की उन्नति होगी।
2. **शनि+चंद्रमा**-शनि के साथ चंद्रमा जातक को पढ़ा-लिखा एवं सभ्य व्यक्ति बनायेगा।
3. **शनि+मंगल**-शनि के साथ मंगल जातक को धनवान एवं भाग्यशाली बनायेगा। जातक के पास अनेक वाहन होंगे।
4. **शनि+बुध**-शनि के साथ बुध जातक को राजा तुल्य पराक्रमी बनायेगा। 'भद्र योग' के कारण जातक के पास अनेक मकान होंगे।
5. **शनि+गुरु**-शनि के साथ गुरु 'केसरी योग' एवं 'कुलदीपक योग' बनायेगा। जातक कुटुम्ब परिवार का नाम रोशन करेगा। यशस्वी होगा।
6. **शनि+शुक्र**-शनि के साथ शुक्र जातक को अनेक वाहनों का स्वामी बनायेगा।
7. **शनि+राहु**-शनि के साथ राहु माता का मृत्यु अल्प आयु में करायेगा।
8. **शनि+केतु**-शनि के साथ केतु से माता को दीर्घकालीक बीमारी होगी।

मीनलग्न में शनि की स्थिति पंचम स्थान में



मीनलग्न में शनि लाभेश एवं खर्चेश होने से अशुभ फलदायक है। यह लग्नेश गुरु का शत्रु है तथा मुख्य मारकेश होने से परमपापी ग्रह है। पंचम स्थान में शनि कर्क (शत्रु) राशि में है। जातक के प्रारम्भिक विद्याध्ययन में रुकावटें आयेगी। पाराशर ऋषि ने इस शनि को 'सुतविद्याविवर्जितः' कहा है।

फलतः यह शनि उत्तम विद्या एवं पुत्र संतति में बाधक है। जातक तंत्र-मंत्र, विद्या व टोटकों में रुचि रखेगा एवं विदेशी भाषा का जानकार होगा। जातक की भाषा ओछी होगी। दन्तरोग एवं नेत्रविकार की शिकायत रहेगी।

दृष्टि-पंचमस्थ शनि की दृष्टि सप्तम भाव (कन्या राशि), एकादश स्थान अपने ही घर मकर राशि एवं धन भाव (मेष राशि) पर होगी। जातक के वैवाहिक

सुख में बाधा आयेगी। विवाह विलम्ब से होगा। बड़े भाई का सुख होगा। व्यापार से लाभ पर धन संग्रह में निरन्तर बाधा बनी रहेगी।


निशानी—जातक अंधश्रद्धालु होगा। प्राचीन मान्यताओं में विश्वास रखेगा।

दशा—शनि की दशा—अंतर्दशा कष्टदायक संबित होगी।

शनि का अन्य ग्रहों से सम्बन्ध—

1. **शनि+सूर्य**—यहाँ दोनों ग्रह कर्क राशि में होंगे। सूर्य मित्र राशि में तो शनि शत्रु राशि में होगा। षष्ठेश एवं व्ययेश की युति से एकाध संतान की मृत्यु विद्या में बाधा एवं संतान को लेकर परेशानी बनी रहेगी।
2. **शनि+चंद्रमा**—शनि के साथ चंद्रमा जातक को प्रारम्भिक रुकावट के साथ उच्च शिक्षा देगा।
3. **शनि+मंगल**—शनि के साथ मंगल प्रथम संतति को हाथ नहीं लगने देगा। एकाध गर्भपात संभव है।
4. **शनि+बुध**—शनि के साथ बुध जातक को संघर्ष के साथ विद्याध्ययन करायेगा।
5. **शनि+गुरु**—शनि के साथ उच्च का गुरु राजसुख देगा। उच्च शैक्षणिक उपाधि दिलायेगा।
6. **शनि+शुक्र**—शनि के साथ शुक्र संतति हानि करायेगा। कन्या संतति अधिक देगा।
7. **शनि+राहु**—शनि के साथ राहु जातक को संतति सुख में बाधा डालेगा। संतान प्रथमतः होगी नहीं यदि होगी तो कपूत होगी।
8. **शनि+केतु**—शनि के साथ केतु प्रारम्भिक विद्या एवं संतान में बाधक है।

मीनलग्न में की स्थिति शनि षष्ठम स्थान में



मीनलग्न में शनि लाभेश एवं खर्चेश होने से अशुभ फलदायक है। यह लग्नेश गुरु का शत्रु है तथा मुख्य मारकेश होने से परमपाणी ग्रह है। शनि यहाँ छठे स्थान में सिंह राशि का शत्रुक्षेत्री होगा। शनि के कारण विमल नामक 'विपरीतराज योग' बनेगा। लाभेश छठे होने से 'लाभभंग योग' भी बनायेगा। 'विपरीतराज योग' के कारण जातक धनी होगा। परिश्रमी व पुरुषार्थी होगा। भौतिक संसाधन, वाहन-मकान सुख होगा परन्तु विरोधियों से सामना करना पड़ेगा। व्यापार-व्यवसाय जमाने में दिक्कतें आयेगी। भाई-बहनों में मनोमालिन्यता रहेगी।

दृष्टि—छठे भावगत शनि की दृष्टि अष्टम भाव (तुला राशि), द्वादश भाव (कुम्भ राशि) एवं पराक्रम स्थान (वृष राशि) पर होगी। जातक के शत्रु बहते होंगे। जातक का रूपया व्यर्थ में खर्च होंगे। नौकर-चाकर एवं मित्र दगा देंगे। अति मित्रता धातक होगी।


निशानी—जातक परस्त्रीगामी होगा। जातक परदेश (विदेश) जाकर धन कमायेगा।

दशा—शनि की दशा-अंतर्दशा प्रतिकूल फल देगी।

शनि का अन्य ग्रहों से सम्बन्ध—

1. **शनि+सूर्य**—यहाँ दोनों ग्रह सिंह राशि में होंगे। सूर्य स्वगृही तो शनि शत्रु क्षेत्री होगी। सूर्य के कारण 'हर्षनामक' 'विपरीतराज योग' बनेगा। षष्ठेश एवं व्ययेश की युति शत्रुओं का नाश करेगी। जातक महाधनी एवं पराक्रमी होगा। शनि भी यहाँ राजयोगप्रदाता है।
2. **शनि+चंद्रमा**—शनि के साथ चंद्रमा 'संतति हीन योग' बनाता है। जातक को गुप्त शत्रु एवं गुप्त रोगों से सावधान रहना चाहिए।
3. **शनि+मंगल**—शनि के साथ मंगल होने से 'धनहीन योग' एवं 'भाग्यहीन योग' बनता है। जातक का जीवन संघर्षमय रहेगा।
4. **शनि+बुध**—शनि के साथ बुध 'सुखहीन योग' एवं 'विलम्बविवाह योग' बनाता है। जातक को भौतिक सुखों की प्राप्ति हेतु संघर्ष करना पड़ेगा।
5. **शनि+गुरु**—शनि के साथ गुरु 'लग्नभंग योग' एवं 'राजभंग योग' बनाता है। जातक को परिश्रम का फल नहीं मिलेगा। राजदण्ड मिल सकता है।
6. **शनि+शुक्र**—शनि के साथ शुक्र 'सरल नामक' 'विपरीतराज योग' बनाता है। जातक धनी-मानी एवं ऐश्वर्य सम्पन्न होगा।
7. **शनि+राहु**—शनि के साथ राहु शत्रुओं का नाश करता है।
8. **शनि+केतु**—शनि के साथ केतु गुप्त शत्रुओं को उत्पन्न करता है।

मीनलग्न में शनि की स्थिति सप्तम स्थान में



मीनलग्न में शनि लाभेश एवं खर्चेश होने से अशुभ फलदायक है। यह लग्नेश गुरु का शत्रु है तथा मुख्य मारकेश होने से परमपापी ग्रह है। यहाँ सप्तम स्थान में शनि कन्या राशि में मित्र क्षेत्री है। यह शनि भौतिक सुख-समृद्धि देगा। जातक को

विवाह सुख देगा पर पत्नी के लिए यह शनि ठीक नहीं। प्रथमतः जातक का विवाह विलम्ब से हो, तत्पश्चात् बीमारी से पत्नी की मृत्यु संभव है। पाराशर ऋषि कहते हैं कि व्ययेश यदि सातवें हो तो—‘तस्यभार्या सुखं नैव’ उस जातक की पत्नी का सुख नहीं रहता है। पत्नी की बीमारी में बहुत रुपया खर्च होता रहेगा।

दृष्टि—सप्तमस्थ शनि की दृष्टि भाग्य स्थान (वृश्चिक राशि), लग्न स्थान (मीन राशि) एवं चतुर्थ स्थान (मिथुनराशि) पर होगी। जातक को भाग्योदय हेतु संघर्ष करना पड़ेगा, जातक निराशावादी एवं एकान्तप्रिय होगा। माता का सुख कमजोर।

निशानी—ऐसे जातक को पिता का सुख एवं पिता की सम्पत्ति नहीं मिलेगी। जातक दिखने में गंदा एवं बड़ी उम्र वाला दिखाई देगा।


दशा—शनि की दशा—अंतर्दशा अशुभफल देगी।

शनि का अन्य ग्रहों से सम्बन्ध—

1. **शनि+सूर्य**—यहां दोनों ग्रह कन्या राशि में होंगे। सूर्य सम राशि में तो शनि मित्र राशि में होगा। षष्ठेश एवं व्ययेश की युति वैवाहिक सुख में बाधक है। विलम्ब विवाह संभव है। पत्नी खर्चीली स्वभाव की होगी अथवा पत्नी की बीमारी को लेकर रुपया खर्च होगा।
2. **शनि+चंद्रमा**—शनि के साथ चंद्रमा जातक को स्त्री सुख देगा।
3. **शनि+मंगल**—शनि के साथ मंगल कुण्डली को ‘डबल मांगलीक’ बनायेगा। जातक के विवाह सुख में न्यूनता रहेगी।
4. **शनि+बुध**—शनि के साथ बुध ‘भद्र योग’ बनायेगा। जातक राजा के समान ऐश्वर्यशाली व पराक्रमी होगा।
5. **शनि+गुरु**—शनि के साथ गुरु ‘कुलदीपक योग’, ‘केसरी योग’ बनायेगा। जातक को उत्तम गृहस्थ सुख की प्राप्ति होगी।
6. **शनि+शुक्र**—शनि के साथ शुक्र गृहस्थ सुख में बाधक है। जातक को गुप्तेन्द्रि संबंधी रोग होंगे।
7. **शनि+राहु**—शनि के साथ राहु पत्नी की अकालमृत्यु का कारण बनता है।
8. **शनि+केतु**—शनि के साथ केतु पत्नी से मनमुटाव कराता है।

मीनलग्न में शनि की स्थिति अष्टम स्थान में

मीनलग्न में शनि लाभेश एवं खर्चेश होने से अशुभ फलदायक है। यह लग्नेश गुरु का शत्रु है तथा मुख्य मारकेश होने से परमपापी ग्रह है। शनि यहां अष्टम स्थान



में उच्च का होगा। तुलाराशि के 20 अंशों में शनि परमोच्च का होता है। शनि की इस स्थिति में 'विमलनामक' 'विपरीतराज योग' बना। साथ ही लाभेश अष्टम में जाने से 'लाभभंग योग' भी बना। 'विपरीतराज योग' के कारण जातक धनी होगा। जातक के मित्र भी धनी होंगे। जातक के पास मकान-सुख का सुख होगा। परन्तु नौकरी-व्यापार में असफलता ज्यादा मिलेगी। परिश्रम का लाभ नहीं मिलेगा।

दृष्टि-अष्टम स्थान में स्थिति शनि की दृष्टि दशम भाव (धनु राशि), धन भाव (मेषराशि) एवं पंचम भाव (कर्क राशि) पर होगी। जातक को व्यापार में दिक्कते आयेगी। जातक की वाणी कटु होगी। दन्त रोग होगा। जातक को कन्या संतति अधिक होगी।

निशानी-जातक के जीवन में लगातार उतार-चढ़ाव (Up & Down) आते रहेंगे।


दशा-शनि की दशा मिश्रित फल देगी।

शनि का अन्य ग्रहों से सम्बन्ध—

1. **शनि+सूर्य**—यहां दोनों ग्रह तुला राशि में होंगे। सूर्य नीच का होगा तो शनि उच्च का होने से 'नीचभंगराज योग' बनेगा। सूर्य के कारण हर्षनामक 'विपरीतराज योग' तथा शनि के कारण विमल नामक 'विपरीतराज योग' बनेगा। जातक राजा के सामन पराक्रमी, वैभवशाली एवं धनी होगा।
2. **शनि+चंद्रमा**—शनि के साथ चंद्रमा 'संतानहीन योग' बनाता है। जातक को विद्या एवं संतित सुख में बाधा महसूस होगी।
3. **शनि+मंगल**—शनि के साथ मंगल 'धनहीन योग' एवं 'भाग्यहीन योग' बनाता है। जातक को भाग्य व उन्नति के मामले में दिक्कतों का सामना करना पड़ेगा।
4. **शनि+बुध**—शनि के साथ बुध 'सुखहीन योग' एवं 'विलम्बविवाह योग' बनाता है। जातक को गृहस्थ सुख हेतु परेशानी उठानी पड़ेगी।
5. **शनि+गुरु**—शनि के साथ गुरु 'लग्नभंग योग' एवं 'राजभंग योग' बनाता है। **फलतः** जातक को राजदण्ड के प्रति सावधान रहना चाहिए।
6. **शनि+शुक्र**—शनि के साथ शुक्र 'किम्बहुना योग' बनाता है। जातक राजातुल्य पराक्रमी होगा। ऐश्वर्य सम्पन्न होगा।

7. **शनि+राहु**—शनि के साथ राहु व्यापार में भारी नुकसान करायेगा।
8. **शनि+केतु**—शनि के साथ केतु व्यापार की सफलता में तकलीफ देगा।

मीनलग्न में शनि की स्थिति नवम स्थान में



मीनलग्न में शनि लाभेश एवं खर्चेश होने से अशुभ फलदायक है। यह लग्नेश गुरु का शत्रु है तथा मुख्य मारकेश होने से परमपापी ग्रह है। यहाँ नवम स्थान में शनि वृश्चिक राशि में शत्रुक्षेत्री होगा। ऐसे जातक को भौतिक एवं आध्यात्मिक सुख मिलते हैं। जातक भाग्यशाली होगा। बहुधंधी होगा। बहुत प्रकार के धंधे से अर्जित करेगा। ऐसा जातक समाज सेवा व शुभ कार्य में भी रुपया खर्च करेगा। परन्तु पिता से विचारधारा बिलकुल नहीं मिलेगी। जातक के गुप्त व प्रकट शत्रु बहुत होंगे। शत्रुओं पर विजय मिलेगी।

दृष्टि—नवमस्थ शनि की दृष्टि एकादश स्थान अपने ही घर मकर राशि पर होगी, पराक्रम स्थान (वृष राशि) एवं छठे स्थान (सिंह राशि) पर होगी। जातक को व्यापार में लाभ होगा। जातक पराक्रमी होगा। मित्र बहुत होंगे।

निशानी—जातक अत्यधिक स्वार्थी होगा। जातक गुरुद्वेषी होगा। अपने मित्रों से वैरभाव रखेगा।


दशा—शनि की दशा-अंतर्दशा शुभफल देगी। भाग्योदय करायेगी।

शनि का अन्य ग्रहों से सम्बन्ध—

1. **शनि+सूर्य**—यहाँ दोनों ग्रह वृश्चिक राशि में होंगे। सूर्य यहाँ मित्र राशि तो शनि शत्रु राशि में होगा। षष्ठेश एवं व्ययेश की युति पिता के सुख में बाधक है। पिता से दूरी रहेगी या पिता से नहीं निभेगी। पिता की मृत्यु के बाद ही जातक का भाग्योदय होगा।
2. **शनि+चंद्रमा**—शनि के चंद्रमा नीच का विषभोजन का भय कराता है। जातक शिक्षित होगा।
3. **शनि+मंगल**—शनि के साथ बलवान मंगल प्रारंभिक संघर्ष के पश्चात् व्यापार में भारी धनलाभ करायेगा।
4. **शनि+बुध**—शनि के साथ बुध जातक का भाग्योदय विवाह के बाद करायेगा।
5. **शनि+गुरु**—शनि के साथ गुरु जातक को व्यापार में सफलता धीर्माणति से देगा।

6. **शनि+शुक्र**—शनि के साथ शुक्र जातक को पराक्रमी बनायेगा। जातक का मित्र-क्षेत्र विस्तृत होगा।
7. **शनि+राहु**—शनि के साथ राहु भाग्योदय में पूर्ण बाधक है।
8. **शनि+केतु**—शनि के साथ केतु भाग्य उन्नति में थोड़ी दिक्कतें उत्पन्न करेगा।

मीनलग्न में शनि की स्थिति दशम स्थान में



मीनलग्न में शनि लाभेश एवं खर्चेश होने से अशुभ फलदायक है। यह लग्नेश गुरु का शत्रु है तथा मुख्य मारकेश होने से परमपापी ग्रह है। शनि दशम स्थान में धनु (शत्रु) राशि में है। ऐसा जातक शनि के धंधे से कमायेगा। भागीदारी के धंधे से लाभ होगा। पिता सुख, नौकरी-व्यवसाय का सुख थोड़ी देरी से मिलेगा। ऐसे जातक का विवाह देर से होता है। पति-पत्नी के बीच कटाकट रहेगी। जातक को मकान का सुख, वाहन का सुख मिलेगा। नौकरी-व्यापार में उच्च पद-प्रतिष्ठा को प्राप्त करेगा, परन्तु इन सभी का अन्त दुःखद होगा। मकान में झगड़ा, वाहन में खर्च एवं व्यापार में उधारी से घाटा लगेगा।

दृष्टि—दशमस्थ शनि की दृष्टि व्यय भाव (कुम्भ राशि), चतुर्थभाव (मिथुन राशि) एवं छठे स्थान (सिंह राशि)¹ पर रहेगी। जातक खर्चीले स्वभाव का होगा। माता बीमार रहेगी। भौतिक सुख मध्यायु में मिलेंगे। जातक के शत्रु बहुत होंगे।

निशानी—जातक की विद्या अधूरी रहेगी।


दशा—शनि की दशा-अंतर्दशा मिश्रित फल देगी। जातक को ऊपर ले जाकर, नीचे गिरायेगी।

शनि का अन्य ग्रहों से सम्बन्ध—

1. **शनि+सूर्य**—यहाँ दोनों ग्रह धनु राशि में होंगे। सूर्य यहाँ मित्र राशि में हो तो शनि सम राशि में होगा। षष्ठेश एवं व्ययेश की युति यहाँ सरकारी नौकरी में बाधक है। राजदण्ड या अवन्नति के कारण परेशानी रहेगी। फिर भी जातक बड़ा भारी महत्वाकांक्षी होगा एवं सफल व्यक्ति कहलायेगा।
2. **शनि+चंद्रमा**—शनि के साथ चंद्रमा जातक को राजयोग देगा। जातक का राजनीति में सफलता मिलेगी।
3. **शनि+मंगल**—शनि के साथ मंगल 'दिक्बली' एवं उच्चाभिलाषी होगा। जातक राजा जैसे पद-प्रतिष्ठा को प्राप्त करने के लिए प्रबल महत्वाकांक्षी होंगा।

4. **शनि+बुध**—शनि के साथ बुध होने से जातक व्यवहारिक ज्ञान से परिपूर्ण होगा। बुद्धिशाली होगा।
5. **शनि+गुरु**—शनि के साथ गुरु 'केसरी योग', 'कुलदीपक योग' एवं 'हंस योग' बनायेगा। जातक राजा के समान पराक्रमी एवं यशस्वी होगा।
6. **शनि+शुक्र**—शनि के साथ शुक्र की युति जातक को पराक्रमी बनायेगी। उसका मित्र क्षेत्र विस्तृत होगा।
7. **शनि+राहु**—शनि के साथ राहु कोट-कचहरी में नुकसान करायेगा।
8. **शनि+केतु**—शनि के साथ केतु राजपक्ष से भय उत्पन्न करेगा।

मीनलग्न में शनि की स्थिति एकादश स्थान में



मीनलग्न में शनि लाभेश एवं खर्चेश होने से अशुभ फलदायक है। यह लग्नेश गुरु का शत्रु है तथा मुख्य मारकेश होने से परमपापी ग्रह है। शनि यहाँ एकादश स्थान में स्वगृही होगा। ऐसा जातक उद्योगपति होगा। स्वगृही शनि ज्येष्ठ सहोदर, यश, धन, सम्पत्ति एवं वाहन के लिए समृद्धिकारक है।

ऐसा जातक बहुत प्रकार के धंधे करेगा। सभी में बराबर सफलता मिलेगी। "Source of income will be from many sided and all will be sucessful" माता-पिता मददगार रहेंगे। जातक अच्छी विद्या प्राप्त करेगा एवं अपने धंधे में दक्ष Master-hand होगा।

दृष्टि—एकादश भाव स्थित स्वगृही शनि की दृष्टि लग्न स्थान (मीन राशि), पंचमस्थान (कर्क राशि) एवं सप्तम भाव (कन्या राशि) पर होगी। जातक को परिश्रमपूर्वक किये हुए प्रयासों में सफलता मिलेगी। संतति सुख उत्तम एवं गृहस्थ सुख भी उत्तम श्रेणी का होगा।

निशानी—ऐसे जातक को दूसरों की कमाई हुई धन-सम्पत्ति मिलती है। जातक नित-नई योजनाएं बनाते रहेगा।

दशा—शनि की दशा-अंतर्दशा शुभफल देगी।


शनि का अन्य ग्रहों से सम्बन्ध—

1. **शनि+सूर्य**—यहाँ दोनों ग्रह मकर राशि में होंगे। शनि यहाँ स्वगृही तो सूर्य शत्रुक्षेत्री होगी। षष्ठेश एवं व्यथेश की युति यहाँ होने से व्यापार में बाधा

रहेगी। भागीदारी में नुकसान। बड़े भाई की मृत्यु एवं संतान को लेकर चिंता बनी रहेगी।

2. **शनि+चंद्रमा**—शनि के साथ चंद्रमा जातक को प्रबल बुद्धिशाली एवं धनवान बनायेगा।
3. **शनि+मंगल**—शनि के साथ मंगल 'किञ्च्छुना' नामक 'राज योग' बनायेगा। जातक राजा के समकक्ष पराक्रमी होगा। जातक करोड़पति होगा।
4. **शनि+बुध**—शनि के साथ बुध जातक को महाधनी बनायेगा। जातक उद्योगपति होगा।
5. **शनि+गुरु**—शनि के साथ गुरु 'नीचभंगराज योग' बनायेगा। जातक राजा के समान पराक्रमी एवं यशस्वी होगा।
6. **शनि+शुक्र**—शनि के साथ शुक्र जातक को स्त्री-मित्रों से लाभ दिलायेगा।
7. **शनि+राहु**—शनि के साथ राहु व्यापार में सरकारी अड़चनों का उत्पन्न करेगा।
8. **शनि+केतु**—शनि के साथ केतु व्यापार में रुकावटें उत्पन्न करेगा।

मीनलग्न में शनि की स्थिति द्वादश स्थान में



मीनलग्न में शनि लाभेश एवं खर्चेश होने से अशुभ फलदायक है। यह लानेश गुरु का शत्रु है तथा मुख्य मारकेश होने से परमपापी ग्रह है। शनि यहाँ द्वादश स्थान में अपनी मूलत्रिकोण राशि में होगा। शनि की इस स्थिति में 'विलम नामक' 'विपरीतराज योग' बनेगा। परन्तु लाभेश बारहवें होने से 'लाभभंग योग' भी बनेगा। ऐसा जातक धनी होगा। मकान-वाहन, नौकर-चाकर सुख होगा। परन्तु खर्च के प्रति लापरवाह होने के कारण कर्जदार होगा। लाभेश बारहवें जाने के कारण धंधे में सफलता नहीं मिलेगी।

दृष्टि—द्वादश भावगत शनि की दृष्टि धन स्थान (मेष राशि), छठे भाव (सिंह राशि) एवं अष्टम भाव (तुला राशि) पर होगी। कुटुम्ब सुख न मिले, जातक को आंख, दांत के रोग होंगे। शत्रु बहुत होंगे। अचानक दुर्घटना का भय रहेगा।

निशानी—जातक धमण्डी होगा तथा 'सुपिरियर काम्पलेक्स' से ग्रसित होकर सभी से द्वेषभाव रखेगा। जातक का जाति में अपमान होगा। जाति भाइयों से दूर रहने में ही लाभ है।

दशा—शनि की दशा-अंतर्दशा खराब फलदेगी। व्यर्थ की यात्राएं करायेगी। व्यर्थ का धन खर्च होगा। जातक परदेश जाकर कमायेगा।


शनि का अन्य ग्रहों से सम्बन्ध-

1. **शनि+सूर्य**—यहाँ दोनों ग्रह कुम्भ राशि में होंगे। सूर्य शत्रु क्षेत्री एवं शनि अपनी मूलत्रिकोण राशि में स्वगृही होगा। सूर्य के कारण हर्षनामक 'विपरीतराज योग' तथा शनि के कारण विमल नामक 'विपरीतराज योग' बनेगा। जातक महाधनी, पराक्रमी एवं वैभवशाली होगा, परन्तु खर्चीले स्वभाव से धन एकत्रित नहीं हो पायेगा। जातक को नेत्रपीड़ा रहेगी।
2. **शनि+चंद्रमा**—शनि के साथ चंद्रमा 'संतानहीन योग' की सृष्टि करेगा। जातक को विद्या एवं संतानसुख में बाधा महसूस होगी।
3. **शनि+मंगल**—शनि के साथ मंगल 'धनहीन योग' व 'भाग्यहीन योग' बनाता है। जातक को भाग्योदय हेतु काफी संघर्ष करना पड़ेगा।
4. **शनि+बुध**—शनि के साथ बुध 'सुखहीन योग' व 'विलम्बविवाह योग' बनाता है। जातक को भौतिक सुखों की प्राप्ति हेतु संघर्ष करना पड़ेगा।
5. **शनि+गुरु**—शनि के साथ गुरु 'लग्नभंग योग' एवं 'राजभंग योग' बनाता है। जातक को परिश्रम का फल नहीं मिलेगा।
6. **शनि+शुक्र**—शनि के साथ शुक्र 'सरल नामक' 'विपरीतराज योग' बनाता है। जातक धनी-मानी अभिमानी व ऐश्वर्यसम्पन्न होगा।
7. **शनि+राहु**—शनि के साथ राहु, व्यर्थ के खर्च, चिंता एवं 'जलयोग' कराता है।
8. **शनि+केतु**—शनि के साथ केतु व्यर्थ की यात्रा एवं खर्च करायेगा।



मीनलग्न में राहु की स्थिति

मीनलग्न में राहु की स्थिति प्रथम स्थान में



मीनलग्न वालों के लिए राहु शुभ नहीं है क्योंकि मीन राशि में राहु नीच का माना गया है। यह लग्नेश गुरु का शत्रु है। अतः राहु मीन में शत्रुवत् अशुभ फल देगा। जातक शत्रु पर विजय प्राप्त करेगा। जातक के शारीरिक सौन्दर्य व स्वास्थ्य में कमी रहेगी। जातक उम्र में अधिक वय

का दिखाई देगा।

दृष्टि-लग्नस्थ राहु की दृष्टि सप्तम भाव (कन्या राशि) पर होगी। पली एवं बालक बीमार रहेंगे। संसार से विरक्ति रहेगी।

निशानी-विवाह प्रायः बड़ी उम्र की स्त्री से होता है। कठोर परिश्रम करने पर भी जातक को ऋण, रोग व शत्रु परेशान करते रहेंगे।


दशा-राहु की दशा-अंतर्दशा में अशुभ फलों की प्राप्ति होगी।

राहु का अन्य ग्रहों से सम्बन्ध-

1. **राहु+सूर्य-**राहु के साथ सूर्य जातक को गुप्त शत्रुओं द्वारा मानसिक चिन्ता दिलायेगा।
2. **राहु+चंद्रमा-**राहु के साथ चंद्रमा परिश्रम का लाभ दिलायेगा। जातक ख्याली पुलाव ज्यादा पकायेगा।
3. **राहु+मंगल-**जातक के दामत्य जीवन में कटुता आयेगी।
4. **राहु+बुध-**राहु के साथ नीच का बुध जातक की सोच को विध्वंसक विस्फोटक बनायेगा।

5. **राहु+गुरु**—यहाँ दोनों ग्रह मीन राशि में होंगे। लग्नस्थ गुरु स्वगृही होने के कारण 'हंस योग' बनायेगा। पर राहु यहाँ नीच का होकर गुरु के साथ युति करने से 'चाण्डाल योग' बना। ऐसा जातक अपने धन व शक्ति का दुरुपयोग नित्यनीय कार्यों के लिए करेगा। जातक दूसरों को मूर्ख अपने महाबुद्धिमान् समझेगा।
6. **राहु+शुक्र**—राहु के साथ उच्च का शुक्र जातक को राजातुल्य पराक्रमी एवं वैभवशाली बनायेगा।
7. **राहु+शनि**—राहु के साथ शनि जातक को नकारात्मक चिन्तन देगा।

मीनलग्न में राहु की स्थिति द्वितीय स्थान में



मीनलग्न वालों के लिए राहु शुभ नहीं हैं क्योंकि मीन राशि में राहु नीच का माना गया है। यह लग्नेश गुरु का शत्रु है। अतः राहु मीन में शत्रुवत् अशुभ फल देगा। यहाँ द्वितीय स्थान में राहु मेष (शत्रु) राशि में होगा। ऐसा जातक द्विअर्थी भाषा बोलेगा। जातक को मुख रोग की संभावना रहेगी। धन के धड़े में छेद होने से पैसा पास में रुकेगा नहीं।

दृष्टि—यहाँ द्वितीयस्थ राहु की दृष्टि अष्टम भाव (तुला राशि) पर होगी। जातक के गुप्त शत्रु जातक को कष्ट देंगे। जातक रोगी होगा।

निशानी—जातक का स्वभाव उतावला होगा। भाषा कटु एवं लड़ाकू (झगड़ालू) होगी।


दशा—राहु की दशा-अंतर्दशा में आर्थिक तकलीफ देखनी पड़ेगी। लोगों से अकारण झगड़ा होगा। जातक परेशान रहेगा।

राहु का अन्य ग्रहों से सम्बन्ध—

1. **राहु+सूर्य**—राहु के साथ सूर्य, धन की वजह से किसी काम को रुकने नहीं देगा। फिर भी अर्था भाव बना रहेगा।
2. **राहु+चंद्रमा**—राहु के साथ चंद्रमा धन संग्रह करायेगा पर 80% धन फालतू कार्यों में खर्च होगा।
3. **राहु+मंगल**—राहु के साथ धनेश मंगल स्वगृही होने से जातक महाधनी होगा। जातक मुक्तहस्त से धन खर्च करेगा।

4. राहु+बुध—राहु के साथ बुध होने से जातक बुद्धिवल से रुपया कमायेगा।
5. राहु+गुरु—यहां दोनों ग्रह मेषराशि में होंगे। द्वितीयस्थ गुरु मित्र राशि में, तो राहु विष (शत्रु) राशि में होने से यहां 'चाण्डाल योग' बना। जातक जितना भी धन कमायेगा। उसकी बरकत नहीं होगी। परिश्रम का उचित फल नहीं मिलेगा।
6. राहु+शुक्र—राहु के साथ शुक्र धन संग्रह में बाधक है। जातक अपने यार-दोस्तों पर रुपया लुटायेगा।
7. राहु+शनि—राहु के साथ शनि धनसंग्रह में बाधक है। जातक कर्जदार होगा।

मीनलग्न में राहु की स्थिति तृतीय स्थान में



मीनलग्न वालों के लिए राहु शुभ नहीं है, क्योंकि मीन राशि में राहु नीच का माना गया है। यह लग्नेश गुरु का शत्रु है। अतः राहु मीन में शत्रुवत् अशुभ फल देगा। यहां तृतीय स्थान में राहु वृष राशि में उच्च का होगा। 'त्रिष्ट एकादशे राहु' के अनुसार यहां राहु 'राजयोग कारक' है। जातक धनवान एवं पराक्रमी होगा। जातक साहसी होगा एवं प्रबल पुरुषार्थ व हिम्मत से आगे बढ़ेगा। मित्र मददगार साबित होंगे।

दृष्टि—तृतीयस्थ राहु की दृष्टि नवम स्थान (वृश्चिक राशि) पर होगी। जातक भाग्यशाली होगा।

निशानी—विषम परिस्थितियों में भी जातक आगे बढ़ेगा। जीवन का स्तर उच्च का होगा।


दशा—राहु की दशा-अंतर्दशा में शुभ फल मिलेगे। जातक का पराक्रम बढ़ेगा। मित्र भाग्योदय में मददगार साबित होंगे।

राहु का अन्य ग्रहों से सम्बन्ध-

1. राहु+सूर्य—राहु के साथ सूर्य भाइयों में विवाद-विद्वेष उत्पन्न करेगा।
2. राहु+चंद्रमा—राहु के साथ चंद्रमा उच्च का होने से जातक का पराक्रम तेज होगा।
3. राहु+मंगल—राहु के साथ मंगल होने से जातक के पास बैंक-बैलेंस होगा एवं भाइयों में भी संबंध बना रहेगा।

4. राहु+बुध—राहु के साथ बुध जातक को भाई-बहन दोनों का सुख देगा।
5. राहु+गुरु—यहां दोनों ग्रह वृष राशि में होंगे। तृतीयस्थ गुरु शत्रु राशि में, तो राहु यहां अपनी उच्च राशि में होने से 'चाण्डाल योग' बना। राहु यहां राजयोग देगा। जातक महान पराक्रमी होगा परन्तु भाई व कुटम्बियों में विद्वेष होगा।
6. राहु+शुक्र—राहु के साथ शुक्र भाइयों में विवाद करायेगा।
7. राहु+शनि—राहु के साथ शनि भाई-कुटम्बियों में मनमुटाव पैदा करेगा।

मीनलग्न में राहु की स्थिति चतुर्थ स्थान में



मीनलग्न वालों के लिए राहु शुभ नहीं है क्योंकि मीन राशि में राहु नीच का माना गया है। यह लंगनेश गुरु का शत्रु है। अतः राहु मीन में शत्रुवत् अशुभ फल देगा। यहां चतुर्थ स्थान में राहु मिथुन में उच्च का माना गया है। ऐसा जातक धनवान होगा पर सुखी नहीं होगा। जीवन में भौतिक उपलब्धियां मिलती रहेगी। पर परेशानियां भी बढ़ती रहेगी। पिता से विचार नहीं मिलेंगे। परन्तु भूमि-भवन एवं वाहन का सुख मिलेगा।

दृष्टि—चतुर्थस्थ राहु की दृष्टि दशम स्थान (धनु राशि) पर होगा। फलतः जातक का राज सरकार, राजनीति में विशिष्ट प्रभाव होगा।

निशानी—जातक के दो माता या दो पत्नी संभव है।


दशा—राहु की दशा—अंतर्दशा मिश्रित फल देगी।

राहु का अन्य ग्रहों से सम्बन्ध—

1. राहु+सूर्य—राहु के साथ सूर्य होने से जातक को माता-पिता का सुख एकदम न्यून रहेगा।
2. राहु+चंद्रमा—राहु के साथ चंद्रमा माता को बीमार करेगा या अल्पायु देगा।
3. राहु+मंगल—राहु के साथ मंगल भौतिक सुखों में व्यवधान उत्पन्न करेगा।
4. राहु+बुध—राहु के साथ बुध 'भद्र योग' बनायेगा। जातक राजातुल्य पराक्रमी होगा।
5. राहु+गुरु—यहां दोनों ग्रह मिथुन राशि में होंगे। गुरु यहां शत्रु राशि में होगा जबकि राहु केन्द्रस्थ होकर अपनी मूलत्रिकोण राशि में होने से 'चाण्डाल योग' बना। जातक अत्यधिक महत्वाकांक्षी होगा। जातक भौतिक सुखों की प्राप्ति हेतु अनग्रल व्यय करेगा। मकान व वाहन के खरखाव में रुपया खर्च होगा।

- राहु+शुक्र—राहु के साथ शुक्र वाहन दुर्घटना करायेगा।
- राहु+शनि—राहु के साथ शनि होने से नौकर चोरी करके भाग जायेगा। नौकर दगाबाज होंगे।

मीनलग्न में राहु की स्थिति पंचम स्थान में



मीनलग्न वालों के लिए राहु शुभ नहीं हैं क्योंकि मीन राशि में राहु नीच का माना गया है। यह लग्नेश गुरु का शत्रु है। अतः राहु मीन में शत्रुवत् अशुभ फल देगा। राहु यहां पंचमस्थान में कर्क (शत्रु) राशि में होगा। ऐसे जातक को प्रारम्भिक विद्याध्ययन में रुकावट आयेगी। संतान पक्ष में भी दिक्कतें आयेगी। प्रथमतः संतान होगी नहीं। यदि हई तो नष्ट होने के अवसर ज्यादा है। पूजा-पाठ एवं दृष्ट बल से संतान सुख मिलेगा।

दृष्टि—पंचमस्थ राहु की दृष्टि एकादश स्थान (मकर राशि) पर होगी। ऐसे जातक को व्यापार-व्यवसाय में नुकसान होगा। यदि व्यापार शनि से संबंधित है तो निश्चित ही बड़ा नुकसान होगा।

निशानी—जातक के प्रथम कन्या होगी तथा संतान से अपेक्षित सहयोग प्रेम व स्नेह नहीं मिलेगा।


दशा—राहु की दशा-अंतर्दशा अशुभफल देगी।

राहु का अन्य ग्रहों से सम्बन्ध—

- राहु+सूर्य—राहु के साथ सूर्य होने से ज्येष्ठ संतति हाथ नहीं लगेगी।
- राहु+चंद्रमा—राहु के साथ स्वगृही चंद्रमा, जातक को प्रारंभिक संघर्ष के बाद उच्च विद्या देगा।
- राहु+मंगल—राहु के साथ नीच का मंगल पुत्र संतति में बाधक है। एक-दो गर्भपात संभव है।
- राहु+बुध—राहु के साथ बुध प्रारम्भिक शिक्षा में बाधक है।
- राहु+गुरु—यहां दोनों ग्रह कर्क राशि में होंगे। गुरु यहां अपनी उच्च राशि में होगी, तो राहु अपनी परम शत्रु राशि में स्थित होकर 'चाण्डाल योग' बनायेगा। जातक के विद्याध्ययन में प्रारम्भिक रुकावटें आयेगी। पुत्र संतति की प्राप्ति हेतु चिंता रहेगी। संतान की चिंता जीवनपर्यन्त बनी रहेगी।

6. राहु+शुक्र—राहु के साथ शुक्र पुत्र संतान की हानि करायेगा।
7. राहु+शनि—राहु के साथ शनि व्यापार में बाधक है।

मीनलग्न में राहु की स्थिति षष्ठम् स्थान में



मीनलग्न वालों के लिए राहु शुभ नहीं हैं क्योंकि मीन राशि में राहु नीच का माना गया है। यह लग्नेश गुरु का शत्रु है। अतः राहु मीन में शत्रुवत् अशुभ फल देगा। यहां छठे स्थान में राहु सिंह (शत्रु) राशि में स्वगृही होगा। 'त्रिष्ट एकादशे राहु' सूत्र के अनुसार यहां विपरीतराज योग बनता है।

जातक—जातक सुखी, धनवान्, कीर्तिवान् होता है। ऐसा जातक शत्रुहन्ता होता है। ऐसा जातक प्रतिकूल परिस्थितियों का सामना करता हुआ आगे बढ़ता है। शत्रु का समूल नाश करता है फिर भी शत्रुओं में दैहिक व मानसिक कष्ट पाता है।

दृष्टि—छठे भाव में स्थिति राहु की दृष्टि व्यय भाव (कुम्भ राशि) पर होगी। जातक खर्चोंले स्वभाव का होगा।

निशानी—ऐसा जातक आक्रामक नीति में विश्वास रखता है। तामसिक मनोवृत्ति वाला होता है। शत्रु को छोड़ता नहीं। जिद का पक्का होता है।

दशा—राहु की दशा-अंतर्दशा मिश्रित फल देगी।


राहु का अन्य ग्रहों से सम्बन्ध—

1. **राहु+सूर्य**—यहां सूर्य साथ में होने से जातक को 'हर्षनामक' 'विपरीतराज योग' का फायदा मिलेगा। जातक धनी होगा। सभी भौतिक सुविधाएं होगी पर नेत्र रोग व गुदा के रोग अवश्य होंगे।
2. **राहु+चंद्रमा**—चंद्रमा साथ होने से जातक का चरित्र खराब होगा। पूत्र कपूत होंगे।
3. **राहु+मंगल**—राहु के साथ मंगल 'धनहीन योग' एवं 'भाग्यहीन योग' की उत्पन्न करता है। जातक का भाग्योदय हेतु संघर्ष करना पड़ेगा।
4. **राहु+बुध**—राहु के साथ बुध 'विवाहभंग योग' एवं 'सुखहीन योग' बनाता है। जातक के विवाह में बाधा आयेगी। सुख प्राप्ति हेतु जातक तरसेगा।
5. **राहु+गुरु**—यहां दोनों ग्रह सिंह राशि में होंगे। गुरु यहां अपनी मित्र राशि में, तो राहु अपनी परम शत्रु राशि में स्थित होकर 'चाण्डाल योग' बनायेगा। गुरु के कारण यहां 'लग्नभंग योग' एवं 'राज्यभंग योग' बनेगा। परन्तु यहा-

'राजयोग' देगा। जातक के परिश्रम का फल नहीं मिलेगा। बदनामी पीछा नहीं छोड़ेगी। राजदंड संभव है।

6. **राहु+शुक्र**—राहु के साथ शुक्र सरल नामक 'विपरीतराज योग' बनाता है जातक धनी-मानी एवं साधन सम्पन्न होगा।
7. **राहु+शनि**—राहु के साथ शनि विमल नामक 'विपरीतराज योग' बनाता है। जातक धनी-मानी एवं वैभव सम्पन्न होगा।

मीनलग्न में राहु की स्थिति सप्तम स्थान में



मीनलग्न वालों के लिए राहु शुभ नहीं है क्योंकि मीन राशि में राहु नीच का माना गया है। यह लग्नेश गुरु का शत्रु है। अतः राहु मीन में शत्रुवत् अशुभ फल देगा। सप्तम स्थानगत राहु यहाँ कन्या राशि में स्वगृही होगा। ऐसा जातक स्वतंत्र विचार वाला होगा। अपनी मनपसंद शादी करता है।

वासना तीव्र होती है तथा पर युक्ति में रत्न रहने की मनोवृत्ति तीव्र होती है। जिससे दाम्पत्य जीवन बिखरता है।

दृष्टि—सप्तमस्थ राहु की दृष्टि लग्न स्थान (मीन राशि) पर होगी। फलतः परिश्रमपूर्वक किये गये प्रयासों में जातक को बराबर सफलता मिलेगी।

निशानी—यदि शुभ ग्रहों की युति या दृष्टि संबंध न हो तो जातक के दो विवाह होंगे।

दशा—राहु की दशा-अंतर्दशा मिश्रित फल देगी।


राहु का अन्य ग्रहों से सम्बन्ध—

1. **राहु+सूर्य**—राहु के साथ सूर्य विवाह विच्छेद करायेगा।
2. **राहु+चंद्रमा**—राहु के साथ चंद्रमा पत्नी सुख देगा। संतान सुख भी देगा। पर पत्नी बीमार रहेगी।
3. **राहु+मंगल**—राहु के साथ मंगल जातक का विलम्ब विवाह करायेगा। पति-पत्नी में नोक-झोक होती रहेगी।
4. **राहु+बुध**—राहु के साथ बुध 'भद्र योग' बनायेगा। जातक राजा के समान पराक्रमी होगा। भाग्योदय विवाह के बाद होगा।
5. **राहु+गुरु**—यहाँ दोनों ग्रह कन्या राशि में होंगे। गुरु यहाँ शत्रु राशि में, तो राहु अपनी मित्र राशि में स्वगृही होने से 'चाण्डाल योग' बना। पत्नी व ससुराल

से वैमनस्य रहेगा। परिश्रम सार्थक होगा पर रोजी-रोजगार के साधन धीमी गति के रहेंगे।

6. राहु+शुक्र—राहु के साथ शुक्र जातक को गलत औरतों से संबंध करायेगा।
7. राहु+शनि—राहु के साथ शनि पल्ली की मृत्यु करायेगा।

मीनलग्न में राहु की स्थिति अष्टम स्थान में



मीनलग्न वालों के लिए राहु शुभ नहीं हैं क्योंकि मीन राशि में राहु नीच का माना गया है। यह लग्नेश गुरु का शत्रु है। अतः राहु मीन में शत्रुवत् अशुभ फल देगा। यहाँ अष्टम भाव में राहु तुला (मित्र) राशि में होगा। ऐसा जातक बात रोगी होगा। बीमार रहेगा। जातक के पिता की सम्पत्ति नष्ट होगा। भयानक शत्रु द्वारा हमला, वाहन दुर्घटना से प्राणों का भय रहेगा। जातक को शत्रु परेशान करेंगे। धन के अत्यधिक खर्च के कारण जातक को परेशानी रहेगी।

दृष्टि—अष्टमस्थ राहु की दृष्टि धन भाव (मेष राशि) पर होगी। जातक कर्जदार होगा।

निशानी—जातक को कुटम्बियों का सुख नहीं मिलेगा।

दशा—राहु की दशा-अंतर्दशा में अनिष्टफलों की प्राप्ति होगी।


राहु का 'अन्य ग्रहों से सम्बन्ध—

1. **राहु+सूर्य**—हर्षनामक 'विपरीतराज योग' के कारण जातक साधन सम्पन्न एवं धनी होगा पर राजदण्ड जरूर मिलेगा। दाये टांग की हड्डी टूटेगी। दुर्घटना का योग प्रबल है। नेत्र पीड़ा होगी।
2. **राहु+चंद्रमा**—राहु के साथ चंद्रमा 'संतति हीन योग' बनाता है। जीवन के जीवन में विद्या व संतान को लेकर चिंता रहेगी।
3. **राहु+मंगल**—राहु के साथ मंगल 'द्विभार्या योग' कराता है। जीवन में दूसरी स्त्री से संबंध रहेगा।
4. **राहु+बुध**—राहु के साथ बुध गृहस्थ सुख में बाधक है। जीवनसाथी की मृत्यु संभव।
5. **राहु+गुरु**—यहाँ दोनों ग्रह तुला राशि में होंगे। गुरु यहाँ शत्रु राशि में, तो राहु अपनी मित्र राशि में होने से 'चाण्डाल योग' बना। गुरु के कारण यहाँ

‘लानभंग योग’ एवं ‘राजभंग योग’ बना। जातक को परिश्रम का फल नहीं मिलेगा। राजदण्ड संभव है। बदनामी पीछा नहीं छोड़ेगी।

6. **राहु+शुक्र**—राहु के साथ शुक्र ‘सरलनामक’ ‘विपरीतराज योग’ करायेगा। जातक धनी, मानी-अभिमानी होगा पर गलत स्त्रियों के चक्कर में रहेगा।
7. **राहु+शनि**—शनि यहां उच्च का होकर विमल नामक ‘विपरीतराज योग’ की सृष्टि करेगा। पर जातक की दुर्घटना व अकालमृत्यु का भय बना रहेगा।

मीनलग्न में राहु की स्थिति नवम स्थान में



मीनलग्न वालों के लिए राहु शुभ नहीं हैं क्योंकि मीन राशि में राहु नीच का माना गया है। यह लग्नेश गुरु का शत्रु है। अतः राहु मीन में शत्रुवत् अशुभ फल देगा। राहु यहां नवम स्थान में वृश्चक (शत्रु) राशि में होगा। ऐसा जातक साहसी, पराक्रमी, परिश्रमी, दूरदर्शी, समाज व जाति का नेता होगा। जातक अपने शत्रुओं का नाश करने में सक्षम-समर्थ होगा।

दृष्टि—नवमस्थ राहु की दृष्टि पराक्रम स्थान (वृषराशि) पर होगी।

निशानी—जातक नास्तिक विचारों वाला होगा। जातक रण क्षेत्र में शौर्यवान् होगा। छोटे भाई से कम बनेगी।


दशा—राहु की दशा-अंतर्दशा में शुभ फल मिलेंगे।

राहु का अन्य ग्रहों से सम्बन्ध—

1. **राहु+सूर्य**—राहु के साथ सूर्य भाग्योदय में बाधक है।
2. **राहु+चंद्रमा**—राहु के साथ चंद्रमा नीच का होते हुए भी जातक का भाग्योदय शीघ्र होगा। विदेश में कमायेगा।
3. **राहु+मंगल**—राहु के साथ मंगल जातक ऐश्वर्यशाली व वैभवशाली जीवन जीयेगा पर लड़ाकू होगा।
4. **राहु+बुध**—राहु के साथ बुध जातक का भाग्योदय विवाह के बाद करायेगा। जातक पराक्रमी होगा।
5. **राहु+गुरु**—यहां दोनों ग्रह वृश्चक राशि में होंगे। गुरु यहां मित्र राशि में है, तो राहु यहां नीच राशि में होने से ‘चाण्डाल योग’ बना। जातक को भाग्योदय हेतु काफी परेशानी-दिक्कतों का सामना करना पड़ेगा। परिश्रम सार्थक होंगे परन्तु सतत संघर्ष से मुक्त नहीं है।

6. राहु+शुक्र—राहु के साथ शुक्र जातक का भाग्योदय शीघ्र करायेगा पर स्त्री-मित्र से धोखा है।
7. राहु+शनि—राहु के साथ शनि जातक को उन्नति मार्ग की ओर आगे बढ़ायेगा पर रुकावट के साथ।

मीनलग्न में राहु की स्थिति दशम स्थान में



मीनलग्न वालों के लिए राहु शुभ नहीं हैं क्योंकि मीन राशि में राहु नीच का माना गया है। यह लग्नेश गुरु का शत्रु है। अतः राहु मीन में शत्रुवत् अशुभ फल देगा। यहां दशम स्थान में राहु धनु (शत्रु) राशि में होगा। राहु यहां नीच का होने से जातक का आत्मविश्वास, मनोबल कमज़ोर रहेगा।

जातक शास्त्रज्ञाता एवं विद्वान होंगा। यशस्वी होंगा। जातक की उन्नति, भाग्योदय जन्म भूमि में दूरस्थ देशों में होगी।

दृष्टि—दशमस्थ राहु की दृष्टि चतुर्थ भाव (मिथुन राशि) पर होगी। जातक को भौतिक सुखों की प्राप्ति में बाधा आयेगी।

निशानी—जातक परम स्वार्थी एवं षड्यंत्रकारी होंगे। संतान कमाती होंगी।


दशा—राहु की दशा-अंतर्दशा में मानभंग होगा।

राहु का अन्य ग्रहों से सम्बन्ध-

1. राहु+सूर्य—राहु के साथ सूर्य राजकाज में बाधक तत्व का काम करेगा। कोट से सजा संभव।
2. राहु+चंद्रमा—राहु के साथ चंद्रमा जातक उन्नति के साथ आगे बढ़ेगा पर सदैव चिंताग्रस्त रहेगा।
3. राहु+मंगल—राहु के साथ मंगल, जातक महान् पराक्रमी एवं महत्वाकांक्षी होगा। मंगल का दिक्बली होकर उच्चाभिलाषी है। जातक के सभी शत्रु परास्त होंगे।
4. राहु+बुध—राहु के साथ बुध जातक को अनेक वाहन देगा। मकान देगा।
5. राहु+गुरु—यहां दोनों ग्रह धनु राशि में होंगे। गुरु यहां स्वगृही होने से 'हंस योग' बनायेगा। जबकि नीच का होकर 'चाण्डाल योग' बनायेगा। जातक राजा तुल्य पराक्रमी एवं प्रभुत्व सम्पन्न होगा, परन्तु शक्ति व अधिकारों का दुरुपयोग करेगा। पिता से नहीं निभेगी।

- राहु+शुक्र—राहु के साथ शुक्र होने से जातक के पास अनेक वाहन होंगे पर दुर्घटना का भय रहेगा।
- राहु+शनि—राहु के साथ शनि जातक को व्यापार में हानि करायेगा।

मीनलग्न में राहु की स्थिति एकादश स्थान में



मीनलग्न वालों के लिए राहु शुभ नहीं हैं क्योंकि मीन राशि में राहु नीच का माना गया है। यह लग्नेश गुरु का शत्रु है। अतः राहु मीन में शत्रुकृत् अशुभ फल देगा। यहाँ एकादश स्थान में राहु मकर (मित्र) राशि में होगा। जातक धनवान होगा। संतान उत्तम होगी। यह राहु 'त्रिष्ट् एकादशे राहु' 'राजयोग कारक' है। जातक को अचानक धन मिलेगा। जातक हिम्मत नहीं हारेगा। युक्ति बल से अपना कार्य निकालने में सफल होगा।

दृष्टि—एकादश भाव स्थित राहु की दृष्टि पंचम स्थान (कर्क राशि) पर होगी। जातक रहस्यमय एवं गढ़ विद्याओं का जानकार होगा।

निशानी—जातक म्लेच्छों निम्न जाति के लोगों से धन कमायेगा।


दशा—राहु की दशा-अंतर्दशा में शुभ फल मिलेगे।

राहु का अन्य ग्रहों से सम्बन्ध-

- राहु+सूर्य—राहु के साथ सूर्य व्यापार में हानि करायेगा। बड़े भाई से नुकसान है।
- राहु+चंद्रमा—राहु के साथ चंद्रमा जातक उच्चं शिक्षा प्राप्त करेगा पर चिन्ताग्रस्त रहेगा।
- राहु+मंगल—राहु के साथ मंगल जातक उद्योगपति व करोड़पति होगा।
- राहु+बुध—राहु के साथ बुध जातक पढ़ा-लिखा होगा बुद्धिजीवी एवं कूटनीतिज्ञ होगा।
- राहु+गुरु—यहाँ दोनों ग्रह मकर राशि में होंगे। गुरु यहाँ नीच का होकर दुःखी होगा तो राहु सम (मित्र) राशि का होकर 'चाण्डाल योग' बनायेगा। पर यहाँ 'राजयोग' देगा। व्यापार-व्यवसाय में नुकसान होगा। जातक को रोजी-रोजगार हेतु दिक्कतों का सामना करना पड़ेगा फिर भी जातक राजसी ठाट-बाट से रहेगा।

6. राहु+शुक्र—राहु के साथ शुक्र जातक व्यापारी होगा पर व्यापर में कष्ट करेगा।
7. राहु+शनि—राहु के साथ शनि होने से जातक के व्यापार में उतार-चढ़ाव आते रहेंगे।

मीनलग्न में राहु की स्थिति द्वादश स्थान में



मीनलग्न वालों के लिए राहु शुभ नहीं हैं क्योंकि मीन राशि में राहु नीच का माना गया है। यह लग्नेश गुरु का शत्रु है। अतः राहु मीन में शत्रुवत् अशुभ फल देगा। यहां द्वादश स्थान में राहु कुम्भ, मूलत्रिकोण राशि में होगा। जातक की नेत्र रोग होगा। जातक पापकर्म में रुचि लेगा। मृत्युकाल बिगड़ेगा। मृत्यु के बाद गति अशुभ। कुंभ राशि में राहु अशुभफल नहीं देगा। अतः शत्रुओं पर विजय प्राप्त करेगा। परोपकार, धार्मिक कार्य में रुपया खर्च करेगा।

दृष्टि—द्वादशस्थ राहु की दृष्टि छठे स्थान (सिंह राशि) पर होगी। फलतः खराब लोगों की सौबत होगी।

निशानी—जातक परदेश भूमि में धर्नाजिक करेगा। विदेश यात्रा करेगा।

दशा—राहु की दशा-अंतर्दशा में खर्च की चिता एवं मानसिक परेशानी है।

राहु का अन्य ग्रहों से सम्बन्ध—


1. राहु+सूर्य—राहु के साथ सूर्य नेत्रपीड़ा देगा। जातक को दिवा स्वप्न आयेंगे। बुरे विचार आयेंगे। हर्षनामक 'विपरीतराज योग' के कारण।
2. राहु+चंद्रमा—राहु के साथ चंद्रमा 'संतानहीन' योग बनायेगा। जातक विद्या एवं संतान संबंधी न्यूनता अनुभव करेगा।
3. राहु+बुध—राहु के साथ मंगल 'धनहीन योग', 'भाग्यहीन योग' एवं मांगलिक योग बनायेगा। जातक के गृहस्थ जीवन में भारी संघर्ष रहेगा।
4. राहु+मंगल—राहु के साथ बुध 'सुखहीन योग', 'विलम्बविवाह योग' बनाता है। जातक को यात्रा से कष्ट होगा। नीद कम आयेगी।
5. राहु+गुरु—यहां दोनों ग्रह कुम्भ राशि में होंगे। गुरु यहां दुःखी होकर सम राशि में होगा तो राहु अपनी मूल त्रिकोण राशि में हर्षित होकर 'चाण्डाल योग' बनायेगा। गुरु के कारण यहा 'लग्नभंग योग' एवं 'राजभंग योग' बनेगा। जातक

- को परिश्रम का फल नहीं मिलेगा। राजदण्ड मिलेगा। बदनाम पीछा नहीं छोड़ेगी। यात्राएं नुकसानदायक रहेगी। अकाल मृत्यु संभव है।
- 6. **राहु+शुक्र**—राहु के साथ शुक्र सरल नामक 'विपरीतराज योग' बनायेगा। जातक धनी-मानी एवं ऐश्वर्यशाली होगा।
 - 7. **राहु+शनि**—राहु के साथ शनि जातक को कर्जदार बनायेगा। शनि के कारण विमल नामक 'विपरीतराज योग' बना फलस्वरूप जातक धनी-मानी एवं वैभवशाली जीवन जीयेगा।



मीनलग्न में केतु की स्थिति

मीनलग्न में केतु की स्थिति प्रथम स्थान में



मीनलग्न वालों के लिए केतु शुभ है क्योंकि मीन राशि में केतु मूलत्रिकोण माना गया है, जो उच्च के ग्रह जैसा शुभफल देगा। ऐसा जातक महत्वाकांक्षी होता है। जातक का व्यक्तित्व आकर्षक होगा। जातक की पत्नी बीमार रहे जातक लड़ाईखोर व दम्भी होगा। जातक बड़ी हिम्मत के साथ अपने संघर्षपूर्ण जीवन की बीताता है।

दृष्टि—लग्नस्थ केतु का प्रभाव सप्तम स्थान (कन्या राशि) पर होगी। फलतः गृहस्थ सुख में बाधा बनी रहेगी।

निशानी—ऐसा जातक दूसरों को दुःखी करके आनन्दित होता है।


दशा—केतु की दशा-अंतर्दशा शुभफल देगी।

केतु का अन्य ग्रहों से संबंध—

1. **केतु+सूर्य**—केतु के साथ सूर्य होने से जातक के गुप्त शत्रु, जातक की छवि बिगाड़ने की कोशिश करेंगे।
2. **केतु+चंद्रमा**—केतु के साथ चंद्रमा जातक को गुप्त विद्याओं का जानकार बनायेगा।
3. **केतु+मंगल**—केतु के साथ मंगल होने से जातक पराक्रमी होंगा। लड़ाकू होगा।
4. **केतु+बुध**—केतु के साथ बुध नीच का होने से जातक की बुद्धि निम्नगमी होगी। सोच का स्तर हल्का होगा। बदले की भावना ज्यादा रहेगी।
5. **केतु+गुरु**—केतु के साथ गुरु होने से 'हंस योग' बनेगा। जातक राजा के समान पराक्रमी एवं ऐश्वर्यसम्पन्न होगा।

6. केतु+शुक्र—केतु के साथ शुक्र होने से 'मालव्य योग' बनेगा। जातक राजा के समान पराक्रमी एवं विलासी जीवन जीयेगा।
7. केतु+शनि—केतु के साथ शनि होने से जातक को आर्थिक विषमता एवं शारीरिक विषमता से सामना करना पड़ेगा।

मीनलग्न में केतु की स्थिति द्वितीय स्थान में



मीनलग्न वालों के लिए केतु शुभ है क्योंकि लानेश गुरु का मित्र है। यहां द्वितीय स्थान में केतु मेष (मित्र) राशि में होगा। ऐसा जातक धन संग्रह करने में कठिनाई का अनुभव करेगा। जातक कठिन परिश्रम करेगा। जातक की भाषा कड़वी होगा। कभी-कभी आकस्मिक रूप से धन की प्राप्ति होगी। अपनी तीव्र ग्राही बुद्धि के कारण जातक परेशानियों पर विजय प्राप्त करने में सफल होगा।

दृष्टि—द्वितीयस्थ केतु की दृष्टि अष्टम स्थान (तुला राशि) पर होगी। जातक को धनधैर्य में अपयश मिलेगा।


निशानी—जातक को नेत्र रोग।

दशा—केतु की दशा-अंतर्दशा शुभ फल देने वाली सांबित्र होगी।

केतु का अन्य ग्रहों से संबंध—

1. केतु+सूर्य—केतु के साथ सूर्य उच्च का होने से जातक धनी तो होगा पर आर्थिक उतार-चढ़ाव आता रहेगा।
2. केतु+चंद्रमा—केतु के साथ चंद्रमा होने से जातक धनवान होगा एवं विद्यावान भी होगा पर चिंताग्रस्त रहेगा।
3. केतु+मंगल—केतु के साथ मंगल जातक को महाधनी बनायेगा। जातक के पास धन आयेगा व खर्च होता चला जायेगा।
4. केतु+बुध—केतु के साथ बुध होने से जातक बुद्धि बल से धनार्जन करेगा।
5. केतु+गुरु—केतु के साथ गुरु होने से जातक स्व. पुरुषार्थ से उत्तम धनार्जन करेगा।
6. केतु+शुक्र—केतु के साथ शुक्र होने से जातक धन का संग्रह ढंग से नहीं कर पायेगा।
7. केतु+शनि—केतु के साथ शनि होने से जातक के धन संग्रह में रुकावट रहेगी।

मीनलग्न में केतु की स्थिति तृतीय स्थान में



मीनलग्न वालों के लिए केतु शुभ है क्योंकि लग्नेश गुरु का मित्र है। यहां तृतीय स्थान में केतु वृष (नीच) राशि का है। ऐसा जातक अत्यधिक पराक्रमी, हिम्मत वाला होता है जातक कीर्तिवान् होता है। अपने सतत पुरुषार्थ के द्वारा जीवन की सभी समस्याओं पर सफलता प्राप्त करने में कामयाब होता है।

दृष्टि- तृतीयस्थ केतु की दृष्टि भाग्यभवन (वृश्चिक राशि) पर होगी। फलतः मित्रों की मदद से जातक का भाग्योदय होगा।


निशानी- जातक उदार मनोवृत्ति वाला समाजसेवी होगा।

दशा- केतु की दशा-अंतर्दशा में भाग्योदय के अवसर मिलेंगे। मित्रों की मदद से कार्य बनेगा।

केतु का अन्य ग्रहों से संबंध-

1. **केतु+सूर्य-** केतु के साथ सूर्य जातक को कुटम्बियों से विवाद करायेगा।
2. **केतु+चंद्रमा-** केतु के साथ चंद्रमा होने से जातक को परिजनों मित्रों से लाभ होगा। समाज में कीर्ति बनी रहेगी।
3. **केतु+मंगल-** केतु के साथ मंगल होने से भाइयों में संबंध ठीक रहेंगे। पिता से धन लाभ होगा।
4. **केतु+बुध-** केतु के साथ बुध होने से जातक को भाई-बहनों का सुख रहेगा।
5. **केतु+गुरु-** केतु के साथ गुरु होने से परिश्रम का लाभ मिलेगा।
6. **केतु+शुक्र-** केतु के साथ शुक्र होने से मित्रों से लाभ रहेगा।
7. **केतु+शनि-** केतु के साथ शनि होने से परिजनों में विवाद रहेगा।

मीनलग्न में केतु की स्थिति चतुर्थ स्थान में



मीनलग्न वालों के लिए केतु शुभ है, क्योंकि लग्नेश गुरु का मित्र है। यहां तृतीय स्थान में केतु मिथुन राशि में नीच का होगा। जातक माँता के पक्ष में कष्ट प्राप्त करेंगा। भूमि, भवन, मकान व घरेलू सुख में कमी रहेगी। ऐसा जातक घोर संकट में भी

विचलित नहीं होता। हिम्मत के साथ प्रतिकूल परिस्थितियों को अनुकूल करने की विशेष योग्यता इस जातक में होगी।


दृष्टि-चतुर्थभावगत केतु की दृष्टि दशम स्थान (धनु राशि) पर होगी। फलतः जातक में अन्तप्रेरणा की विशेष शक्ति होगी।

दशा-केतु की दशा-अंतर्दशा मध्यम फल देगी।

केतु का अन्य ग्रहों से संबंध-

1. **केतु+सूर्य-**केतु के साथ सूर्य माता को बीमारी देगा। नौकरों से कष्ट देगा। वाहन से दुर्घटना संभव है।
2. **केतु+चंद्रमा-**केतु के साथ चंद्रमा भौतिक सुखों में वृद्धि करेगा।
3. **केतु+मंगल-**केतु के साथ मंगल भूमि लाभ देगा। जातक धनी एवं भाग्यशाली होगा।
4. **केतु+बुध-**केतु के साथ बुध 'भद्र योग' बनायेगा। जातक राजा के समान पराक्रमी होगा।
5. **केतु+गुरु-**केतु के साथ गुरु 'कुलदीपक योग', 'केसरी योग' बनायेगा। जातक पराक्रमी होगा तथा राजनीति में उसका दबदबा रहेगा।
6. **केतु+शुक्र-**केतु के साथ शुक्र होने से घर-परिवार में किसी स्त्री को लेकर विवाद रहेगा।
7. **केतु+शनि-**केतु के साथ शनि होने से घर के नौकर दगबाज होकर, चोरी करके भाग जायेगा।

मीनलग्न में केतु की स्थिति पंचम स्थान में




मीनलग्न वालों के लिए केतु शुभ है क्योंकि लग्नेश गुरु का मित्र है। यहाँ पंचमस्थ केतु कर्क (शत्रु) राशि में होगा। ऐसे जातक को संतान पक्ष में कष्ट व कमी महसूस होगी। विद्याध्ययन के क्षेत्र में प्रारम्भिक रुकावटें आयेगी। धन नाश एवं संतान नाश की प्रबल संभावना बनी रहेगी।

दृष्टि-पंचमस्थ केतु की दृष्टि एकादश स्थान (मकर राशि) पर होगी।

केतु का अन्य ग्रहों से संबंध-

1. केतु+सूर्य-केतु के साथ सूर्य, पंचम स्थान में प्रथम संतानि का नाश करेगा।
2. केतु+चंद्रमा-केतु के साथ चंद्रमा जातक को प्रारम्भिक रुकावट के बाद उच्च शैक्षणिक उपाधि दिलायेगा।
3. केतु+मंगल-केतु के साथ मंगल नीच का होने से जातक लड़ाकू होगा। उसकी संतानि भी लड़ाकू होगी। पर जातक धनवान् होगा।
4. केतु+बुध-केतु के साथ बुध होने से जातक बुद्धिमान, विद्यावान् होगा, परन्तु संतानें शल्यचिकित्सा द्वारा प्राप्त होगी।
5. केतु+गुरु-केतु के साथ गुरु उच्च का शैक्षणिक उपाधि प्रदान करेगा।
6. केतु+शुक्र-केतु के साथ शुक्र एकाधि संतानि की अकाल मृत्यु करायेगा। जातक को कन्या संतानि अधिक होगी।
7. केतु+शनि-केतु के साथ शनि एकाधि संतानि की रोग द्वारा मृत्यु करायेगा।

मीनलग्न में केतु की स्थिति षष्ठम् स्थान में



मीनलग्न वालों के लिए केतु शुभ है क्योंकि केतु लग्नेश गुरु का मित्र है। यहां छठे स्थान में केतु सिंह मूलत्रिकोण राशि में होगा। ऐसा जातक शत्रुपक्ष का निरन्तर विजय प्राप्त करता है। जहां प्रेम से काम नहीं सुलझता वहां ऐसा जातक लड़ाई-झगड़े में सफलता प्राप्त कर लेगा। जातक हिम्मत व बहादुरी से उन्नति पथ पर आगे बढ़ता हो ऐसा जातक विपरीत लिंगियों को अपनी ओर आकर्षित करने में पूर्ण सफल होगा।

दृष्टि- छठे स्थान में स्थित केतु की दृष्टि व्यय भाव (कुंभ राशि) पर होगी, फलतः जातक खर्चीले स्वभाव का होगा।

निशानी- जातक को कोई गंभीर रोग होगा।


दशा- केतु की दशा-अंतर्दशा में कर्जा उतरेगा। जातक स्थाई संपत्ति खरीदेगा।

केतु का अन्य ग्रहों से संबंध-

1. केतु+सूर्य-केतु के साथ सूर्य 'हर्षनामक' 'विपरीतराज योग' कराता है। जातक धनी-मानी, अभिमानी एवं ऐश्वर्यसम्पन्न होगा।

2. केतु+चंद्रमा—केतु के साथ चंद्रमा 'संततिहीन योग' करता है। जातक को विद्या एवं संतान की तकलीफ रहेगी।
3. केतु+मंगल—केतु के साथ मंगल 'धनहीन योग' एवं 'भास्यहीन योग' बनाता है। जातक को धनप्राप्ति हेतु काफी परेशानियों का सामना करना पड़ेगा।
4. केतु+बुध—केतु के साथ बुध 'सुखहीन योग' 'विलम्बविवाह योग' बनाता है। जातक के गृहस्थ सुख में कमी रहेगी।
5. केतु+गुरु—केतु के साथ गुरु 'लग्नभंग योग' एवं 'राजभंग योग' बनता है।
6. केतु+शुक्र—केतु के साथ शुक्र सरलनामक 'विपरीतराज योग' बनायेगा। जातक धनी, मानी-अभिमानी एवं ऐश्वर्यशाली होगा।
7. केतु+शनि—केतु के साथ शनि विमलनामक 'विपरीतराज योग' बनायेगा, ऐसा जातक धनी, मानी-अभिमानी होकर एवं वैभवशाली जीवन जायेगा।

मीनलग्न में केतु की स्थिति सप्तम स्थान में



मीनलग्न वालों के लिए केतु शुभ है क्योंकि केतु लग्नेश गुरु का मित्र है। यहाँ केतु सप्तम स्थान में केतु कन्या राशि में होगा। ऐसा जातक स्त्री एवं व्यवसाय के क्षेत्र में कुछ अशांति एवं कठिनाई अनुभव करेगा। नौकरी में तकलीफ होगी। केतु के साथ अन्य पापग्रह की युति या दृष्टि हो तो जातक पली का अकाल मृत्यु होगी अथवा विवाह विच्छेद की नौबत आयेगी।

दृष्टि—सप्तमस्थ केतु की दृष्टि लग्न स्थान (मीन राशि) पर होगी। फलतः ऐसा जातक अनेक प्रकार के धंधे बदलते रहेगा।

निशानी—जातक को मूत्राशय के रोग होंगे।


दशा—केतु की दशा-अंतर्दशा

केतु का अन्य ग्रहों से संबंध-

1. केतु+सूर्य—केतु के साथ सूर्य वैवाहिक सुख में बाधक है।
2. केतु+चंद्रमा—केतु के साथ चंद्रमा पली सुख देगा। संतान सुख भी देगा पर पली से कुछ चिंता बनी रहेगी।
3. केतु+मंगल—केतु के साथ मंगल जातक के वैवाहिक सुख में विलम्ब का द्योतक है।

4. केतु+बुध—केतु के साथ बुध 'भद्र योग' बनायेगा। जातक राजा के समान पराक्रमी एवं यशस्वी होगा।
5. केतु+गुरु—केतु के साथ गुरु परिश्रम का लाभ देगा। जातक को राज (सरकार) से मान्यता मिलेगी।
6. केतु+शुक्र—केतु के साथ शुक्र जातक को कामी बनायेगा। जातक सैक्सी होगा।
7. केतु+शनि—केतु के साथ शनि पली की मृत्यु, पति के रहते करायेगा।

मीनलग्न में केतु की स्थिति अष्टम स्थान में



मीनलग्न वालों के लिए केतु शुभ है क्योंकि केतु लानेश गुरु का मित्र है। यहां अष्टम स्थान में केतु तुला (मित्र) राशि में होगा। ऐसे जातक को अनेक बार मृत्यु तुल्य संकटों का सामना करना पड़ेगा पर बचाव होता रहेगा। जीवन में अनेक तकलीफें, कष्ट व दिक्कतें आयेगी। पर चिंता, संघर्ष का धैर्यपूर्वक मुकाबला करता हुआ जातक उन्नति पथ पर आगे बढ़ेगा।

दृष्टि—अष्टमस्थ केतु की दृष्टि धन भाव (मेष राशि) पर होगी। जातक का धनरोग एवं शत्रुनाश पर खर्च होगा।

निशानी—अचानक दुर्घटना की संभावना है।


दशा—केतु की दशा-अंतर्दशा कष्टदायक साबित होगी।

केतु का अन्य ग्रहों से संबंध—

1. केतु+सूर्य—केतु के साथ सूर्य निश्चय ही दुर्घटना देगा।
2. केतु+चंद्रमा—केतु के साथ चंद्रमा 'संतानहीन योग' बनायेगा। जातक को संतति सुख में अवरोध महसूस होगा। विद्या में भी बाधा आयेगी।
3. केतु+मंगल—केतु के साथ मंगल जातक का विजातीय स्त्री से प्रेम संबंध करायेगा।
4. केतु+बुध—केतु के साथ बुध गृहस्थ सुख में वैमन्यस्ता उत्पन्न करेगा। बुध के कारण 'सुखहीन योग' एवं 'विलम्बविवाह योग' बनेगा।
5. केतु+गुरु—केतु के साथ गुरु 'लग्नभंग योग' 'राजभंग योग' बनेगा। जातक को सरकारी दण्ड मिल सकता है।

6. केतु+शुक्र—केतु के साथ शुक्र सरलनामक 'विपरीतराज योग' बनायेगा। जातक धनी-मानी, अभिमानी एवं ऐवर्शर्पूर्ण जीवन जायेगा।
7. केतु+शनि—केतु के साथ शनि विमल नामक 'विपरीतराज योग' बनायेगा। जातक को दुर्घटना का भय रहेगा।

मीनलग्न में केतु की स्थिति नवम स्थान में



मीनलग्न वालों के लिए केतु शुभ है क्योंकि केतु लग्नेश गुरु का मित्र है यहाँ नवम स्थान में केतु वृश्चिक (मित्र) राशि में होगा। ऐसा जातक भाग्यपक्ष में कठिनाइयों का अनुभव करते हुए भी विचलित नहीं होता। पिता की सम्पत्ति का वांछित हिस्सा नहीं मिलता। फिर भी जातक निराश नहीं होता। धार्मिक कार्यक्रम व अनुष्ठानों के संचालन में रुकावटें आती हैं। कुटुम्ब व समाज के लिए काम करते हुए भी पूरा यश नहीं मिल पाता।

दृष्टि—नवमस्थ केतु की दृष्टि तृतीय भाव (वृष राशि) पर होने से भाई-बहनों व कुटुम्ब में कम बनेगी।


निशानी—जातक किसी मुसीबत में फँसकर, बाहर निकलेगा।

दशा—केतु की दशा-अंतर्दशा रुकावट के साथ उन्नति देगी। केतु की दशा में पिता की मृत्यु संभव।

केतु का अन्य ग्रहों से संबंध—

1. केतु+सूर्य—केतु के साथ सूर्य जातक का भाग्योदय शीघ्र करायेगा।
2. केतु+चंद्रमा—केतु के साथ चंद्रमा 'विषभोजन' का भय देगा।
3. केतु+मंगल—केतु के साथ मंगल जातक को वैभवशाली जीवन, एवं रौबीला व्यक्तित्व देगा।
4. केतु+बुध—केतु के साथ बुध जातक का भाग्योदय विवाह के बाद होगा।
5. केतु+गुरु—केतु के साथ गुरु जातक को पराक्रमी बनायेगा। जातक का स्वास्थ्य उत्तम रहेगा।
6. केतु+शुक्र—केतु के साथ शुक्र स्त्री-मित्र से लाभ देगा।
7. केतु+शनि—केतु के साथ शनि जातक का भाग्योदय व्यापार से करायेगा।

मीनलग्न में केतु की स्थिति दशम स्थान में



मीनलग्न वालों के लिए केतु शुभ है क्योंकि केतु लग्नेश गुरु का मित्र है, यहां दशम स्थान में केतु धनु मूलत्रिकोण राशि में है। ऐसे जातक को पिता का सुख, राज्य में सम्मान एवं व्यवसाय में उन्नति प्राप्त होती है। ऐसा व्यक्ति अपनी उन्नति के लिए गुप्त युक्तियों का सहारा लेता है। जातक कई बार शंकास्पद व्यक्तियों द्वारा आकस्मिक धन लाभ होगा।

दृष्टि- दशमस्थ केतु की दृष्टि चतुर्थ भाव (मिथुन राशि) पर होगी। फलतः जातक को माता का सुख कम मिलेगा।

निशानी- जातक लम्बी मुसाफरी में धन अर्जित करेगा।


दशा- केतु की दशा-अंतर्दशा में शुभ फलों की प्राप्ति होगी।

केतु का अन्य ग्रहों से संबंध-

1. **केतु+सूर्य-** केतु के साथ सूर्य राज (सरकार) से बाधा उत्पन्न करेगा।
2. **केतु+चंद्रमा-** केतु के साथ चंद्रमा वाला जातक जलीय व्यापार से कमायेगा। जन्म भूमि (स्थान) से ज्यादा कमायेगा।
3. **केतु+मंगल-** केतु के साथ मंगल वाला जातक महान् तेजस्वी होगा। मंगल यहां 'दिक्बली' एवं उच्चाभिलाषी है। जातक अपने शत्रुओं को समूल नष्ट करने में सक्षम होगा।
4. **केतु+बुध-** केतु के साथ बुध होने से जातक के पास एक से अधिक वाहन होंगे। धंधे भी एक से अधिक प्रकार के होंगे।
5. **केतु+गुरु-** केतु के साथ गुरु 'हंस योग' बनायेगा। जातक राजा के समान पराक्रमी होगा। यशस्वी होगा।
6. **केतु+शुक्र-** केतु के साथ शुक्र जातक को तेज वाहन से भय दिलायेगा।
7. **केतु+शनि-** केतु के साथ शनि जातक को नौकरों से नुकसान दिलायेगा। वफादार नौकर मिलना मुश्किल होगा।

मीनलग्न में केतु की स्थिति एकादश स्थान में

मीनलग्न वालों के लिए केतु शुभ है क्योंकि केतु लग्नेश गुरु की मित्र है। यहां एकादश स्थान में मकर मूलत्रिकोण राशि का है। ऐसे जातक की व्यापार



व्यवसाय में अच्छी आमदनी होती है। जातक उद्योगपति होगा। अपने कारोबार को आगे बढ़ाने के लिए बहुत परिश्रम करता है परं परिश्रम का बराबर लाभ नहीं मिल पाता। फिर भी जातक को स्थाई सम्पत्ति खरीदेगा। जातक के पास कवित्व शक्ति होगी।

दृष्टि—एकादश भावस्थित केतु की दृष्टि पंचम भाव (कक्ष राशि) पर होगी। फलतः जातक को प्रारम्भिक विद्या एवं पुत्र संतान की प्राप्ति में कुछ रुकावटें महसूस होगी।


निशानी—जातक महान हिम्मती व धैर्यवान् एवं बहादुर होगा। जातक को अपने क्षेत्र का सर्वोच्च पद कभी प्राप्त नहीं होगा।

दशा—केतु की दशा-अंतर्दशा शुभ फल देगी।

केतु का अन्य ग्रहों से संबंध—

1. **केतु+सूर्य**—केतु के साथ सूर्य व्यापार के लिए संघर्षदायक स्थिति बनायेगा।
2. **केतु+चंद्रमा**—केतु के साथ चंद्रमा जातक उच्च शिक्षा दिलायेगा। विदेश व्यापार करायेगा।
3. **केतु+मंगल**—केतु के साथ मंगल जातक को उद्योगपति बनायेगा।
4. **केतु+बुध**—केतु के साथ बुध के कारण जातक तीव्र (प्रतिउत्पन्न) बुद्धिवाला होगा। कूटनीतिज्ञ होगा।
5. **केतु+गुरु**—केतु के साथ गुरु होने से जातक विद्यावन् व यशस्वी होगा। उसकी सलाह सभी मानेंगे।
6. **केतु+शुक्र**—केतु के साथ शुक्र जातक को उच्च श्रेणी का व्यापारी बनायेगा।
7. **केतु+शनि**—केतु के साथ शनि जातक के व्यापारिक जीवन में उतार-चढ़ाव देता रहेगा।

मीनलग्न में केतु की स्थिति द्वादश स्थान में



मीनलग्न वालों के लिए केतु शुभ है क्योंकि लग्नेश गुरु का मित्र है यहां द्वादश स्थान में केतु कुंभ (मित्र) राशि में है। ऐसा जातक गूढ़ विज्ञान, रहस्यमय विद्याओं में रुचि रखेगा। जातक खर्चोंले स्वभाव का होगा। यात्राएं बहुत करेगा। जातक धर्म

एवं परोपकार के कार्य पर रूपया खर्च करेगा। जातक को अपने से निम्न वर्ग के लोगों से लाभ की संभावना अधिक रहेगी। जातक की वृद्धावस्था सुखमय होगी।

दृष्टि-द्वादशभावगत केतु की दृष्टि छठे स्थान (सिंह राशि) पर होगी। फलतः जातक के गुप्त शत्रु बहुत होंगे। गुप्त रोगों की संभावना रहेगी।

निशानी-ऐसे जातक को सपने आयेगे वे सच होंगे। नेत्र रोग की संभावना रहेगी। बाई आंख का ऑपरेशन होगा जो सफल होगा।

दशा-केतु की दशा-अंतर्दशा में स्थान परिवर्तन होगा। कई प्रकार के धंधों में बदलाव होगा।

केतु का अन्य ग्रहों से संबंध—

1. **केतु+सूर्य-**केतु के साथ सूर्य हर्ष नामक 'विपरीतराज योग' बनायेगा। जातक धनी, मानी-अभिमानी होगा। निरन्तर यात्रा में रुचि रखेगा।
2. **केतु+चंद्रमा-**केतु के साथ चंद्रमा 'संतानहीन योग' बनायेगा। जातक संतान एवं विद्या में अवरोध महसूस करेगा।
3. **केतु+मंगल-**केतु के साथ मंगल 'धनहीन योग' व 'भाग्यभंग योग' बनाता है। जातक को काफी संघर्षों का सामना करना पड़ेगा।
4. **केतु+बुध-**केतु के साथ बुध 'सुखहीन योग' एवं 'विलम्बविवाह योग' बनाता है। जातक का गृहस्थ जीवन कष्टमय रहता है।
5. **केतु+गुरु-**केतु के साथ गुरु 'लग्नभंग योग' एवं 'राजभंग योग' बनाता है।
6. **केतु+शुक्र-**केतु के साथ शुक्र हर्षनामक 'विपरीतराज योग' बनायेगा। जातक धनी-मानी, अभिमानी होकर एवं ऐश्वर्यपूर्ण जीवन जीयेगा। पर वाहन दुर्घटना का भय रहेगा।
7. **केतु+शनि-**केतु के साथ शनि 'विमल नामक' 'विपरीतराज योग' बनायेगा। ऐसा जातक धनी-मानी, अभिमानी होकर वैभवशाली जीवन जीयेगा। अधिक खर्च के कारण स्थाई कर्ज होने का भय बना रहेगा।



गुरुवार व्रत कथा

बृहस्पतिदेव देवताओं के गुरु हैं। देवगुरु गुरु देव जी विद्या, बुद्धि, धन, वैभव, मान, सम्मान, यश-पद तथा संतान प्रदान करने वाले कृपालु व दया के सागर हैं। नवग्रहों में गुरु, गुरु सबसे बड़े व शक्तिशाली हैं तथा विद्वान हैं। गुरुवार के उपवास एवं श्रद्धापूर्वक पूजन से गुरु गुरु सहित सभी ग्रह प्रसन्न रहते हैं।

बुध का तांत्रिक मंत्र—ॐ बूं बृहस्पते नमः॥

विधि विधान—गुरुवार को नित्यकर्मों से निवृत्त होकर स्वच्छ वस्त्र धारण कर किसी पवित्र स्थान पर श्री नारायण भगवान की प्रतिमा स्थापित करें। जल के लोटे में गुड़ व चने की दाल डालकर रखें, प्रसाद के रूप में चने व मुनक्का का प्रयोग करें। गुरु के तांत्रिक मंत्र का जाप इक्कीस अथवा ग्यारह बार करें तत्पश्चात् व्रत कथा पढ़ें और अंत में केले के पेड़ को जल लें। गुड़ व चने का भोग प्रभु को लगा स्वयं भी प्रेम से प्रसाद खाएं तथा दिन में एक समय भोजन करें। भोजन में पीली वस्तुओं का प्रयोग करना चाहिए।

व्रत कथा—किसी नगर में एक व्यापारी रहता था। वह दूर-दूर देशों की यात्रा करता और व्यापार किया करता था। उसका व्यापार बहुत अच्छा चल रहा था। उसे धन-सम्पत्ति की कोई कमी न थी। वह निर्धनों को दान किया करता था। उसके द्वारा से कोई याचक खाली नहीं लौटता था। व्यापारी की पत्नी उसके सर्वथा विपरीत थी। उसे पति के दान कर्म से बहुत चिढ़ होती। वह किसी को एक पैसा भी नहीं देना चाहती थी।

एक बार व्यापारी दूसरे देश की यात्रा को गया था। उसके पीछे बृहस्पतिदेव एक भिक्षुक का वेष धरकर व्यापारी की कंजूस पत्नी के पास पहुंचे और उससे भिक्षा की याचना करने लगे। व्यापारी की पत्नी ने कहा—“हे साधु महाराज, मैं अपने पति के दान-पुण्य से तंग आ गई हूं। वह अपने धन को दूसरों को बांटकर व्यर्थ ही नष्ट करता है। आप कोई ऐसा उपाय बताएं जिससे मेरा सारा धन नष्ट हो जाए, न धन होगा और न ही मुझे उसे व्यर्थ ही नष्ट होते देख दुख होगा।” बृहस्पतिदेव

जी ने कहा—“पुत्री, तुम भी विचित्र स्त्री हो। प्रत्येक स्त्री की कामना होता है कि उसका घर धन-धान्य से पूर्ण हो और तुम चाहती हो कि तुम्हारा सारा धन नष्ट हो जाए। यदि तुम्हारे पास अधिक धन है तो तुम उस धन को पुण्य के कामों में खर्च करो, धर्मशालाएं बनवाओ, प्यासों के लिए प्याऊं खुलवाओ। इससे तुम्हें प्रसिद्धि भी मिलेगी और तुम पोक्ष की भी भागी बनोगी।”

व्यापारी की पत्नी भी बड़ी जिददी थी। उस पर महात्मा जी की बात का कोई प्रभाव नहीं पड़ा। उसने कहा—“मुझे आपकी सलाह नहीं चाहिए। यदि आप मुझे सलाह ही देना चाहते हैं तो कृप्या मुझे धन को नष्ट करने का कोई उपाय बताइये।”

साधु के रूप धरे हुए बृहस्पतिदेव जी ने कहा—“ठीक है, यदि तेरी ऐसी ही इच्छा है तो यही सही। सात गुरुवार तक घर को लीपना, पीली मिट्टी से बालों को धोना, भट्टी चढ़ाकर कपड़े धोना, मांस-मंदिरा का सेवन करना। ऐसा करने से तुम्हारा सारा धन नष्ट हो जाएगा।”

उस स्त्री ने गुरु देवता के कहे अनुसार कार्य किए। केवल छः गुरुवार ही व्यतीत हुए और उसका सम्पूर्ण धन ही नष्ट हो गया, यहाँ तक कि उसे दोनों बक्त के खाने के भी लाले पड़ गए। उधर उस स्त्री का पति जहाज से वापस लौट रहा था कि उसका माल से भरा जहाज समुद्र में डूब गया। वह किसी प्रकार अपने प्राण बचाकर अपने देश लौटा। घर आकर उसने देखा कि उसका सब कुछ नष्ट हो गया। उसकी लड़की ने रोते हुए बताया कि उसकी पत्नी भी परतीक सिधार गई। व्यापारी ने अपनी पुत्री से इसका कारण पूछा तो लड़की ने सारा बृतांत कह सुनाया।

अब व्यापारी जंगल से लकड़ियां ले आता और उन्हें नगर में ले जाकर बेच देता और उससे जो भी कुछ प्राप्त होता उसका अपना और अपनी पुत्री का पेट भरता था किंतु उनका निर्वाह बड़ी मुश्किल से हो पाता था।

एक दिन उसकी पुत्री ने दही खाने की इच्छा प्रकट की किन्तु व्यापारी के पास एक भी पैसा नहीं था। कितु पुत्री से किस प्रकार कहता कि कल का सेठ आज अपनी एकमात्र पुत्री को दही भी नहीं खिला सकता। वह पुत्री से दही लाने के लिए कहकर जंगल में लकड़ियां काटने चल दिया। चलते हुए वह सोचने लगा कि पहले मैं क्या था। चलते-चलते थककर व्यापारी पेड़ के नीचे बैठ गया और बहुत व्याकुल हुआ। उस दिन गुरुवार था। उसकी ऐसी दशा देखकर गुरु देव साधु का वेश बनाकर उसके पास आए और उसने बोले—“इस सुनसान जंगल में अकेले बैठकर क्या सोच रहे हो?” व्यापारी ने दुःखी मन से सारा बृतांत साधु को कह सुनाया। गुरु देव जी ने कहा, तुम्हारा इसमें कोई दोष नहीं। तुम्हारी पत्नी ने बृहस्पति भगवान का अपमान किया

था जिस कारण तुम्हें इतना कष्ट पहुंचा। किंतु अब तुम्हारे दिन फिर जाएंगे। तुम नियमानुसार बृहस्पतिदेव जी का पूजन व उपवास गुरुवार के दिन किया करो।

दो पैसे के चने व मुनक्का मंगाकर जल के लोटे में थोड़ी-सी शक्कर डालकर उस अमृत और प्रसाद को सारे परिवार वालों तथा कथा सुनने वालों में बांटा करो तथा स्वयं भी प्रेमपूर्वक प्रसाद को खाया करो। बृहस्पतिदेव तुम्हारे कष्टों को अवश्य और शीघ्र ही दूर करेंगे।"

साधु के ऐसे बच्चों को सुनकर व्यापारी ने कहा—“हे महाराज! मुझे लकड़ियां बेचकर इतना भी धन नहीं मिलता कि मैं अपनी एकमात्र पुत्री को दही भी खिला पाऊं। अपनी पुत्री को रोज यह आश्वसान देकर आता हूं कि आज उसे दही अवश्य ही खिलाऊंगा, आज भी इसी सोच में यहां बैठा हूं।”

बृहस्पतिदेव जी ने कहा—“हे वत्स! तुम चिंतित न हो। गुरुवार के दिन तुम लकड़ियां बेचने शहर जाना। उस दिन तुम्हें लकड़ियों के विक्रय में चार पैसे अधिक प्राप्त होंगे। उन पैसों में से दो पैसे की दही लाकर तुम अपनी पुत्री को खिलाना तथा दो पैसे के चना और मुनक्का लाकर बृहस्पतिदेव जी की कथा करना, जल में थोड़ी-सी शक्कर डालकर अमृत बनाना तथा कथा का प्रसाद सब में बांटना और खुद भी खाना तो तुम्हारे सम्पूर्ण मनोरथ पूर्ण हो जाएंगे।” इतना कहकर बृहस्पतिदेव जी अन्तर्ध्यान हो गए।

गुरुवार के दिन उस व्यापार ने जंगल में से लकड़ियां एकत्र कीं और शहर में बेचने के लिए गया। उस दिन उसे पहले से ज्ञार पैसे अधिक मिले। उस धन से उसने दो पैसे की दही लाकर अपनी कन्या को दी तथा दो पैसे के चने और मुनक्का मंगाकर अमृत बनाकर प्रसाद बांटा तथा प्रेम से खाया।

उसी दिन से उसकी सभी कठिनाइयां दूर हो गईं। वह सुखपूर्वक रहने लगा, किंतु अगले गुरुवार को वह व्यापारी भगवान बृहस्पतिदेव की कथा करना तथा व्रत रखना भूल गया।

इसने भगवान बृहस्पतिदेव उससे रुप्ट हो गए। शुक्रवार को उस नगर के राजा ने अपने महल में बहुत बड़े यज्ञ का आयोजन किया और अपने नगर में घोषणा करवाई कि आज कोई भी व्यक्ति अपने घर में अग्नि न प्रज्वलित करें तथा समस्त जनता मेरे महल में आकर भोजन ग्रहण करें। जो इसे आज्ञा का अवहेलना करेगा। उसे सूली पर लटकाया जाएगा।

राजा की आज्ञानुसार सभी नगरवारी राजा के महल में भोजन करने के लिये गए किंतु वह व्यापारी और उसकी लड़की तनिक विलंब से पहुंचे। अतः राजा ने उन दोनों को अपने महल के भीतर ले जाकर भोजन कराया।

जब वह पिता-पुत्री दोनों भोजन करने चले गए तो महारानी की दृष्टि उस खूटी पर पड़ी जिस पर उसका नौलखा हार टंगा हुआ था। उस खूटी पर अब हार नहीं था। महारानी को विश्वास हो गया कि हारा लकड़हारा और उसकी लड़की ही ले गए हैं।

तत्काल सिपाहियों को बुलाकर दोनों बाप-बेटी को कैद करके जेल में डलवा दिया। जेल में कैद होकर बाप-बेटी दोनों अत्यंत दुखी हो गए। वहाँ उन्होंने भगवान् बृहस्पतिदेव का स्मरण किया। उसकी पुकार सुनकर भगवान् बृहस्पति जी जेल में प्रकट हुए तथा कहने लगे कि हे भक्त राज! तुम पिछले सप्ताह गुरु देवता की कथा करना भूल गए थे जिसके कारण तुम्हारा यह हाल हुआ है।

परन्तु अब भी तुम किसी प्रकार की चिंता मत करो। अगले गुरुवार के दिन तुम्हें कैदखाने के द्वार पर दो पैसे पड़े मिलेंगे। तुम वह पैसे उठाकर चने तथा मुनक्का मंगला लेना तथा विधिपूर्वक बृहस्पति देवता का पूजन तथा कथा करना तो तुम्हारे सब दुःख दूर हो जाएंगे।

गुरुवार के दिन उस व्यापारी को जेल के मुख्य द्वार पर दो पैसे पड़े हुए मिले। बाहर सड़क पर एक स्त्री जा रही थी। व्यापारी ने उस स्त्री को बुलाकर कहा कि बहन तुम मुझे बाजार से दो पैसे के चने और मुनक्का ला दो ताकि मैं भगवान् बृहस्पति देव की कथा कर सकूँ।

उस स्त्री ने कहा कि मैं अपने बेटे के विवाह के लिये कपड़े सिलवाने जा रही हूँ। अतः मैं तुम्हारे बृहस्पति भगवान् को क्या जानूँ। इतना कहकर वह स्त्री वहाँ से चली गई। व्यापारी दुखी हो गया।

थोड़ी देर के बाद वहाँ से एक और स्त्री निकली। व्यापारी ने उस स्त्री को बुलाकर कहा कि बहन मुझे बाजार से दो पैसे के चने और मुनक्का ला दो, मुझे गुरु देवी की कथा करनी है।

वह स्त्री भगवान् गुरु के नाम सुनकर गदगद होकर बोली—“बलिहारी जाऊँ, भगवान् के नाम पर मैं तुम्हें अभी चने और मुनक्का लाकर देती हूँ मेरा इकलौता बेटा मर गया है। मैं तो उसके लिये कफन लेने जा रही थी मगर अब पहले तुम्हारा काम करूँगी उसके बाद बेटे के लिये कफन लाऊँगी।”

इतना कहकर उस स्त्री ने व्यापारी से पैसे लिये और बाजार से चने मुनक्का ले आई और स्वयं भी बृहस्पति देवता की कथा सुनकर प्रसाद लेकर अपने घर की ओर रवाना हुई।

स्त्री ने देखा कि लोग उसके बेटे की लाश को ‘राम-नाम सत्य है’, कहते हुए शमशान की ओर लेकर जा रहे हैं। उस स्त्री ने कहा कि भाई मुझे अपने लाडले

का मुख तो देख लेने दो। लोगों ने अर्थी को जमीन पर रखा। तब उसी स्त्री ने प्रसाद और अमृत अपने मृत पुत्र के मुख में डाला। प्रसाद और अमृत के मुख में पड़ते ही उसका मृत पुत्र उठ खड़ा हुआ और अपनी माता से प्रेमपूर्वक मिला।

दूसरी ओर जिस स्त्री ने भगवान् बृहस्पति का निरादर किया था। वह जब अपने पुत्र के विवाह के लिये कपड़े लेकर लौटी तो घोड़ी ने एक ऐसी छलांग मारी कि उसका पुत्र घोड़ी से जमीन पर आ गिरा और घायल हो गया एवं कुछ क्षण पश्चात ही मर गया।

तब वह स्त्री रोकर गुरु भगवान् से कहने लगी कि हे देव मेरा अपराध क्षमा करो, मेरा अपराध क्षमा करो। उसकी पुकार सुनकर भगवान् बृहस्पति देवता साधु का रूप धरकर वहाँ आए और कहने लगे, “देवी, अधिक शोर मचाने की कोई आवश्यकता नहीं। तुमने गुरुवार देवता का निरादर किया था जिसका यह फल तुम्हें मिला है। तुम जेल खाने जाकर उस भक्त से क्षमा याचना करो तो सब ठीक हो जाएगा। ऐसा सुनकर वह स्त्री शीघ्रतापूर्वक जेलखाने पहुंची तथा उस व्यापारी से हाथ जोड़कर कहने लगी—“हे भक्तराज, मैंने तुम्हारा कहना नहीं माना तथा तुम्हें चने और मुनक्का लाकर नहीं दिया। इस कारण गुरु देवता मुझसे रुष्ट हो गए तथा मेरा इकलौता बेटा घोड़ी से गिरकर मर गया।”

व्यापारी ने कहा—“हे माता तू चिंता मत कर। गुरु देवता सबका कल्याण करेंगे। तुम अगले गुरुवार को आकर गुरु देव की कथा सुनना, तब तक अपने पुत्र के शब्द को फुल, इत्र, धी आदि सुंगधित वस्तुओं में डालकर रख दो।” उस स्त्री ने ऐसा ही किया। गुरुवार का दिन भी आ गया। वह स्त्री दो पैसे के चने और मुनक्का लेकर तथा पवित्र जल का लोटा भरकर जेलखाने पहुंची तथा श्रद्धा के साथ भगवान् गुरु की कथा सुनी। जब कथा समाप्त हुई तो अमृत और प्रसाद लाकर अपने मृत पुत्र के मुख में डाला। प्रसाद के मुख में पड़ते ही उसके पुत्र की सांस आने लगी तथा वह उठकर खड़ा हो गया। तब वह स्त्री प्रेमपूर्वक भगवान् का गुणगान करती हुई अपने पुत्र के साथ घर को रवाना हुई।

उसी रात्रि स्वप्न में राजा को बृहस्पति देवता ने दर्शन दिये तथा कहा—“हे राजा, तुने जिस व्यापारी और उसकी पुत्री को जेल में बंद कर रखा है वह दोनों निर्दोष हैं। अब तू दिन निकलते ही दोनों को मुक्त कर दे। तेरा नौलखाहार उसी खूंटी पर लटका है।” दिन निकला तो रानी ने अपना हार खूंटी पर लटका देखा। राजा ने उस व्यापारी को जेल से मुक्त कर अपने-अपने अपराध के लिये क्षमा मांगी तथा उसको अपना आधा राज्य देकर तथा उसकी लड़की का उच्च कुल में विवाह कर दहेज में अनमोल हीरे-जवाहरात दिये। इस प्रकार वह दोनों पिता-पुत्री सुखपूर्वक जीवन यापन करने लगे।

गुरुवार व्रत का दूसरी कथा

एक दिन इन्द्र अहंकारपूर्वक सिंहासन पर बैठे थे और बहुत से देवता ऋषि, गन्धर्व, किञ्चन आदि सभी सभा में उपस्थित थे। जिस समय गुरु जी सभा में आए तो सभी देवतागण उसके सम्मान में खड़े हो गए किंतु इंद्रराज गर्व के कारण अपने सिंहासन से न उठे। यद्यपि वह सदैव उनके आदर के लिये उठते थे। गुरु जी इसे अपना अनादर समझकर वहां से उठकर चले गए।

तब इन्द्र को बड़ा दुख हुआ कि मैंने गुरुदेव का अनादर किया, मुझसे बहुत भारी भूल हो गई। उनकी कृपा से ही तो मुझे यह वैभव प्राप्त हुआ है। उनके क्रोध से यह सब वैभव नष्ट हो जाएगा। अतः मुझे उनके पास जाकर क्षमा मांग लेना चाहिए। जिससे उनका क्रोध शांत हो तथा मेरा कल्याण हो। ऐसा विचार कर इंद्र बृहस्पति जी से क्षमा मांगने चल दिए।

गुरु बृहस्पति जी ने अपने योगबल के द्वारा यह जान लिया था कि इन्द्र अपने अपराध के लिये क्षमा मांगने आ रहे हैं, किंतु क्रोधवश उनसे भेट करना उचित न समझकर बृहस्पति देव अन्तर्ध्यान हो गए। जब इंद्र ने गुरु जी को आश्रम में न देखा तो वे निराश होकर लौट गए। जब दैत्यों के राजा वृष वर्मा ने यह समाचार सुना तो उसने अपने गुरु शुक्राचार्य के आज्ञा से इंद्रपुरी को चारों ओर से घेर लिया। गुरु की कृपा न प्राप्त होने के कारण देवता हारने लगे।

तब देवताओं ने जाकर ब्रह्माजी से सारा वृतान्त कह सुनाया तथा उनसे रक्षा के लिये निवेदन किया। ब्रह्माजी ने कहा कि तुमने बृहस्पति देवता को क्रोधित कर घोर अपराध किया है। त्वष्टा ऋषि के पुत्र विश्वरूपा बड़े तपस्वी और ज्ञानी हैं। तुम उन्हें अपना पुरोहित बनाओ, तभी कल्याण हो सकता है। यह सुनकर इन्द्र त्वष्टा ऋषि के पास गये। तथा विनयपूर्वक कहने लगे कि आप हमारे पुरोहित बन जाएं ताकि हमारा कल्याण हो। त्वष्टा ऋषि ने उत्तर दिया कि पुरोहित बनने से तपोबल घट जाता है किंतु तुम्हारे कहने से मेरा पुत्र विश्वरूपा पुरोहित बनकर तुम्हारी रक्षा करेगा।

विश्वरूपा ने पुरोहित बनकर देवताओं की सहायता की तथा हरी इच्छा से इन्द्र वृष वर्मा से युद्ध में जीतकर इंद्रासन पर स्थित हुए। विश्वरूपा के तीन मुख थे। एक मुख से वह सोम पल्ली लता का रस निकालकर पीते थे। दूसरे मुख से मदिरा पीते थे तथा तीसरे मुख से अन्नादि भोजन करते थे। इंद्र ने कुछ समयोपरान्त कहा कि हे देव मैं आपकी कृपा से यज्ञ करना चाहता हूँ। विश्वरूपा की आज्ञानुसार यज्ञ प्रारम्भ हो गया। एक दैत्य ने आकर विश्वरूपा से कहा कि तुम्हारी माता दैत्य की कन्या है। इस कारण दैत्यों के कल्याण के लिये एक आहुर्ति दैत्यों के नाम पर भी दे दिया करो।

विश्वरूपा उस दैत्य का कहा मानकर आहुति देते समय दैत्यों का नाम भी धीरे से लेने लगे। इसी कारण यज्ञ के द्वारा देवताओं के तेज में वृद्धि नहीं हुई। इंद्र ने यह वृतान्त जानते ही क्रोधित होकर विश्वरूपा के तीनों सिर काट डाले। मध्यपान करने वाले मुख से भंवरा, सोमपल्ली का रस पीने वाले मुख से कबूतर तथा अन खाने वाले मुख से तीतर उत्पन्न हुआ।

विश्वरूपा के मरते ही इंद्र का स्वरूप ब्रह्महत्या के प्रभाव में बदल गया। देवताओं द्वारा एक वर्ष तक पश्चाताप करने पर भी ब्रह्महत्या का वह पाप कम न हुआ तो सब देवताओं की विनती पर ब्रह्माजी गुरु बृहस्पतिजी के साथ लेकर इंद्रपुरी पहुंचे। उस ब्रह्महत्या के चार भाग किये। उसमें से एक भाग पृथ्वी को दिया। इस कारण पृथ्वी असमतल तथा कहीं-कहीं बीज बोने योग्य भी नहीं होती। साथी ही ब्रह्माजी ने यह वरदान भी दिया कि पृथ्वी में गड्ढा होगा जो समय पाकर स्वयं भर जाएगा।

दूसरा भाग वृक्षों को दिया जिसमें से गोंद बहता है। इसी के कारण गूगल के अतिरिक्त सभी प्रकार के वृक्षों के गोंद अशुद्ध समझा जाता है। वृक्षों को यह वरदान भी दिया कि ऊपर से सूख जाने पर जड़ पुनः फुट जाएगी।

तीसरा भाग स्त्रियों को दिया, इसी कारण स्त्रियां हर महीने रजस्वला होकर पहले दिन चांडालिनी, दूसरे दिन ब्रह्मधातिनी और तीसरे दिन धोबिन के समान रहकर चौथे दिन शुद्ध होती हैं। साथ ही उनको संतान प्राप्ति का वरदान दिया।

चौथा भाग समुद्र को दिया जिससे फेन तथा सिवाल आदि जल के ऊपर आ जाते हैं। जल को यह वरदान दिया कि वह जिस वस्तु में डाला जाएगा वह बोझ से बढ़ जाएगी। इस प्रकार से ब्रह्मा जी ने सभी देवताओं को ब्रह्महत्या के पाप से मुक्त किया।

गुरु देवता अत्यंत दयालु हैं। जैसी जिसकी कामना होती है वह पूर्ण करते हैं। इस ब्रत को करने से व्यक्ति अनेक प्रकार के कष्टों से मुक्ति पाता है। जो व्यक्ति प्रेमपूर्वक यह कथा पढ़ेगा उसकी सभी इच्छाएं पूर्ण होंगे।

बृहस्पति देव की आरती

ॐ जय गुरु देवा ॐ जय बृहस्पति देवा।

छिन-छिन भोग लगाऊं कदली फल मेवा॥३०

तुम पूरण परमात्मा तुम अन्तर्यामी।

जगत पिता जगदीश्वर तुम सबके स्वामी॥३०

चरणमृत निज निर्मल सब पातक हर्ता।

सकल मनोरथा दायक कृपा करे भर्ता॥३५
तन मन धन अपर्णकर जो जन शरण पड़े।
प्रभु संकट तब होकर आकर द्वार खड़े॥३६
दीन द्याल, दया निधि भक्तन हितकारी।
पाप दोष सब हर्ता भव बंधन हारी॥३७
सकल मनोरथ दायक सब संशय तारी।
विषय विकार मिटाओ संतन सुखकारी॥३८
जो कोई आरती प्रेम सहित गावे।
ज्येष्ठानन्द आनंदकर सो निश्चय पावो॥३९



गुरु स्तोत्रम्

पदच्छेद-एवम्-सन्धिच्छेद सहित

विनियोग-

अस्य श्री बृहस्पतिस्तोत्रस्य गृत्समद-ऋषिः, अनुष्टुप-छनः,
बृहस्पतिर्देवता, बृहस्पतिप्रीत्यर्थे जपे विनियोग।

स्तोत्रम्-

गुरुः, बृहस्पतिः, जीवः, सुराचार्यः, विदाम्बरः।
वाणीशः, धिषणः, दीर्घ, इमश्रुः, पीताम्बरः, युवा॥
सुधाद्रष्टिः, ग्रहाधीशः, ग्रहपीडा, अपहारकः।
दयाकर, सौम्य मूर्तिः, सुरार्च्चः, कुड्मल द्युतिः॥
लोक पूज्यः, लोक गुरु, नीतिज्ञः नीति कारकः।
तारापति, च, आङ्गिरसः, वेद विद्या पिता महः॥
भक्त्या, बृहस्पतिम्, स्मृत्वा, नामानि, एतानि, य, पठेत्।
अरोगी, बलवान्, श्रीमान, पुत्रवान्, सः, भवेत्, नरः॥
जीवेत्, वर्षशतम्, मर्त्यः, पापम्, नश्यति, नश्यति।
यः पूजयेत् गुरुदिने पीतगन्धा क्षतात्मजै।
पुष्प दीप उपहारश्चः च पूजयित्वा बृहस्पतिम्
ब्राह्मणान् भोजयित्वा च पीडा शान्तिः भवेत् सुरोः॥

गुरु मंगल स्तोत्रम्

जीव च आङ्गिर गोवज उत्तर मुखः दीर्घ-उत्तरा सस्थित।
पीत, अश्चत्थ, समुद्दि-सिन्धु जनित च आपः, अथ, मीनाधिपः।

सूर्येन्दु, क्षितिज-प्रियः बुध सितौ शत्रु समा न अपरे,

सप्ताङ्कात् विभवः शुभ, सुरगुरुः कुर्यात् सदा मंगलम्॥

नोट- भगवान् गुरु बुद्धि प्रदाता देव हैं, इसलिए यह देव गुरु हैं। बुद्धि विहीन जातक पशुतुल्य होता है। हर क्षेत्र में बुद्धि बल की आवश्यकता पड़ती है। अतः उपरोक्त स्तोत्र का नित्य 108 पाठ करने से बुद्धि बल समान रूप से जीवनपर्यन्त बना रहता है।

अथ गुरु मंत्र

विनियोग- बृहस्पति मंत्रस्य गृत्समद ऋषिः, अनुष्टुप्छन्दः, ब्रह्म देवता, बृहस्पतिप्रीत्यर्थे जपे विनियोगः।

(नीचे लिखे कोष्ठक के अंगों को छूते रहें)

अथ देहांगन्यास- बृहस्पते शिरसि (सिर) अतियदद्यो ललाटे (माथा), अर्हाद्युमत् मुखे (मुख) विभाति क्रतुमत् हृदये (हृदय) जनेषु नाभौ (नाभि) यदीदयत् कट्याम (कमर) शवसऋतप्रजात ऊर्वो (छाती) तदस्मासु द्रविणं जान्वोः (धूटने) धेहि गुल्फायोः (गुल्फ) चित्रं पादयोः (पैर)।

अथ करन्यास- बृहस्पते अतियदद्यो अंगुष्ठाभ्यां नमः। अर्हाद्युमत् तर्जनीभ्यां नमः। विभाति क्रतुमत् मध्यमाभ्यां नमः। जनेषु अनाभिकाभ्या नमः। यदीदयच्छवसऋतप्रजाततदस्मासु कनिष्ठिकाभ्यां नमे: द्रविणं धेहित चित्रम् करतलकरणूष्ठाभ्यां नमः।

अथ हृदयादिन्यास- बृहस्पते अतिदद्यो हृदय नमः (हृदय) अर्हाद्युमत् शिरसे स्वाहा। विभाति क्रतुमत् शिखायै वषट् (शिखा)। जनेषु कवचाय हुं (दोनों कन्धे) यदीदयच्छवसऋतप्रजाततदस्मासु नेत्रत्रयाय वौषट् (दोनों नेत्र)। द्रविणं धेहित चित्रम् अस्त्रय फट्। (दायां हाथ सिर से धुमा कर बायें हाथ पर दो अंगुलियों से ताली बजाएं।)

अथ ध्यानम्- पीताम्बरः पीतवपुः किरीटी चतुर्भुजः देव गुरुः प्रशान्तः।

तथा अक्ष सूत्रम् कमण्डलम् च दण्डम् च विभद्र् वरदः अस्तु महाम्॥

बृहस्पति का आहवान-

बुध्यायस्यसमोनास्ति देवतानां च पुरोहितः।

त्राता च सर्वदेवानां गुरुमावह्याम्यहम्॥1॥

अहो वाचस्पतोपीत संजातः सिंधुमण्डले।

एह्या गिरसगोत्रेय हयारूढचतुर्भुजः॥१२॥
 दंडाक्षसूत्रवरदः कमण्डलुधरप्रभो।
 महाइन्द्रेति संपूज्यो विधवात्युत्तरेदले॥१३॥
 ॐ महाइन्द्रोवज्ञहस्तः षोडशीषमर्ययच्छतु
 हंतुपापमानं योगसयान्द्वेष्टियं च वयं दिष्मः॥२६/१०॥
 उत्तरे गुरु स्थापयामि—

गुरुगायत्री—ॐ अंगिरोजाताय विद्धहे वाचस्पतये धीमहि तन्मो गुरुः प्रचोदयात्।


बीज मंत्र—ॐ ग्रां ग्रीं ग्रौं सः भूर्भुव स्वः ॐ बृहस्पतेऽअतियदय्योऽर्हाद्युमद्रिभाति।
क्रुतमज्जनेषु यद्दीदयच्छवसऽकृत प्रजात तदस्मास द्रवणिन्धेहि चित्रम्। ॐ स्व भुवः भु
सः ग्रां ग्रीं ॐ सः गुरुवे नमः।

जपमंत्र—ॐ ग्रां ग्रीं ग्रौं सः गुरुवे नमः एकोनविशंतिसहस्रणि। 9000 प्रतिदिन।



मीनलग्न में रत्न धारण का वैज्ञानिक विवेचन

1. **माणिक्य**—मीनलग्न के जातकों को माणिक्य धारण करना लाभदायक न होगा क्योंकि इस लग्न में सूर्य षष्ठि भाव का स्वामी होता है। इस लग्न में एक अपवाद हो सकता है क्योंकि सूर्य लग्नेश गुरु का मित्र है, अतः यदि वह षष्ठि का स्वामी होकर षष्ठि भाव में ही स्थिति हो तो सूर्य की महादशा में भी माणिक्य धारण नहीं किया जा सकता।
2. **मोती**—मीनलग्न, ये चंद्र पंचम त्रिकोण (सुख भाव) का स्वामी होता है। मोती धारण करने से जातक को संतान सुख, विद्या-लाभ तथा यश, मान प्राप्त होता है। अतः मोती धारण करने से भाग्योन्नति भी होती है। चंद्र की महादशा में मोती धारण करना विशेष फलदायी होगा।
3. **मूँगा**—मीनलग्न के लिए मंगल द्वितीय भाव और नवम त्रिकोण का स्वामी होने के कारण अत्यन्त शुभ ग्रह माना गया है। अतः इस लग्न के जातक को मूँगा धारण करना विशेष रूप से लाभप्रद होगा। यदि इस लग्न के जातक मूँगा या मोती या पीले पुखराज के साथ धारण करें तो उन्हें सब प्रकार का सुख प्राप्त होगा।
4. **पञ्चा**—मीनलग्न के लिए बुध चतुर्थ और सप्तम का स्वामी होने के कारण केन्द्राधिपति दोष से दूषित है। तब यदि बुध लग्न द्वितीय, पंचम, दशम या एकादश में स्थित हो या स्वराशि में सप्तम में भी हो तो आर्थिक दृष्टि से बुध की महादशा में शुभ फलदायक होगा। जिसकी आयु का अन्त निकट हो उन्हें पञ्चा धारण नहीं करना चाहिए।



5. **पुखराज**—मीनलग्न के लिए गुरुलग्न तथा दंशम का स्वामी होने से शुभ ग्रह है। इस लग्न के जातक पीला पुखराज धारण करके अपनी मनोकामनाएं पूर्ण कर सकते हैं। गुरु की महादशा में इसका धारण विशेष रूप से हितकारी होगा। यदि पुखराज नवम के स्वामी मंगल के रूप मूँगे के साथ धारण किया जाए तो और भी उत्तम फल होगा। पुखराज आपका जीवन रत्न है।
6. **हीरा**—मीनलग्न के लिए शुक्र तृतीय और अष्टम का स्वामी होने के कारण अत्यन्त अशुभ ग्रह माना गया है। इस लग्न के जातक को हीरा कभी भी धारण नहीं करना चाहिए।
7. **नीलम**—मीनलग्न में शनि एकादश और द्वादश का स्वामी होने के लिए अशुभ ग्रह माना गया है। इसके अतिरिक्त शनि लग्नेश का शत्रु भी है तब भी एकादश का स्वामी होकर शनि यदि द्वितीय, चतुर्थ, पंचम, नवम या लग्न में स्थित हो तो शनि की महादशा में नीलम धारण करने से आर्थिक लाभ हो सकता है। परंतु इसके जातक के लिए नीलम नहीं पहनना ही उचित होगा।

विशिष्ट उद्देश्य पूरक संयुक्त रत्न

1. **संतान हेतु**—मोती सबा पांच रत्ती, पुखराज सबा पांच रत्ती सुवर्ण में। गजकेसरी योग बनाते हैं।
2. **भाग्योदय हेतु**—मूँगा सबा पांच रत्ती, पुखराज सबा पांच रत्ती सुवर्ण में।
3. **आरोग्य हेतु**—पुखराज-मोती, सबा चार-पांच रत्ती चांदी में।
4. **स्थाई लक्ष्मी हेतु**—मूँगा सबा चार-मोती सबा चार-पुखराज सबा चार सुवर्ण में। गजकेसरी योग, महालक्ष्मी योग एवं किंम्बहुना परम योग बनता है। ऐसा मंत्रपूत्र लॉकेट पहनकर व्यक्ति तीनों लोकों में सभी प्रकार के कार्य करने में समर्थ हो जाता है।



गुरु की शांति के विविध उपाय

1. गुरु के कारण उत्पन्न समस्त अरिष्टों के शमन के लिए रुद्राष्टाध्यायी एवं शिवसहस्र नाम का पाठ अथवा नित्य रुद्राभिषेक करना अमोघ है।
2. वैदिक या तांत्रिक गुरु मंत्र का जप तथा कवच एवं स्तोत्र पाठ अथवा भगवान दत्तात्रेय के तांत्रिक मंत्र का अनुष्ठान भी लाभप्रद है।
3. सौभाग्यवश जो लोग किसी समर्थ गुरुद्व की चरण-शरण में हैं, वे नित्य गुरु पूजन एवं गुरुध्यान करने से समस्त भौतिक एवं अभौतिक तापों से निवृत्त हो जाते हैं।
4. प्रश्नमार्ग के अनुसार गुरु महाविष्णु का प्रतिनिधित्व करता है अतः कम-से-कम पुरुष सूक्त का जप और हवन अथवा सुदर्शन होम भी कल्याणकारी है।
5. अधिक न कर सकें, तो मासिक सत्य नारायण व्रत कथा एवं गुरुवार तथा एकादशी का व्रत ही कर लें।
6. राहु-मंगल आदि क्रूर एवं पाप ग्रहों से दूषित गुरु कृत संतान बाधा योग में शतचंडी अथवा हरिवंश पुराण एवं संतान गोपाल मंत्र का अनुष्ठान करें।
7. ब्राह्मण एवं देवता के सम्मान, सदाचरण, फलदार वृक्ष लगवाने एवं फलों के दान (विशेषकर केला, नारंगी आदि पीले फल) से गुरु देव प्रसन्न होते हैं।
8. पंचम भाव स्थिति शनि गुरु के अरिष्ट शमनार्थ 40 दिन तक बट वृक्ष की 108 प्रदक्षिणा करना बहुत हितकारी होती है।
9. जिस स्त्रियों के विवाह में गुरु कृत बाधा से विलंब सूचित हो, उन्हें उत्तम पुखराज धारण करना चाहिए तथा केला या पीपल वृक्ष का पूजन करना चाहिए।
10. गुरु को बलवान करने एवं धनप्राप्ति हेतु पुखराज युक्त "गुरुयंत्र" धारण करें।
11. चमेली के पुष्प (9 अथवा 12) लेकर उन्हें जल में प्रवाहित करें।
12. पीले कनेर के पुष्प गुरु प्रतिमा पर चढ़ाएं।

13. 13 अथवा 21 गुरुवार व्रत रखें।
14. गुरु लीलामृत का पाठन अथवा श्रवण करें।
15. दत्त भगवान का विधिवत् पूजन करें।
16. कुछ स्वर्ण का दान करें—सिर्फ गुरुवार के दिन ही।
17. स्वर्ण जल का पान करें। “स्वर्ण-जल” से तार्प्य ऐसे जल से है जिसमें स्वर्ण को ढुबोया गया हो।
18. पीत-वस्त्रों का दान किसी सौभाग्यवती को दें।
19. “स्वर्ण-जल” से स्नान करें।
20. गुरु के होरा में निर्जल रहें।
21. मिथुन या कन्या लग्न में गुरु छठे, आठवें या बारहवें स्थान में हो तो गुरु के अशुभ प्रभाव से बचने के लिए शुद्ध सोने के दो टुकड़े या पुखराज रत्न बराबर बजन के ले। विवाह समय एक टुकड़ा संकल्पपूर्वक नदी में बहा दे तथा दूसरा अपने पास रखें। जब तक दूसरा टुकड़ा जातक के पास रहेगा। उसको गुरु का कुप्रभाव स्पर्श नहीं कर पाएगा तथा उसका वैवाहिक जीवन सुखमय रहेगा।
22. गुरुवार का व्रत 5 या 11 या 43 बार रखना।
23. हरि पूजन करना या पीपल का पालन करना।
24. श्रीविष्णु भगवान् का नमस्कार करना।
25. पुखराज पहनना, पुखराज के अभाव में हल्दी की गट्टी पीले रंग के धागे में बांध कर दायीं भुजा पर बांधना।
26. चांदी की कटोरी में केसर/हल्दी का तिलक करना।
27. शुद्ध सोना धारण करना (गुरु षष्ठि भाव को छोड़कर)।
28. नाभि (धुनी) पर केसर लगाना या केसर खाना।
29. ब्राह्मण, कुल पुरोहित या साधु की सेवा करना।
30. गरुड़ पूजा (गरुड़ पुराण) का पाठ करना।
31. घर की दीवारों पर पीला रंग करना।
32. पीले फूल (गेंदा या सूरजमुखी) लगाना।
33. गुरु उच्च का हो तो बृहस्पति की चीजों का दान न देना
34. गुरु नीच का हो तो गुरु की चीजों का दान न लेना।
उपरोक्त उपाय 5 या 11 या 43 दिन या सप्ताह या मास लगातार करने चाहिए।

35. गुरु पीड़ा की विशेष शांति हेतु सफेद सरसों, दयमंती के पुत्र, मुलैठी और मालती के पुष्प मिलाकर 9 गुरुवार तक नियमित स्नान करें।
36. गुरु पीड़ा का विशेष शांति हेतु कोई तीन जाति के श्वेत पुष्प श्री गुरुदेव एवं इष्ट का ध्यान करते हुए 9 गुरुवार तक नियमित स्नान करें।
37. यदि गुरु बिगड़ा हुआ है तो ऐसे व्यक्ति ने इस जन्म या पूर्व जन्म में फलदार वृक्षों को कटाया है। कुलगुरु, कुल देवता या किसी आदरणीय व्यक्ति का अपमान किया है जिसके कारण जातक को संतानसुख नहीं होता। ऐसे में जातक को गुरु के वैदिक मंत्रों को 19,000 बार जप करने चाहिए। गुरु संबंधी वस्तुओं का दान करते हुए, वृद्ध लोगों का आदर करते हुए गुरु की सेवा करें एवं गुरुवार को नियमित व्रत करें।
38. हरिवंश पुराण के अनुसार पितरों की तिथि, श्राद्ध यज्ञ करना चाहिए।
39. प्रति गुरुवार पीपल की सात परिक्रमा करें।
40. प्रति गुरुवार विष्णु के मंदिर में सात पीले पुष्प चढ़ावें। 27 गुरुवार तक तो एक इष्ठा जरूर पूर्ण होगी।



प्रबुद्ध पाठकों के लिए अनमोल सुझाव फलादेश करते समय कृपया ध्यान रखें

1. बिना फलादेश ज्योतिष शास्त्र निर्गन्ध पुष्प है अतः फलादेश करते समय कृपया जल्दीबाजी न करें। फलादेश करते समय अपने खुद के साथ जोर-जबरदस्ती न करें। यथा आपका ध्यान कन्य कार्य में है। आपके पास समय का अभाव है, परन्तु सामने वाला पृच्छक आप पर दबाव डाल रहा है कि मेरी तो ट्रेन जा रही है, बस जा रही है, एलेन जा रहा है, अभी का अभी बताओ क्या होने वाला है? जो फलादेश आवेश व जल्दीबाजी में होगा वो फलादेश गलत हो जायेगा। क्योंकि फलादेश करते समय चित्त शान्त होना चाहिए।
2. जन्म कुण्डली का अध्ययन एकान्त में करें। गम्भीरतापूर्वक करें। आलतू-फालतू लोगों को पास न बैठावें। जहां तक हो सके दैवज्ञ विद्वान् के पास अकेला पृच्छक (जिज्ञासु) ही होना चाहिए।
3. दैवज्ञ को फलादेश करने के पूर्व सरस्वती अथवा अपने इष्ट देव का स्मरण करना चाहिए।
4. फलादेश प्रारम्भ करने के पूर्व जिज्ञासु सज्जन से फल-पुष्प दक्षिणा भेट इत्यादि स्वीकार करके, उसे प्रभुचरणों में समर्पित करके ही आगे प्रवृत होना चाहिए।
5. यह शास्त्रवचन है कि जो दैवज्ञ ज्योतिषी के समीप और ईश्वर के दरबार में खाली हाथ जाता है, वह खाली हाथ ही वापस लौटता है।
6. आगन्तुक पृच्छक से हमेशा प्रश्न लिखित में लिखकर ले और प्रत्युत्तर हमेशा मय हस्ताक्षर, तारीख और समय के साथ लिखित में लिखकर देने का साहस रखें, तभी आत्मविश्वास एवं साधना दोनों बढ़ेगी।
7. घटना घटित होने के बाद उसकी सफलता एवं असफलता के कारणों की पुष्टि ज्योतिषीय सिद्धान्तों के आधार पर निरन्तर करते रहना चाहिए। फलित सत्य

होने पर ज्यादा फूले नहीं? क्योंकि यह सत्यखोजी ऋषियों की कृपा से हुआ है तथा फलित सत्य होने पर निराश या हताश नहीं होना चाहिए क्योंकि गलती हमेशा व्यक्तिगत ही होता है। 'मनुष्य मात्र भूल का पात्र' गलती हममें है, ऋषियों की वाणी में नहीं, ऐसा विश्वास रखना चाहिए।

8. जन्मपत्रिका को लग्न के अनुसार देखना सीखे।

शास्त्र कहते हैं—

9. **फलानि ग्रहचारेण सूचयन्ति मनीषिण।**

को वक्तां तारतम्यस्य तमेकं वेधसं विना॥

ग्रहों की स्थिति पर से जानकार दैवज्ञ शुभ-अशुभ फलों की सूचना करते हैं, परन्तु (फलों के) कम अथवा अधिक प्रमाण तो एक मात्र जगत्सृष्टा ब्रह्मा के सिवाय कौन कह सकेगा? फिर भी ईश्वर के पश्चात् ज्योतिषी वह पहला व्यक्ति है, जो निश्चयपूर्वक आपके भूत, भविष्य एवं वर्तमान बताने की सामर्थ्य रखता है।

10. **पापत्वे सति नीचत्वे ऊच्चत्वे वापि किं फलम्।**

ते योगः कि करिष्यन्ति स्वदशानामनागमे।

ग्रहों की अशुभत्व, नीचत्व अथवा ऊच्चत्व इनका 'योग' होने पर भी यदि उनकी दशा नहीं आती हो तो उनके फल कहाँ से प्राप्त होंगे? और क्यों मिलना चाहिये? दशाओं में ग्रहों के शुभ-अशुभ फल प्राप्त होते हैं। इस जगह 'दशा' शब्द से 'महादशा' और 'अंतर्दशा' इन दोनों का बोध होता है। दशा में विशेष फल मिलता है।

11. **मित्रशत्रुसमायोगे फलं मिश्रं शुभं विदुः।**

केन्द्रत्रिकोणयुच्चत्वे मित्रग्रहं समन्विते॥

मित्र और शत्रु ग्रहों का योग हो तो मिश्रफल जानना। केन्द्र त्रिकोण अथवा ऊच्च, स्थानों में मित्र ग्रहों से युक्त ग्रह हों तो शुभफल जानना चाहिए।

12. **मित्रराशिंगत वापि मन्त्रिणा यदि वीक्षिते।**

मित्रयुक्ते बलवपि राजतुल्यो भवेन्नरः॥

मित्र ग्रहों के स्थान में स्थित, मित्रग्रह से युक्त और बलवान् ऐसा ग्रह यदि गुरु से दृष्ट हो तो मनुष्य उस समय राजातुल्य ऐश्वर्य को भोगता है।

13. कोई ग्रह यदि राहु के साथ बैठा है। जब ऐसे ग्रह की दशा हो तो उस दशा में अरिष्ट होता है।

14. जब लग्नेश अष्टम स्थान में हो तो उसकी दशा में बहुत दुःख होता है।


15. जब ग्रह 'दिग्बल' से युक्त हो तो उसकी दशा में बड़ी प्रतिष्ठा उसी दिशा में मिलती है, जिसका वह स्वामी हो।
16. जब पाप ग्रह (शनि, राहु, केतु या दुःस्थान के स्वामी) की महादशा में, शुभ ग्रह की अंतर्दशा हो तो आरंभ से कष्ट होता है और अंत में सुख होता है।
17. जब शुभ ग्रह की महादशा हो, तो पाप ग्रह की अंतर्दशा हो तो आरंभ में सुख होता है और अंत में भय होता है।
18. जब क्रूर ग्रह की महादशा हो, उसमें क्रूर ग्रह की अंतर्दशा, यदि वे दोनों आपस में शत्रु हों तो मृत्यु होती है, परन्तु जब वे आपस में मित्र हों तो जीवन में संदेह होता है।
19. जब दो ग्रह एक दूसरे से छठे अथवा आठवें स्थान में स्थित हों तो उनके दशांतर में बड़ा भय होता है।
20. जब मंगल (मारकेश) की महादशा में शनि (अन्य मारकेश) की अंतर्दशा हो तो मनुष्य की मृत्यु संभव है।
21. जब पाप ग्रह क्रूर राशि में स्थित छठे अथवा आठवें स्थान में हों, शुक्र अथवा सूर्य की उस पर दृष्टि हों तो अपनी दशा में मृत्यु करता है।
22. जब लग्नेश की दशा में, लग्नेश के शत्रु की अंतर्दशा हो तो अकस्मात् मृत्यु हो जाती है। ऐसा सत्याचार्य कहते हैं।
23. जिस ग्रह की महादशा हो उससे 6, 8, 12 स्थानों में स्थित ग्रह की अंतर्दशा शुभ नहीं होती है। शेष स्थानों में स्थित शुभ ग्रह की महादशा तथा पापग्रह की अंतर्दशा कष्ट देने वाली होती है।
24. जब कर्म, लग्न, लाभ, पराक्रम, सुख तथा त्रिकोण (पंचम, नवम) स्थित शुभ ग्रह हो और वह स्वगृही हो अथवा उच्च का हो अथवा मित्र घर का हो, अथवा मित्र नवांश का हों तो उस ग्रह की दशा शुभ होती हैं। परन्तु जो ग्रह 8-12, 6-7-2 स्थानों में अथवा अष्टमेश में हो अथवा शत्रु के घर का हों पाप ग्रह हों, अथवा नीच का हो अथवा अस्तंगत हो उसकी दशा शुभ नहीं होती है।
25. जब मित्र ग्रह की महादशा में, मित्र ग्रह की अंतर्दशा हो, अथवा शुभ ग्रह की महादशा में शुभ ग्रह की अंतर्दशा हो तो वह शुभ होती है। परन्तु जब शत्रु ग्रह की महादशा में शत्रु ग्रह की अंतर्दशा हों अथवा पाप ग्रह की महादशा में, पाप ग्रह की अंतर्दशा हो तो शुभ नहीं होती है। यदि शुभ तथा पाप ग्रह अथवा शत्रु तथा मित्र ग्रहों की दशा और अंतर्दशा मिश्रित हो तो मिश्रित फल होता है।

26. उक्त दशाओं के साथ-साथ गांचर में चलायमान ग्रहों का शुभाशुभ प्रभाव जन्मकुण्डली पर घटित करके देखना चाहिए तथा बाद में अन्तिम निर्णय पर पहुंचना चाहिए।
27. पृष्ठक जब आपके पास आता है। उस समय शकुन क्या कहते हैं? प्रकृति के रहस्यमय घटनाओं का सूक्ष्म अध्ययन भी मन-मस्तिष्क में रखना चाहिए। वे तत्काल फल चमत्कारी रूप में देते हैं। मान लीजिए कोई आपसे प्रश्न पूछने आया और बिजली चली गई। कोई बर्तन अचानक गिर कर टूट गया? पास में रोने की, झगड़े का कलह की आवाजें आ गई तो जातक का कार्य हर्गिज नहीं होगा। जिज्ञासु सज्जन के आते ही कहीं से कोई फल-मिठाई पुष्प लेकर आ गया। अचानक रोशनी आ गई। टेलीफोन में अचानक शुभ समाचार मिल गये। बैंड-बाजे नगाड़े की आवाज आ गई तो निश्चित ही आगन्तुक सज्जन का कार्य होगा। ज्योतिषशास्त्र के विद्वान् को शुभाशुभ शकुन शास्त्र का भी पूरा-पूरा ज्ञान होना चाहिए।



दृष्टांत कुण्डलियां


स्वामी रामतीर्थ



जन्म तिथि-22.10.1873, जन्म समय-16.40 बजे, जन्म स्थान-गुजरांवाला (पाकिस्तान)। गोस्वामी तुलसीदास के वंशज रामतीर्थ की सगाई दो वर्ष एवं विवाह दस वर्ष की आयु में हो गया। 14 वर्ष की आयु में मैट्रिक तथा 21 वर्ष की आयु में एम.ए. प्रथम श्रेणी से उत्तीर्ण किया। 24 वर्ष की आयु 25.10.1897 में उन्होंने संन्यास ले लिया। सन् 1898 में उन्हें आत्म साक्षात्कार हुआ। वे अमेरिका गए। विदेश में भारत की दिव्य विद्याओं का प्रचार किया। लग्नेश गुरु छठे, चंद्रमा आठवें होने से वे कुल 33 वर्ष तक ही जीवित रहे तथा गंगाजी के भंवर में फँस कर जल समाधि ली।


विश्वकवि खवीन्द्रनाथ टैगोर

जन्म तिथि-7.5.1861, जन्म समय-2.51 बजे प्रात, जन्म स्थान-बंगाल। विश्वकवि खवीन्द्रनाथ टैगोर के द्वितीय भाव में उच्च का सूर्य के साथ 'बुधादित्य योग' के कारण उनकी वाणी एवं कविताएं तेजस्वी थी। मंगल एवं शुक्र ने परस्पर पर राशि परिवर्तन करके उन्हें अतुल कीर्ति प्रदान की। चंद्र एवं गुरु ने परस्पर राशि परिवर्तन



करके लग्न एवं पंचम (अध्यात्म स्थान) दोनों को शक्तिशाली बनाया। द्वादश शनि अष्टम में होने से 'विमल नामक' 'विपरीतराज योग' से उन्हें नोबल पुरस्कार मिला। विश्वव्यापी कीर्ति मिली।


मां आनन्दमयी



जन्म तिथि—30.4.1896। मां आनन्दमयी की कुण्डली में चारों केन्द्र खाली है। उच्चपदस्थ गुरु ने उन्हें आध्यात्मिक ज्ञान प्रदान किया। द्वादश में 'बुधादित्य योग' एवं राहु ने उन्हें संन्यासी बनाया। अष्टम भाव में शनि में विमल नाम 'विपरीतराज योग' बनाया। फलत उन्हें जबरदस्त राजकीय मान्यता मिली। भारत की प्रधानमंत्री इंदिरागांधी उनकी अनन्य भक्ति थी। शुक्र एवं मंगल ने परम्पर राशि परिवर्तन करके उन्हें विश्व व्यापी कीर्ति प्रदान की।


शंकराचार्य गोवर्धन मठ, श्री भारतीय कृष्णतीर्थ

जन्म तिथि—19.3.1868, जन्म समय—6.33 बजे। श्री भारतीय कृष्ण तीर्थ सन् 1946 से 1960 तक गोवर्धन पीठ के शंकराचार्य पद पर आरूढ़ रहे। वे इस पीठ की परम्परा में 143वें शंकराचार्य रहे और बड़ी भारी कीर्ति अर्जित की। इसका कारण




लग्नस्थ गुरु द्वारा प्रदत्त 'हसंयोग' है। मंगल, शनि का परस्पर स्थान परिवर्तन एवं बारहवें केतु ने उन्हें संन्यासी बनाया।

श्री उपेन्द्रनाथ अशक




जन्म तिथि—14.12.1910, जन्म समय—13.10 बजे, जन्म स्थान—जालंधर। भारत प्रसिद्ध साहित्यकार, लेखक एवं कवि के रूप में उपेन्द्रनाथ अशक ने विशेष छ्याति प्राप्त की है। अष्टम भावगत गुरु एवं केतु, द्वितीय भागवत् शनि और राहु के कारण वे सैद्व आर्थिक विषमता से लड़ते रहे। उन्हें भौतिक सुख-सुविधा की प्राप्ति का नितान्त अभाव रहा।

श्रीमति ऐनी बेसेन्ट




सुप्रसिद्ध समाज सेविका एवं प्रथम अध्यक्ष कांग्रेस पार्टी, श्रीमति ऐनी बेसेन्ट एक दयालु व परोपकारी विदेशी महिला थी। जिन्होंने अपने प्रखर व्यक्तित्व के कारण भारत की आजादी के आन्दोलन में महत्वपूर्ण योगदान दिया।

संत तुकाराम (महाराष्ट्र)



महान संत तुकाराम जी की कुण्डली में पंचमस्थ उच्च का गुरु आध्यात्मिक ज्ञान, पूर्वजन्म के पुण्यफल के रूप में उदित हुआ है।


भारत सम्राट श्री भरत




जन्म चैत्र शुक्ल नवमी। भगवान् श्रीराम की लघु भ्राता, भक्त शिरोमणि भरत की यह कुण्डली वाल्मीकी रामायण के आधार पर बनी है।

बाबू जगजीवन राम (पूर्व रक्षामंत्री, भारत सरकार)

जन्मतिथि-5.4.1908, जन्म समय-6.00 बजे प्रात, जन्म स्थान-भोजपुर (बिहार)। चंद्र+शुक्र की युति ने यहाँ 'किंवद्बहुनानामक राजयोग' बनाया। जिससे जातक का पराक्रम अद्वितीय रहा। आंशिक 'कालसर्प योग' के कारण जातक को कोई पुत्र नहीं हुआ। एक पुत्री हुई जिसका नाम मीरा था।




सम्राट जार्ज पंचम



जन्मतिथि-3.6.1865, जन्म समय-13.30, जन्म स्थान-इंग्लैंड। इस कुण्डली में गुरु के कारण 'हंस योग' बना जो कि पंचमहापुरुष योगों में से उत्तम योग है। अष्टम स्थान में उच्च का शनि विमल नामक 'विपरीतराज योग' बनाता है। जिसके कारण ये सम्राट बने।


श्री भजनलाल पूर्व मुख्यमंत्री हरियाणा



जन्मतिथि-6.10.1930, जन्म समय-17.40, जन्म स्थान-हिसार। भारत के प्रखर बुद्धिजीवी, चालाक राजनीतिज्ञ प्रखर कूटनीतिज्ञ एवं "आयाराम-गयाराम" की राजनीति के प्रणेता श्री भजनलाल में 'बुधादित्य योग' चारों केन्द्र भरे होने से


‘आसमुद्रात् नामक राजयोग’। ‘कुलदीपक योग’, ‘पद्मसिंहासन योग’ एवं पंचमहापुरुषों में से एक ‘भद्रयोग’ पूर्ण रूप से मुखरित है।

सुधाकर राव, पूर्व मुख्यमंत्री (महाराष्ट्र)



जन्मतिथि-21.8.1934, जन्म समय-20.30। महाराष्ट्र की राजनीति में सुधाकर राव नामक का नाम आदर से लिया जाता है। ‘बुधादित्य योग’, ‘कुलदीपक योग’, ‘केसरी योग’ ‘पद्मसिंहासन योग’ तथा विमल नामक ‘विपरीतराज योग’, हर्षनामक ‘विपरीतराज योग’, आशिक ‘कालसर्प योग’ इनकी कुण्डली में प्रमुखता के साथ उभरे हैं।


श्री गोबोर्चोव, राष्ट्रपति रूस



जन्मतिथि-2.3.1931, जन्मसमय-8.10 बजे प्रातः, जन्म स्थान-मास्को। इस कुण्डली में चंद्र+मंगल युति ने ‘नीचभंग राजयोग’ बनाया। बुधादित्य योग, केन्द्रवर्ती गुरु से ‘कुलदीपक योग’, ‘केसरी योग’ एवं ‘पद्मसिंहासन योग’ बनाया।


आईजन हॉवर

जन्मतिथि-14.10.1890, जन्म समय-5.15 बजे प्रातः, जन्म स्थान-डेनिसन, अमेरिका। बुध के कारण ‘भद्र योग’ बना जो कि पंच महापुरुष योगों में से उत्तम




योग है व्ययेश शनि छठे भाव में जाने से 'विमलनामक' 'विपरीतराज योग' बना। जिससे आईजन हाँवन को राजकीय सम्मान, पद-प्रतिष्ठा वर्चस्व की प्राप्ति हुई।

श्री ओमप्रकाश चौटाला, मुख्यमंत्री-हरियाणा




जन्मतिथि-29/30 अप्रैल 1935, जन्म समय- 4.15 बजे प्रातः, जन्म स्थान-फिरोजपुर। श्री ओमप्रकाश चौटाल की कुण्डली में उच्च के सूर्य के साथ 'बुधादित्य योग' बना। व्ययेश व्ययस्थान में स्वगृही होने से विमलनामक 'विपरीतराज योग' बना। जिससे श्री चौटाल को मुख्यमंत्री पद की प्राप्ति हुई।

श्रीमति मारग्रेट अल्बा




जन्म तिथि-14.4.1942, जन्म समय-6.00 बजे प्रातः, जन्म स्थान मैंगलोर। भारतीय राष्ट्रीय राजनीति में मारगेट अल्ला एक जानी-पहचानी हस्ती है। जो कांग्रेस के राष्ट्रीय अध्यक्ष श्रीमति सोनिया गांधी के अत्यधिक करीबी व्यक्तियों में से एक है। लग्नस्थ बुध चंद्र की युति एवं तृतीय स्थान में तीन ग्रहों की युति ने इनका पराक्रम बढ़ाया। इस कुण्डली में द्वादशस्थ शुक्र ने सरल नामक 'विपरीतराज योग' बनाया है जो कि दृष्टव्य है क्योंकि शनि शुक्र के परस्पर राशि परिवर्तन किया है।

हितेश्वर सेकिया



जन्मतिथि-3.10.1934, जन्म समय-16.30 बजे सायं, जन्म स्थान-शिवसागर (आसाम)। हितेश्वर सेकिया की कुण्डली में चंद्र+मंगल युति 'नीचभंगराज योग' बना रही है। शनि स्वगृही है। शुक्र एवं बुध ने परस्पर राशि परिवर्तन किया है जो विशेष रूप से दृष्टव्य है। कुण्डली में पूर्ण 'कालसर्प योग' होने के कारण परिश्रम का उतना फल नहीं मिला, जितना मिलना चाहिए।


श्री सुशील कुमारक शिन्दे, मुख्यमंत्री (महाराष्ट्र)



जन्मतिथि-4.9.1941, जन्म समय-19.30 बजे सायं, जन्म स्थान-शोलापुर। देशमुख के स्थान पर मुख्यमंत्री बनने वाले श्री सुशीलकुमार शिन्दे का महाराष्ट्र की


राजनीति में महत्वपूर्ण स्थान है। सप्तम भाव में उच्च के बुध से 'भद्रयोग', 'नीचभंगराज योग', सूर्य के कारण हर्षनामक 'विपरीतराज योग' ने उन्हें महाराष्ट्र के मुख्यमंत्री पद पर बैठाया। अत्यन्त गरीब एवं निम्न परिवार में जन्मे आयकर विभाग के चतुर्थ श्रेणी के पद पर काम कर रहे श्री शिंदे का महाराष्ट्र के सर्वोच्च पद पर आसीन होना ग्रहों की शक्ति का ही विलक्षण चमत्कार है।

एरियल शेरॉन, प्रधानमंत्री इजरायल



जन्मतिथि-26.2.1928, जन्म समय-7.49 बजे प्रातः, जन्म स्थान-कुफ्रमलाल। लग्नस्थ गुरु के कारण 'हंस योग', द्वादशस्थ सूर्य के कारण हर्षनामक 'विपरीतराज योग', 'बुधादित्य योग' पञ्चमेश चंद्रमा उच्च का होकर पराक्रम स्थान में, मंगल उच्च का होने से श्री एरियल शेरॉन इजरायल के प्रधानमंत्री जैसे महत्वपूर्ण पद पर पहुंचे। परन्तु 'कालसर्प योग' के कारण सारी कीर्ति नष्ट हो गई। इन्हें हिटलर का अंशावतार कहा गया है।


अडोल्फ हिटलर (विश्व प्रसिद्ध तानाशाह)



जन्म स्थान-जर्मनी। जनश्रुतियों के अनुसार यह उपलब्ध कुण्डली हिटलर की है। लग्न में 'मालव्य' नामक राज योग शुक्र के कारण बना। सूर्य उच्च का चतुर्थ


भाव में 'चतुष्घ्रह युति' ने उन्हे विश्वस्तरीय बड़ा नाम दिया परन्तु चंद्रमा शत्रुक्षेत्री तथा चंद्र राहु, शनि के प्रभाव में होने से उनकी मानसिकता व सोच विकृत रहा।

नीरो (रोम का शासक)



कहावत प्रसिद्ध है रोम जल रहा था तथा रोम का सप्राट नीरो महल छत पर खड़ा चैन की बंशी बजा रहा था। लग्नस्थ शुक्र द्वारा रचित 'मालव्य योग' ने उसे सप्राट बनाया पर लग्नस्थ मंगल+राहु युति ने उसे क्रूर बनाया। चंद्रमा अष्टम में विकृत मानसिकता का परिचायक है। शनि, गुरु का परस्पर राशि परिवर्तन यहाँ विशेष दृष्टव्य है।


राजकुमारी मार्गेट



राजकुमारी मार्गेट की कुण्डली में सप्तमस्थ बुध ने 'भद्रयोग' शुक्र ने 'नीचभंगराज योग' के कारण बड़ा पद नाम दिया। सूर्य के कारण हर्षनामक 'विपरीतराज योग' बना। केन्द्रस्थ गुरु+मंगल की युति ने उसे ब्रिटिश सिहांसन की मालिका बनाया।


रोबर्ट कैनेडी (राष्ट्रपति अमेरिका)

रोबर्ट कैनेडी विश्वप्रसिद्ध हस्ती है। उच्चस्थ शनि की स्थिति ने विमल नामक 'विपरीतराज योग' उनकी कुण्डली में बनाया। सूर्य की युति से 'नीचभंगराज योग' भी




बना। केन्द्रस्थ स्वामी गुरु ने 'हंस योग' की सृष्टि करके उन्हें अमेरिका का सर्वोच्च पद प्रदान किया। 'पूर्णकालसर्प योग' तथा अष्टम स्थान में शनि+सूर्य+मंगल की युति ने उनकी अकाल मृत्यु का संकेत भी दिया।

श्री चन्द्रबाबू नायडू (मुख्यमंत्री आंध्रप्रदेश)




जन्म तिथि-2.4.1951, जन्म समय-5.00 बजे प्रातः। श्री चन्द्रबाबू नायडू ने लग्नस्थ गुरु के कारण 'हंस योग' के कारण (आंध्र प्रदेश) के सर्वोच्च पद को प्राप्त किया। सूर्य+मंगल+बुध की युति ने 'किञ्चिहुना नामक राजयोग', 'बुधादित्य योग' की सृष्टि करके उनको राष्ट्रीय राजनीति में महत्वपूर्ण स्थान दिया है। वे भारत के प्रधानमंत्री बनाने में महत्वपूर्ण भूमिका निभाते हैं।

नेताजी सुभाषचंद्र बोस




जन्म तिथि-23.1.1897, जन्म समय-9.50 बजे प्रातः। नेताजी सुभाषचंद्र बोस का नाम भारत की राजनीति में सर्वोच्च स्थान को प्राप्त है। परन्तु केन्द्र खाली होने से उन्हें सिंहासन नहीं मिला। लग्नेश गुरु खड्डे में गिरने से उनकी मृत्यु आज भी रहस्य बनी हुई है। द्वादश शुक्र की स्थिति से सरल नामक 'विपरीतराज योग' तो बनाया। 'बुधादित्य योग' के कारण वे कांग्रेस के राष्ट्रीय अध्यक्ष भी रहे परं चंद्रमा शत्रुक्षेत्री होने के कारण उनकी किसी से बनी नहीं।

श्री टी.एन. शेषन



जन्म तिथि-15.5.1933, जन्म समय-3.30 बजे प्रातः, जन्म स्थान-पालघाट। पूर्व चुनाव आयुक्त टी.एन. शेषन अपने कार्यकाल में सर्वाधिक चर्चित व्यक्ति रहे। वे राष्ट्रपति पद के दावेदार भी रहे परन्तु केन्द्र खाली होने से वे राजनीति में कोई पद प्राप्त नहीं कर पाये। सूर्य-शुक्र की युति ने उन्हें शोहरत तो दी परन्तु द्वादशस्थ राहु के कारण वे स्वैव विवादास्पद व्यक्ति रहे।


श्री गुलजारीलाल नन्दा



जन्म तिथि-4.7.1898, जन्म समय-0.30 बजे, स्थान-सियालकोट (पाकिस्तान)। श्री गुलजारीलाल नन्दा एक सात्त्विक एवं दीर्घजीवी व्यक्तित्व के धनी थे। चतुर्थ भाव

में स्थित बुध ने भद्रयोग एवं बुधादित्ययोग की सृष्टि करके उन्हें राजनीति में ऊचा पद-प्रतिष्ठा दिलवाई। लग्नेश गुरु द्वारा लग्न को देखे जाने से ये दीर्घजीवी रहे।

फिल्म स्टार आमिर खान



फिल्म स्टार आमिर खान अपनी पत्नी रीमा से तलाक को लेकर चर्चा में हैं। फिल्मी दुनिया में आमिर का प्रवेश 24 वर्ष की आयु में हो गया था। मीनलग्न की कुण्डली में शुक्र की दशा 31.1.1993 से लगी और एक के बाद एक फिल्म हिट होती चली गई। शुक्र इनकी कुण्डली में उच्चाभिलाषी होकर स्वगृही शनि के साथ है। शुक्र की महादशा में शुक्र का अंतर 1.6.1996 तक रहा और 1993 में राजा हिन्तुस्तानी पर श्रेष्ठ अभिनेता का पुरस्कार मिला।


चंद्रमा इनकी कुण्डली में स्वगृही है। पंचम भाव में है, बहुत बलवान है। चंद्रमा के कारण आमिर पूर्ण भावुक हैं, इनकी कल्पना शक्ति प्रखर है। चंद्र इनके जीवन में कीर्तिदायक है। चंद्रमा का अंतर 1999 में लगा और इसी वर्ष फिल्म 'सरफरोस' में इन्हें पुनः श्रेष्ठ अभिनेता का पुरस्कार मिला। फिल्म बॉक्स ऑफिस पर हिट हुई। आमिर खान के भाव बढ़ गए। फिर मंगल का अंतर आया। 2000 में इनकी पत्नी रीना के साथ विवाद बढ़े। थोड़ी पारिवारिक परेशानियां शुरू हुईं। पर आमिर ने अपना सांरा ध्यान कैरियर बनाने में लगाया। 2002 में उनकी बहुचर्चित फिल्म 'लगान' का प्रदर्शन हुआ। 'लगान' बॉक्स ऑफिस पर हिट हुई, आमिर ने नया कीर्तिमान स्थापित किया। इतना ही नहीं, 'लगान' को ऑस्कर अवार्ड के लिए भेजा गया।

इसी बीच उन्हें राहु की दशा लग गई। राहु ने पत्नी रीना से तलाक दिलाया। चंद्रकुण्डली में सप्तमेश शनि (आठवें भाव में) खड़े में हैं। शत्रुग्रह सूर्य के साथ हैं। शनि+सूर्य और सूर्य+शुक्र परस्पर शत्रुग्रहों की युति ने कई मित्रों से मनमुटाव पैदा किया। 'सरफरोश' के निर्देश जॉन मैथ्यू से भी कुछ तनाव हुआ।

इन दिनों उनके प्रेम-प्रसंगों को फिर हवा मिल रही है। इनमें फिल्म समीक्षक और तलाकशुदा जेसिका हाइन्स का नाम जोरों पर है। रीना से तलाक के बाद

दोनों का साथ-साथ धूमना जारी है। ज्योतिष शास्त्र के हिसाब से अभी राहु की दशा 2.4.2003 तक है। इसके बाद आमिर पुनः शादी कर सकते हैं। लड़की शादीशुदा होगी और विदेशी होगी। ऐसा योग जन्म कुण्डली के बारहवें भाव पर बैठे तीन ग्रहों की युति के कारण बन रहा है।

ऋतिक रोशन



मीनलग्न और अश्लेषा नक्षत्र में जन्मे ऋतिक रोशन का जन्म नाम 'ड' से शुरू होता है, परन्तु भाग्य का सितारा चमकाने के लिए इनके माता-पिता के इनका नाम तुला राशि के शुक्र प्रधान सितारे पर रखा। लग्नेश गुरु लाभ स्थान में है, नीच राशि में है परन्तु शुक्र के साथ है, जो इन्हें सफल अभिनेता घोषित करता है। केन्द्र में बुधादित्य योग उन्हें सफलता की ओर बढ़ा रहा है। मंगल स्वगृही है। चंद्रमा पंचम भाव में स्वगृही है। चंद्रमा नवमांश में वर्णोत्तमी है। फलतः ऋतिक को धन की कमी उनके काम में बाधक नहीं रहेगी।


ऋतिक ने अपने पारिश्रमिक में 60 प्रतिशत की कमी कर दी है और आज वे निर्माताओं को काफी कम कीमत पर उपलब्ध है। इनकी कुण्डली में धनेश मंगल स्वगृही है अतः पैसे की तकलीफ का उन्हें कभी सामना नहीं करना पड़ेगा।

वर्तमान में ऋतिक को गुरु की दशा लग चुकी है। गुरु जो कि लग्नेश और राज्येश है तथा लाभ स्थान में बैठा हुआ है। पराक्रम भाव जमा पूंजी के स्थान पंचम भाव और गुप्त समझौते के स्थान, सप्तम भाव को पूर्ण दृष्टि से देख रहा है। फलतः 29 अक्टूबर 2002 से कुछ ऐसी दशा लगी है, जो 29 जून 2005 तक लगातार उन्हें सफलता की ओर अग्रसर करती रहेगी। इस समय विशेष में ऋतिक रोशन की फिल्में सफल होंगी।

रूपया और शोहरत दोनों उनके इर्द-गिर्द बरसते रहेंगे। जो भी उनके साथ जुड़ेगा, मालामाल होता रहेगा। इनका सप्तमेश बुध दशम भाव में सूर्य व राहु से युत है। फलतः ससुराल से इन्हें लाभ प्राप्ति के आसार हैं। मुख्य प्रतिद्वन्द्वी विवेक ओबेराय


को भी उनके सामने खड़े रहने से काफी तकलीफों का सामना करना पड़ेगा। ऋतिक रोशन की कुण्डली में मंगल स्वगृही है, अतः क्रोध अधिक आएगा।

संगीतकार रविशंकर



जन्म तिथि-4.4.1920, जन्म समय-6.00 बजे सायं:, जन्म स्थान-वाराणसी। पंचम भाव में उच्च का गुरु पूर्व जन्म में अर्जित पुण्यफल के रूप में आध्यात्मिक विद्या देता है। द्वादशस्थ शुक्र एवं षष्ठस्थ शनि दोनों ही 'विपरीतराज योग' की सृष्टि कर रहे हैं। जिनके कारण इन्हें उच्च राजकीय (राष्ट्रीय) सम्मान मिला।


शाबाना आजमी



पंचमभाव में चंद्र+मंगल युति से 'नीचभंग राजयोग', सप्तम में बुध से 'भद्रयोग' के कारण शाबाना आजमी को राज्यसभा सदस्य जैसा महत्वपूर्ण पद मिला। अष्टमस्थान में अष्टमेश स्वगृही होने से सरलनामक 'विपरीतराज योग' ने इन्हें सफल अभिनेत्री बनाया।


डिम्पल कपाड़िया

जन्म तिथि-8.6.1957, जन्म समय-2.48 बजे प्रातः, जन्म स्थान-मुम्बई। शुक्र केन्द्र में, सप्तम में चंद्रेश होने से डिम्पल कपाड़िया स्वयं खूबसूरत है तथा जीवन




साथी भी खूबसूरत है। धनेश, भाग्येश केन्द्र में होने से वे जन्म से ही भाग्यशाली एवं धनी महिला है। बुधादित्य योग से इनको अभिनव क्षेत्र में सफलता मिली।

राहुल द्रविड़




जन्म तिथि-21.1.1973। अपनी प्रतिभा के कारण क्रिकेट जगत पर छा जाने वाले राहुल द्रविड़ की सफलता का कारण दशम भाव में स्थित पंचग्रह युति, 'बुधादित्य योग', 'हंस योग' तथा चतुर्थेश बुध व दशमेश गुरु की युति केन्द्रगत होने से बना 'काहल योग' है। इन योगों में जन्मा व्यक्ति झुझारू व्यक्तित्व का धनी, प्रतिभाशाली एवं साहसी एवं मान-सम्मान पाने वाला होता है।

श्री बी.एस. नागर, (डी.आई.जी)




जन्म तिथि-4.9.1943, जन्म समय-20.31, जन्म स्थान-दिल्ली। प्रधानमंत्री स्पेशल सुरक्षाबल के डी.आई.जी. श्री बी. एस. नागर की कुण्डली ॥ स्थित 'हंस योग' ने इस उच्च व प्रतिष्ठित पद पर पहुंचाया। पंचमस्थ उच्च के गुरु ने इन्हें पांच तेजस्वी पुत्र देने थे परन्तु दो पुत्र राहु ने नष्ट कर दिए। उनके तीन तेजस्वी पुत्र हैं। परन्तु पंचमेश खड़डे में होने के कारण अपने विवाह को लेकर वे परेशान हैं। पंचमस्थ गुरु के कारण वे स्वयं आध्यात्मक विद्या के ज्ञात, एवं बड़े तांत्रिक हैं।

पं. मगदत्त शास्त्री



जन्म तिथि-3.10.1926, जन्म समय-17.50 बजे, जन्म स्थान-जोधपुर। इस कुण्डली में केवल सप्तम भाव 'नीचभांग राजयोग' बुधादित्य योग के कारण शक्तिशाली है। जातक पत्नी पक्ष से सौभाग्यशाली रहा। विवाह के बाद जातक का भाग्योदय हुआ। परन्तु गुरु में राहु की दशा में पत्नी का स्वर्गवास हो गया। पंचम भाव पर गुरु की दृष्टि से पांच पुत्र होते हैं। वर्तमान में जातक के चार पुत्र दो कन्या हैं। पंचम भाव पर गुरु की दृष्टि से जातक का संस्कृत व ज्योतिष शास्त्र का विद्वान् बनाया।

प. बाबूलाल दबे



जन्म तिथि- 7.9.1950, जन्म समय- 20.00 बजे रात्रि, जन्म स्थान- बालोतरा।
इस कुण्डली में केवल सप्तम भाव 'भद्रयोग' के कारण शक्तिशाली है। जातक ने
विवाह के बाद उन्नति की एवं धनी सुसुराल के कारण अपने परिवार में धनी व्यक्ति
कहलाया। सूर्य स्वगृही होकर छठे साथ में होने से 'हर्षनामक' 'विपरीतराज योग'
ने जातक को उच्च श्रेणी की सरकारी नौकरी दी। अष्टमेश छठे सरल नामक
'विपरीतराज योग' द्वादशेष छठे विमल नामक 'विपरीतराज योग' बना रहा है।

□□□